

ਮਲੰਕਾਰ ਨਿਰਣਯ

ਪੰਡਿਤ ਕਰਤਾਰ ਸਿੰਘ (ਦਾਖਾ)
ਸਾਹਿਤਯਾਚਾਰਯ



ੴ ਓ ਸਤਿਗੁਰ ਪ੍ਰਸਾਦਿ ॥



ਅਲੰਕਾਰ ਨਿਰਣਯ

ਅਰਥਾਤ

ਕਾਵਯ ਵਿਦਯਾ ਦੇ ਜ਼ਰੂਰੀ ਅੰਗ 'ਅਲੰਕਾਰ' ਪ੍ਰਕਰਣ
ਦਾ ਵਿਚਾਰ ਪੂਰਬਕ ਮੁੱਧ ਬੋਧ

ਜਿਸਨੂੰ

ਪੰ: ਕਰਤਾਰ ਸਿੰਘ (ਦਾਖਾ) ਸਾਹਿਤਯਾਚਾਰਯ'
ਨੇ ਰਚਿਆ

—ਪ੍ਰਕਾਸ਼ਕ—

ਗਿਆਨੀ ਰਘਬੀਰ ਸਿੰਘ ਦਾਖਾ
(ਲੁਧਿਆਣਾ)

ਦੂਜੀ ਵੇਰ ੧੦੦੦

ਮੋਖੜਾ-)

੧ ਓ ਵਾਹਿਗੁਰੂ ਜੀ ਕੀ ਫਤਹ ॥

ਭੂਮਿਕਾ !

੧. ਇਹ ਗਲ ਸਭ ਹੀ ਸਜਣ ਜਾਣਦੇ ਹਨ ਕਿ ਅਸੀਂ ਮਨ ਦੇ ਭਾਵ ਇਕ ਦੂਜੇ ਨੂੰ ਅਕਸਰ ਕਰਕੇ ਸ਼ਬਦ ਯਾ ਬਾਣੀ ਦੁਆਰਾ ਹੀ ਪਰਗਟ ਕਰਦੇ ਹਾਂ, ਕਿਉਂਕਿ ਵਾਕ ਦੇ ਸੁਣਦੇ ਸਾਰ ਹੀ ਉਹਦੇ ਹਰੇਕ ਪਦ ਦਾ ਬ੍ਰਿਤੀ (ਸ਼ਕਤੀ) ਸਹਿਤ ਗਿਆਨ ਹੋ ਕੇ ਉਸ (ਪਦ) ਦੇ ਸੰਬੰਧੀ (ਵਾਚਯ ਯਾ ਲਛ) ਪਦਾਰਥ ਦਾ ਗਿਆਨ ਹੁੰਦਾ ਹੈ। ਫੇਰ ਉਨ੍ਹਾਂ (ਪਦਾਂ) ਦਾ ਪਰਸਪਰ ਸੰਬੰਧ ਰੂਪ ਵਾਕਯਾਰਥ ਗਿਆਨ ਹੁੰਦਾ ਹੈ ਅਤੇ ਸਭ ਤੋਂ ਪਿਛੋਂ ਯੋਗਯਤਾ ਅਯੋਗਯਤਾ ਆਦਿ ਦੀ ਵਿਚਾਰ ਦੁਆਰਾ ਠੀਕ ਤਾਤਪਰਯ ਦਾ ਪਤਾ ਲਗਦਾ ਹੈ। ਸੋ ਪਦ ਤੋਂ ਅਰਥ ਦਾ ਗਿਆਨ ਕੋਸ਼ ਦੁਆਰਾ ਹੁੰਦਾ ਹੈ। ਪਦਾਂ ਦਾ ਪਰਸਪਰ ਸੰਬੰਧ ਦਾ ਗਿਆਨ ਵਯਾਕਰਣ ਵਿਦਯਾ ਤੋਂ ਹੁੰਦਾ ਹੈ ਅਤੇ ਦੂਸ਼ਣ ਭੂਸ਼ਣ ਦੀ ਵਿਚਾਰ ਰੂਪ ਯੋਗਯਤਾ ਦਾ ਗਿਆਨ ਹੋ ਕੇ ਠੀਕ ਤਾਤਪਰਯ ਦਾ ਨਿਸਚਯ ਸਾਹਿਤਯ ਦੁਆਰਾ ਹੀ ਹੋ ਸਕਦਾ ਹੈ।

੨. ਏਸ (ਸਾਹਿਤਯ) ਦੇ ਨਿਯਮਾਂ ਵਿਚ ਗੁੰਦੀ ਹੋਈ ਬਾਣੀ (ਛੰਦ ਬੰਦ ਯਾ ਵਾਰਤਿਕ) ਹੀ 'ਕਾਵਯ' ਕਹਾਉਂਦੀ ਹੈ ਜੋ ਸੁਣਨ ਵਾਲਿਆਂ ਨੂੰ ਕੇਵਲ ਆਪਣਾ ਤਾਤਪਰਯ

(੮)

ਏਸ ਕੇ ਹੀ ਨਹੀਂ ਚੁਪ ਕਰ ਜਾਂਦੀ ਕਿੰਤੂ ਉਨ੍ਹਾਂ ਦੇ ਹਿਰਦਿਆਂ ਤੇ ਆਪਣੇ ਉਪਦੇਸ਼ ਦਾ ਗੂੜ੍ਹਾ ਅਸਰ ਪਾ ਕੇ ਉਸਦੇ ਅਨੁਸਾਰੀ ਬਣਾਉਣ ਦੀ ਸਮਰਥਾ ਭੀ ਰਖਦੀ ਹੈ, ਕਿਉਂਕਿ ਬਾਣੀ ਤੇ ਤਰ੍ਹਾਂ ਦੀ ਕਹੀ ਗਈ ਹੈ (੧) ਰਾਜਾ ਦੀ ਨਿਆਈਂ ਆਗਿਆ ਕਰਨ ਵਾਲੀ (ਪ੍ਰਭੂ ਸੰਮਤਿ)। (੨) ਮਿਤ੍ਰ ਵਾਂਗ ਸਲਾਹ ਦੇਣ ਵਾਲੀ ਅਰਥਾਤ ਸੁਹਿਰਦ ਸੰਮਤਿ। (੩) ਮੋਹਿਣੀ (ਇਸਤਰੀ) ਦੀ ਤਰ੍ਹਾਂ ਅਪਣੇ ਕਥਨ ਦੀ ਸੁੰਦਰਤਾ ਨਾਲ ਸੁਣੇ ਨੂੰ ਵਸ ਕਰਨ ਵਾਲੀ ਅਰਥਾਤ ਕਾਂਤਾ ਸੰਮਤਿ। ਸੋਈ 'ਕਾਵਯ' ਨਾਮ ਕਰਕੇ ਪਰਸਿੱਧ ਹੈ। ਵਿਦਵਾਨਾਂ ਨੇ ਕਿਹਾ ਭੀ ਹੈ:—

“ਰਮਣੀਯਾਰਥ ਪ੍ਰਤਿਪਾਦਕ : ਸ਼ਬਦ : ਕਾਵਯਮ”
ਅਰਥਾਤ ਅਤਯੰਤ ਸੁੰਦਰ ਅਰਥ ਕਹਿਣ ਵਾਲਾ ਸ਼ਬਦ 'ਕਾਵਯ' ਹੈ ਅਤੇ “ਵਾਕਯੰ ਰਸਾਤਮਕੰ ਕਾਵਯਮ” ਅਰਥਾਤ ਜੇ ਵਾਕਯ ਰਸਾਤਮਕ ਹੋ ਉਹ 'ਕਾਵਯ' ਹੈ। ਬਲਕਿ ਕਈਆਂ ਨੇ ਸਾਖਿਆਤ ਹੀ ਕਾਮਣੀ ਸੂਰੂਪ ਕਹਿ ਕੇ ਇਹਦੇ ਅੰਗ ਆਦੀ ਇਸ ਪ੍ਰਕਾਰ ਗਿਣੇ ਹਨ:—“ਰਸ ਕਵਿਤਾ ਕੋ ਅੰਗ, ਭੂਸ਼ਣ ਹੈ ਭੂਸ਼ਣ ਸ਼ਕਲ। ਗੁਣ ਸੂਰੂਪ ਅਰੁ ਰੰਗ ਦੂਸ਼ਣ ਕਰੇਂ ਕੁਰੂਪਤਾ।” ਭਾਵ ਸ਼ਿੰਗਾਰ ਆਦੀ ਰਸ ਤਾਂ ਕਵਿਤਾ ਰੂਪੀ ਇਸਤ੍ਰੀ ਦੇ ਅੰਗ ਹਨ, ਅਲੰਕਾਰ ਗਹਿਣੇ ਹਨ, ਮਾਧੁਰਯ (ਮਿਠਾਸ) ਆਦੀ ਗੁਣ ਰੰਗ ਹਨ ਅਤੇ ਸ਼੍ਰੁਤਿਕਟੁ (ਸੁਣਨ ਵਿਚ ਕੌੜਾ) ਆਦੀ ਦੋਸ਼ ਇਹਨੂੰ ਕੁਰੂਪ ਕਰਨ ਵਾਲੇ ਹਨ। ਗੱਲ ਕੀ ਕਾਵਯ ਰੂਪੀ ਕਾਮਣੀ ਨ ਤਾਂ ਕਿਸੇ ਨੂੰ ਤਾੜਦੀ ਹੈ ਅਤੇ ਨ ਹੀ ਕਿਸੇ ਨੂੰ ਸਲਾਹ ਦੇਣ ਯਾ ਦੀਨਤਾ ਕਰਨ ਦੀ ਲੋੜ ਰਖਦੀ ਹੈ, ਕਿੰਤੂ ਕੇਵਲ ਅਪਣੇ ਰਸ, ਅਲੰਕਾਰ, ਗੁਣ

(੪)

ਆਦੀ ਸਾਧਨਾਂ ਦੇ ਕਟਾਖੜ ਅਤੇ ਹਾਵ ਭਾਵਾਂ ਦੀ ਸੁਤੇ ਸਿੱਧ ਸ਼ੈਲੀ ਨਾਲ ਸੁੱਤਾ ਨੂੰ ਸੱਚ ਮੁੱਚ ਹੀ ਅਪਣਾ ਅਨੁਸਾਰੀ ਬਣਾ ਲੈਂਦੀ ਹੈ। ਏਥੇ ਹੀ ਵੱਸ ਨਹੀਂ ਬਲਕਿ ਲੋਕ ਵਜਵਹਾਰ ਦਾ ਗਿਆਨ ਤੇ ਕਸ਼ਲਤਾ ਦੁਆਰਾ ਧਨ ਆਦਿ ਲਾਭ ਕਰਾਉਂਦੀ ਹੋਈ ਯਸ ਦੀ ਬਿਧੀ ਭੀ ਕਰਦੀ ਹੈ। ਕੇਵਲ ਬਿਰਧੀ ਹੀ ਨਹੀਂ ਸਗੋਂ ਨਿਸ਼ਕਪਟਤਾ ਤੇ ਪ੍ਰੇਮ ਦੇ ਬਾਣਾਂ ਨਾਲ ਵਿੰਨ੍ਹੇ ਹੋਏ ਸਰਲ ਤੇ ਏਕਾਗਰ ਸਦ ਹਿਰਦਿਆਂ ਨੂੰ ਅਲੌਕਿਕ ਆਨੰਦ ਬਖਸ਼ਦੀ ਹੋਈ ਸਾਂਸਾਰਿਕ ਮਲੀਨਤਾ ਤੋਂ ਪਰੇ ਕਰਕੇ ਸਹਿਜਾਨੰਦ ਪ੍ਰਾਪਤੀ ਦੇ ਦੁਆਰੇ ਦੇ ਸਨਮੁਖ ਕਰ ਦਿੰਦੀ ਹੈ। ਇਸ ਲਈ ਕਬੱਕੜ ਦਾ ਠੀਕ ਆਸ਼ਯ ਪ੍ਰਗਟ ਕਰਨ ਵਾਲੀ, ਸੁੱਤਾ ਨੂੰ ਮੋਹਣੀ ਸਮਾਨ ਵੱਸ ਕਰ ਲੈਣ ਵਾਲੀ, ਵਜਵਹਾਰ ਗਿਆਨ, ਧਨ ਤੇ ਯਸ ਵਧਾਉਣ ਵਾਲੀ ਅਤੇ ਪਰਮਾਨੰਦ ਦੀ ਪ੍ਰਾਪਤੀ ਦੁਆਰਾ ਸਹਿਜਾਨੰਦ ਦੇ ਸਨਮੁਖ ਕਰ ਦੇਣ ਵਾਲੀ ਸਰਸ੍ਵਤੀ ਸ਼ਾਲੀ 'ਕਾਵਯ' ਦੇਵੀ ਨੂੰ ਭੇਟਣਾ ਮਨੁੱਖ ਮਾਤਰ ਲਈ ਅਤਯੰਤ ਲੋੜੀਂਦਾ ਕਰਤਵਯ ਹੈ। ਨਹੀਂ ਤਾਂ "ਸਾਹਿਤਯ ਸੰਗੀਤ ਕਲਾ ਵਿਹੀਨ: ਸਾਖਿਆਤ ਪਸ਼ੂ ਪੁੱਛ ਵਿਸ਼ਾਣ ਹੀਨ:" ਅਰਥਾਤ 'ਸਾਹਿਤਯ' ਤੇ 'ਸੰਗੀਤ' ਦੀ ਕਲਾ ਤੋਂ ਬਿਨਾ ਪੁਰਸ਼ ਸਿੰਗ ਤੇ ਪੂਛ ਬਾਹਰਾ ਸਾਖਯਾਤ ਪਸ਼ੂ ਹੀ ਹੈ। ਏਸ ਪਰਾਚੀਨ ਉਲਾਂਭੇ ਨੂੰ ਆਦਰ ਨਾਲ ਕਬੂਲ ਕਰਨਾ ਪਏਗਾ।

੩. ਜਿਸ ਤਰ੍ਹਾਂ ਸੁੰਦਰ ਰੂਪ ਤੇ ਯੋਬਨ ਵਾਲੀ ਮਗਰ ਗਹਿਣੇ ਬਸਤਰਾਂ ਤੋਂ ਰਹਿਤ ਇਸਤਰੀ ਦੇ ਸੂਰੂਪ ਵਿਚ ਕੋਈ ਦੋਸ਼ ਨਹੀਂ ਹੁੰਦਾ ਉਸੇ ਤਰ੍ਹਾਂ ਭੂਸ਼ਣ (ਅਲੰਕਾਰਾਂ)

(ਹ)

ਤੋਂ ਬਿਨਾਂ 'ਕਾਵਜ' ਭੀ ਭਾਵੇਂ ਦੋਸ਼ ਵਾਲੀ ਨਹੀਂ ਹੋ ਸਕਦੀ ਪ੍ਰੰਤੂ ਦੋਸ਼ ਵਾਲੀ ਨ ਹੋਣਾ ਕੋਈ ਵਡਿਆਈ ਨਹੀਂ, ਬਲਕਿ ਬੇਸਜ ਅਤੇ ਨੰਗੀ ਹੋਣ ਕਰਕੇ ਆਦਰ ਯੋਗ ਨਹੀਂ ਹੁੰਦੀ। ਸੋ ਕਾਵਜ ਰੂਪੀ ਇਸਤਰੀ ਦਾ ਨੰਗੇਜ ਢਕ ਕੇ ਉਹਦੀ ਸੋਭਾ ਬਣਾਉਣ ਵਾਲੇ ਅਲੰਕਾਰ ਹੀ ਹਨ। ਇਸ ਲਈ ਉਹਨਾਂ ਦਾ ਵਰਣਨ ਸਭ ਤੋਂ ਪਹਿਲਾਂ ਹੋਣਾ ਚਾਹੀਦਾ ਹੈ।

੪. ਅਲੰਕਾਰ ੩ ਤਰ੍ਹਾਂ ਦੇ ਹਨ:—

- (੧) ਸ਼ਬਦਾਲੰਕਾਰ ਅਰਥਾਤ ਕੇਵਲ ਸ਼ਬਦ ਦੀ ਧੁਨੀ ਵਿਚ ਹੀ ਚਮਤਿਕਾਰ ਹੋਣਾ।
- (੨) ਅਰਥਾਲੰਕਾਰ ਅਰਥਾਤ ਅਰਥ ਵਿਚ ਚਮਤਿਕਾਰ ਹੋਣਾ।
- (੩) ਉਤਪਾਲੰਕਾਰ ਅਰਥਾਤ ਸ਼ਬਦ ਤੇ ਅਰਥ ਦੀਆਂ ਸ਼ਕਤੀਆਂ (ਦੋਹਾਂ) ਕਰਕੇ ਚਮਤਿਕਾਰ ਹੋਣਾ।

ਪ. ਭਾਵੇਂ ਸੰਸਕ੍ਰਿਤ ਤੇ ਹਿੰਦੀ ਵਿਚ ਏਸ ਵਿਸ਼ੇ ਦੀਆਂ ਅਣਗਿਣਤ ਹੀ ਪੁਸਤਕਾਂ ਹਨ ਮਗਰ ਉਹਨਾਂ ਤੋਂ ਸਰਬ ਸਾਧਾਰਣ ਪੁਰਸ਼ ਖਾਸ ਕਰਕੇ 'ਪੰਜਾਬੀ ਦੇ ਹੀ ਜਾਣੂ' ਵਿਸ਼ੇਸ਼ ਲਾਭ ਨਹੀਂ ਉਠਾ ਸਕਦੇ। ਇਹਦੇ ਕਾਰਣ ਏਹ ਹਨ:—

- (੧) ਵਿਦ੍ਵਤਾਂ ਦਿਖਾਉਣ ਦੇ ਖਿਆਲ ਕਰਕੇ ਭਾਸ਼ਾ ਦੀ ਕਠਿਨਤਾ ਹੋਣੀ।
- (੨) ਸਾਰੀ ਛੰਦਾ ਬੰਦੀ ਹੀ ਹੋਣੀ ਉਸਤੇ ਕਿਤੇ ਤਿਲਕ ਆਦਿ ਦੁਆਰਾ ਸੂਚਨਾ ਨ ਹੋਣੀ।
- (੩) ਸਮਝਣ ਦਾ ਯਤਨ ਨ ਕਰਕੇ ਨੋਟ ਬੁੱਕਾਂ ਹੀ ਬਣਾਉਣੀਆਂ।

(ਕ)

(੪) ਪਦਾਰਥਾਂ ਦੀ ਵੰਡ ਦਾ ਚੰਗੀ ਤਰ੍ਹਾਂ ਨ ਹੋਣਾ ।

(੫) ਸਭਨਾਂ ਵਿਚ ਇਸਤੀਆਂ ਦੇ ਅੰਗਾਂ ਦੀ ਉਪਮਾ ਅਤੇ ਗੰਦ ਮੰਦ ਹੀ ਹੋਣਾ ।

੬. ਏਸ ਵਿਸ਼ਯ ਦਾ ਗੁਰਮੁਖੀ ਅੱਖਰਾਂ ਵਿਚ ਭਾਈ ਟਹਿਲ ਸਿੰਘ ਜੀ ਦਾ ਰਚਿਆ ਹੋਇਆ 'ਅਲੰਕਾਰ ਸਾਗਰ ਸੁਧਾ' ਨਾਮੇ ਪੁਸਤਕ ਮਿਲਦਾ ਹੈ, ਮਗਰ ਉਸ ਵਿਚ ਛੇਕੜਲੇ ਦੋਸ਼ ਤੋਂ ਬਿਨਾਂ ਉਪਰ ਲਿਖੇ ਕਈ ਘਾਟੇ ਹਨ। ਏਸ ਤੋਂ ਬਿਨਾਂ ਗੁਰਮੁਖੀ ਅੱਖਰਾਂ ਯਾ ਪੰਜਾਬੀ ਬੋਲੀ ਵਿਚ ਕੋਈ ਨਿਰਭ੍ਰਾਂਤ ਅਲੰਕਾਰ ਗ੍ਰੰਥ ਉੱਕਾ ਹੀ ਦਿਖਾਈ ਨਹੀਂ ਦਿੰਦਾ। ਇਹੀ ਕਾਰਣ ਹੈ ਕਿ ਸਾਧਾਰਣ ਲੋਕਾਂ ਤੋਂ ਬਿਨਾਂ ਬਹੁਤ ਸਾਰੇ ਪੰਜਾਬੀ ਲੇਖਕ ਅਤੇ ਐਡੀਟਰ ਸਾਹਿਬਾਨ ਭੀ ਅਲੰਕਾਰਾਂ ਦੀ ਸੂਝ ਅਤੇ ਰਚਨਾ ਤੋਂ ਹੁਣ ਤਕ ਸੁੰਨ ਹਨ। ਏਸ ਲਈ ਇਹ ਘਾਟਾ ਅਤੇ ਅਨਮਤੀਆਂ ਯਾ ਪੰਜਾਬੀ ਦੇ ਦੁੱਖੀਆਂ ਦੇ ਉਲਾਂਭਿਆਂ ਦਾ ਦੁਸਹ ਦੁਖ ਅਨੁਭਵ ਕਰਕੇ ਏਸ ਰੜਖੇੜੇ ਨੂੰ ਸਦਾ ਵਾਸਤੇ ਮੁਕਾ ਦੇਣ ਲਈ 'ਗੁਰੂ ਕਾਵਯ ਦਰਸ਼ਨ' ਦੀ ਦੂਜੀ ਝਲਕ ਵਿਚ ਉਪਹੇਕਤਿ ਵੇਸ਼ਾਂ ਤੋਂ ਬਚਾਕੇ ਵਿਸਥਾਰ ਸਹਿਤ ਅਲੰਕਾਰਾਂ ਦੀ ਸੁੰਦਰ ਰਚਨਾ ਕੀਤੀ ਗਈ। ਮਗਰ ਉਹ ਪੁਸਤਕ ਏਸ ਵਿਸ਼ਯ ਦੀ ਪਹਿਲੀ ਸ਼ੁਣੀ ਦੇ ਵਿਦਿਆ-ਰਥੀਆਂ ਦੀ ਸਮਝ ਤੋਂ ਬਹੁਤ ਉਚੇਰੀ ਹੋਣ ਕਰਕੇ ਉਸਦਾ ਅਤਯੰਤ ਸੰਖੇਪ ਬਣਾਕੇ 'ਅਲੰਕਾਰ ਨਿਰਣਯ' ਨਾਮ ਦਾ ਇਹ ਪੁਸਤਕ ਉਕਤਿ ਪ੍ਰਕਾਰ ਦੇ ਸੱਜਣਾ ਦੀ ਭੇਟਾ ਕੀਤਾ ਜਾਂਦਾ ਹੈ।

ਅਲੰਕਾਰ ਦਰਸ਼ਨ ।

(ਖ)

੭. ਏਸ ਵਿਚ ਅਲੰਕਾਰ ਦਾ ਪਰਸਪਰ ਅਤੇ ਵਜ਼ੀਰਾਜ਼ ਆਦਿਕਾਂ ਤੋਂ ਵਖਰੇ ਹੋਣ ਆਦੀ ਦਾ ਨਿਰਣਯ ਕੀਤਾ ਜਾਣ ਕਰਕੇ ਉਕਤਿ ਨਾਮ ਸਫਲ ਹੈ।

੮. ਇਸ ਦੇ ਪਦਾਰਥਾਂ ਦਾ ਵੇਰਵਾ ਇਉਂ ਹੈ:—

(ੳ) ਪਹਿਲੇ ਚਾਰ ਤਰੰਗਾਂ ਵਿਚ ਅਰਥਾਲੰਕਾਰ ਦਸੇ ਗਏ ਹਨ। ਅਤੇ ਪੰਜਵੇਂ ਵਿਚ ਸ਼ਬਦਾਲੰਕਾਰ, ਉਭਯਾਲੰਕਾਰ ਅਤੇ ਦੋਸ਼ਾਦੋਸ਼ ਆਦੀ ਦੀ ਸੰਖੇਪ ਰਚਨਾ ਹੈ।

(ਅ) ਹਰੇਕ ਪਦਾਰਥਾਂ ਦਾ ਲੱਛਣ ਉਦਾਹਰਣ ਦੇ ਕੇ ਲੋੜ ਅਨੁਸਾਰ ਤਿਲਕ ਯਾ ਭਾਵ ਲਿਖ ੨ ਸਮਝਾਇਆ ਹੈ।

(ੲ) ਸਭ ਉਦਾਹਰਣ ਗੁਰਿਉਪਮਾ ਯਾ ਇਤਿਹਾਸਕ ਸ਼ੁਭ ਵਾਰਤਾ ਵਿਚ ਘਟਾਏ ਹਨ। ਅਤੇ ਉਨ੍ਹਾਂ ਦਾ ਸਮਨ੍ਰਯ (ਸੰਗਤਿ) ਲੱਛਣ ਨਾਲ ਚੰਗੀ ਤਰ੍ਹਾਂ ਕੀਤੀ ਗਈ ਹੈ।

(ਸ) ਇਸ ਵਿਚਲੇ ਸਭ ਛੰਦ ਆਪਣੇ ਹੀ ਬਣੇ ਹਨ। ਕਈਆਂ ਕੱਚਿਆਂ ਖੋਜੀਆਂ ਵਾਂਗ ਲੋਕਾਂ ਦੇ ਕਬਨ ਦੀ ਗਲਤ ਫਲਤ ਨਕਲ ਹੀ ਨਹੀਂ ਕਰ ਦਿਤੀ।

(ਹ) ਸੰਕੇਤਕ ਪਦਾਂ ਤੋਂ ਬਿਨਾਂ ਵਾਹ ਲਗਦੀ ਪੰਜਾਬੀ ਹੀ ਵਰਤੀ ਹੈ ਮਗਰ ਜੇ ਕਿਤੇ ਬੇਵਸੀ ਨਾਲ ਹੋਰ ਭਾਸ਼ਾ ਦਾ

ਪੰਜਾਬੀ ਵਿਚ ਭੀ ਸਾਰੇ ਦੇ ਸਾਰੇ ਸੰਕੇਤਕ ਪਦ ਬੜੇ ਸੁੰਦਰ ਬਣ ਸਕਦੇ ਹਨ ਮਗਰ ਉਨ੍ਹਾਂ ਦੀ ਸਮਝ ਭੀ ਸਮਝਾਏ ਬਿਨਾਂ ਨਹੀਂ ਆਉਂਦੀ। ਇਸ ਲਈ ਅਗਲੇ ਪ੍ਰਸਿੱਧ ਸੰਕੇਤ ਭੀ ਵਰਤ ਲਏ ਹਨ।

(ਗ)

ਕੋਈ ਪਦ ਪੈ ਗਿਆ ਹੈ ਤਾਂ ਉਹਦਾ ਟਿੱਪਣੀ ਵਿਚ ਅਰਥ ਕਰ ਦਿਤਾ ਗਿਆ ਹੈ।

(ਕ) ਤਿ: ਤੋਂ ਤਿਲਕ, ਸੂ: ਤੋਂ ਸੂਚਨਾ ਅਤੇ ਉ: ਤੋਂ ਉਦਾਹਰਣ ਸਮਝਣਾ।

੯. ਖੜਗ ਬੰਦ ਆਦਿਕ ਲੇਖਣੀ ਚਿਤ੍ਰਾਂ ਦਾ ਅੰਤਕਾ ਭੀ ਅੰਤ ਵਿਚ ਦਿਤਾ ਗਿਆ ਹੈ।

੧੦. ਆਸ਼ਾ ਹੈ ਕਿ ਵਿਦਿਆਰਥੀ ਏਸ ਤੋਂ ਪੂਰਨ ਲਾਭ ਉਠਾ ਕੇ ਤੁੱਛ ਘਾਲ ਨੂੰ ਸਫਲ ਕਰਦੇ ਹੋਏ ਬੜੇ ਪੁਤਸਕ ਦੇ ਛੇਤੀ ਪ੍ਰਕਾਸ਼ਤ ਕਰਨ ਵਿਚ ਉਤਸ਼ਾਹ ਵਧਾਉਣਗੇ।

ਖਾਲਸਾ ਉਪਦੇਸ਼ਕ—
ਮਹਾਂ ਵਿਦਯਾਲਯ
ਲੁਦਿਹਾਣਾ
੧੦ ਨਵੰਬਰ ੧੯੨੨

ਖਾਲਸਾ ਜੀ ਦੀ ਪਰਮ ਕ੍ਰਿਪਾ
ਦਾ ਪਾਤ੍ਰ—
ਪੰਡਿਤ ਕਰਤਾਰ ਸਿੰਘ (ਦਾਖਾ)
ਲੁਦਿਹਾਣਾ

੧ ਓ ਸਤਿਗੁਰ ਪ੍ਰਸਾਦਿ ॥



‘ਅਲੰਕਾਰ ਨਿਰਣਯ’

[ਤਰੰਗ ਪਹਿਲਾ]

ਨਮਸਕਾਰ ਰੂਪ ਮੰਗਲ :

ਦੋਹਰਾ—

ਸਤਿਗੁਰ ਨਾਨਕ ਜਗਤ ਗੁਰਿ ਚਰਨ ਕਮਲ ਸਰਣਾਇ ।
ਅਲੰਕਾਰ ਨਿਰਣਯ ਰਚਾਂ ਕਵਿ ਜਨ ਕਰੇ ਸਹਾਇ ॥੧॥

ਪਦ ਵਰਣਨ

ਦੋਹਰਾ—

ਵਾਚਕ ਲਖਯਕ ਵਯੰਜਕੋ ਤਿੰਨ ਭਾਂਤ ਪਦ ਜਾਨ ।
ਵਾਚਕ ਮੂਲ ਪਛਾਨੀਏ ਸੋ ਹੁਣ ਕਰਾਂ ਬਖਾਨ ॥੨॥

ਵਾਚਕ ਅਤੇ ਵਾਰਯ ਦਾ ਲਛਣ—

ਦੋਹਰਾ—

ਵਾਚਕ ਨਾਮ ਸੁ ਵਸਤੁ ਦਾ ਜਾਣੇ ਵਾਚਯ ਸੂਰੂਪ ।
ਵਾਚਕ ਸੰਗਯਾ ਅਵਯਯ ਅਰੁ ਕ੍ਰਿਯਾ ਆਦਿ ਅਨੂਪ ॥੩॥

ਤਿਲਕ-ਬੋਲਣ ਵਾਲਾ ਅਤੇ ਅਰਥ ਵਾਲਾ ਸ਼ਬਦ
ਵਾਚਕ ਹੈ ਅਤੇ ਉਹਦਾ ਅਰਥ ਵਾਚਯ ਹੈ। ਲਛਣਾਂ ਤੋਂ ਨਿਕਲਣ

(੨)

ਵਾਲਾ, ਅਰਥ 'ਲੱਛਾਰਥ ਅਤੇ ਵਯੰਜਨਾਂ ਸ਼ਕਤੀ ਦਵਾਰਾ ਵਯੰਜਕ ਪਦ ਤੋਂ ਨਿਕਲਣ ਵਾਲਾ ਅਰਥ ਵਯੰਗ ਜਾਨਣਾ। ਜਾਤੀ ਭੇਦ ਕਰਕੇ ਵਾਚਕ ਸ਼ਬਦ ਤਿੰਨ ਤਰ੍ਹਾਂ ਦੇ ਹਨ। ਜੈਸੇ:— ਪੁਰਖ ਆਦੀ ਦਾ ਨਾਉਂ ਸੰਗਿਆ ਹੈ, ਕਿਸੇ ਕੰਮ ਦੇ ਹੋਣ ਨੂੰ 'ਕਿਰਿਆ' ਆਖਦੇ ਹਨ। ਅਤੇ ਸੰਗਯਾ, ਕ੍ਰਿਯਾ ਤੋਂ ਵਖਰੇ ਇਨ੍ਹਾਂ ਦਾ ਸੰਬੰਧ ਆਦੀ ਦੱਸਣ ਵਾਲੇ ਅਵਯਯ ਹਨ। 'ਮੂਲ ਦੇ ਆਦਿ ਪਦ ਤੋਂ ਨਿਪਾਤ, ਉਪਸਰਗ' ਅਤੇ ਪ੍ਰਤਯ ਦਾ ਗ੍ਰਹਿਣ ਹੈ।

੧ ਅਲੰਕਾਰ ਲਛਣ

ਦੋਹਰਾ—

ਵਾਚਯ ਵਾਚਕੇ ਹੋਇ ਜਦ ਚਮਤਿਕਾਰ ਸੁ ਵਿਚੰਤ੍ਰ।
ਵਯੰਗ ਅਰਥ ਤੇ ਰਹਿਤ ਸੋ ਅਲੰਕਾਰ ਯਾ ਚਿੰਤ੍ਰ॥੪॥
ਤਿਲਕ—ਸ਼ਬਦ ਜਾਂ ਵਾਚਾਰਥ ਵਿਚ ਹੀ ਚਮਤਿਕਾਰ ਹੋਵੇ। ਅਰਥਾਤ ਵਯੰਗਯ ਰਥ ਤੋਂ ਬਿਨਾਂ ਹੀ ਜਿਸ ਬਾਣੀ ਵਿਚ ਚਮਤਿਕਾਰ ਹੋਵੇ ਉਹ ਅਲੰਕਾਰ ਅਥਵਾ ਚਿਤ੍ਰ ਹੈ।

ਅਲੰਕਾਰ ਪ੍ਰਕਾਰ ਵਰਣਨ—

ਦੋਹਰਾ—

ਤਿੰਨ ਭਾਂਤ ਦੇ ਆਖਦੇ ਅਲੰਕਾਰ ਕਵਿਰਾਜ।
ਸ਼ਬਦ ਅਰਥ ਕਰਿ ਜਾਣੀਏ ਤੀਜੇ ਮਿੱਸੇ ਸਾਜ॥੫॥

੧ ਬਾਣੀ ਦਾ ਗ੍ਰਹਿਣਾ, ਦੂਸਰਾ ਅਥਵਾ ਸਜਾਵਟ।

(੩)

ਲੱਛਣ

ਦੋਹਰਾ—

ਸ਼ਬਦੋਂ ਬਣੇ ਸੁ 'ਸ਼ਬਦ' ਹੈ ਅਰਥੋਂ ਬਣੇ ਸੁ ਅਰਥ ।
ਸ਼ਬਦਾਰਥ ਭੂਸ਼ਣ ਲਖੋ ਰਖਦਾ ਦੋਇ ਸਮਰਥ ॥੬॥
ਸਭੇ ਚਿਤ੍ਰ ਦੇ ਰਚਣ ਵਿਚ ਭਾਵੇਂ ਸ਼ਬਦ ਵਿਧਾਨ ।
ਐਪਰ ਚਿੱਤ੍ਰ ਨ ਦੇਣ ਰਸ ਬਿਨ ਐਉਮਾ ਵਯਾਖਯਾਨ ॥੭॥
ਤਾਂਤੇ ਪ੍ਰਿਥਮ ਤਰੰਗ ਵਿਚ ਉਪਮਾਦਿਕ ਵਿਸਥਾਰ ।
ਲੱਛਣ ਬੰਨਗ ਧਾਰਕੇ ਕਰਿਆ ਮਤਿ ਅਨੁਸਾਰ ॥੮॥

੧. ਉਪਮਾ ਅਲੰਕਾਰ ਲੱਛਣ

ਦੋਹਰਾ—

ਜਦ ੨ਉਪਮਾ ਉਪਮੇਯ ਦਾ ਭੇਦ ਸਹਿਤ ਤਸਾਧਰਮ ।
ਤਦ ਉਪਮਾਲੰਕਾਰ ਹੈ ਕਹਿਣ ਸੁ ਕਵਿ ਮਨ ਮਰਮ ॥੯॥

‘ਉਪਮਾਨ’ ਆਦਿ ਦਾ ਲੱਛਣ

ਦੋਹਰਾ—

ਜਿਸ ਸਮਤਾ ‘ਉਪਮਾਨ’ ਸੋ ਜਿਸ ਵਰਣਨ ‘ਉਪਮੇਯ’ ।
ਗੁਣ ਬੋਧਕ ਪਦ ‘ਧਰਮ’ ਹੈ ਅਵੱਯ ਸੁ ਵਾਚਕ ਨੇਯ ॥੧੦॥

ਤਿਲਕ—ਜਿਸ ਸਰੀਖਾ ਆਖੀਏ ਸੋ ਉਪਮਾਨ, ਜਿਸਨੂੰ
ਉਸ ਵਰਗਾ ਆਖੀਏ ਉਹ ਉਪਮੇਯ, ਦੋਹਾਂ ਦਾ ਸਾਂਝਾ ਧਰਮ—
‘ਸਾਧਾਰਣ ਧਰਮ’ ਅਤੇ ‘ਜਿਹਾ’, ‘ਵਰਗਾ’ ਆਦਿਕ ਸ਼ਬਦ
‘ਵਚਕ’ ਹਨ ।

੧ਇਕ ਅਲੰਕਾਰ ੨ਉਪਮਾਨ ਦਾ ਨਾਉਂ ਤਸਾਂਝਾ ਧਰਮ ।

ਉਪਮੇਯ—ਉਪਮਾਨ ਦੇ ਨੌਂ ਨਾਉਂ

ਗਦਯ—ਪ੍ਰਕ੍ਰਿਤ, ਪ੍ਰਸਤੁਤ, ਵਿਸ਼ਯ, ਵਰਣੀਯ, ਅਤੇ ਸੰਗਯਾ ਇਹ ਨਾਮ ਉਪਮੇਯ ਦੇ ਹਨ। ਅਪ੍ਰਕ੍ਰਿਤ, ਅਪ੍ਰਸਤੁਤ, ਵਿਸ਼ਯੀ, ਵਰਣੀਮਾਨ, ਸੰਗਯੀ ਅਤੇ ਉਪਮਾ ਇਹ ਨਾਮ ਉਪਮਾਨ ਦੇ ਹਨ।

‘ਪੂਰਨ ਤੇ ਲੁਪਤ ਉਪਮਾ’ ਦਾ ਲੱਛਣ

ਦੋਹਰਾ—

ਪੂਰਨ ਉਪਮਾ ਜਾਨੀਏ ਪੂਰਨ ਚਾਰੇ ਅੰਗ।
ਇਕ ਦੋ ਤ੍ਰੈ ਦਾ ਲੋਪ ਤਦ, ਲੁਪਤੋਪਮਾ ਪ੍ਰਸੰਗ॥੧੧॥

(ੳ) ਪੂਰਨ ਉਪਮਾ ਬੰਨਗੀ

ਦੋਹਰਾ—

ਪੱਥਰ ਜਿਉਂ ਚਿਤ ਕਠਿਨ ਜੜ੍ਹ, ਬੋਲ ਚੁਭਣ ਜਿਉਂ ਸੂਲ।
ਰੁਹਮੁਖ ਬਾਣੀ ਜਾਣੀਏ ਸੁਧਾ ਤੁੱਲ ਜੀ ਮੂਲ॥੧੨॥

ਤਿਲਕ—ਪੱਥਰ ਆਦਿ ਉਪਮਾਨ ‘ਜਿਉਂ’ ਆਦਿ ‘ਵਾਚਕ’ ਸ਼ਬਦ ‘ਚਿਤ’ ਆਦਿਕ ਉਪਮੇਯ ਅਤੇ ‘ਕਠਿਨ’ ਆਦਿਕ ‘ਸਾਧਾਰਣ ਧਰਮ’ ਹਨ।

(ਅ) ਲੁਪਤ ਉਪਮਾ ਬੰਨਗੀ

ਦੋਹਰਾ—

ਨਹੀਂ ਸੁਜਾਖਾ ਸੰਤ ਸਮ ਨਿਗੁਰੇ ਜਿਹਾ ਨ ਅੰਧ।
ਦੂਰ ਸਾ ਦਾਤਾ ਕੋ ਨਹੀਂ, ਨਹੀਂ ਨਾਮ ਸਮ ਬੰਧ॥੧੩॥

ਤਿਲਕ—ਇਸ ਵਿਚ ‘ਸੰਤ’ ਆਦਿ ਉਪਮੇਯ ‘ਸੁਜਾਖਾ’

(੫)

ਆਦਿ ਧਰਮ 'ਸਮ' ਆਦਿਕ 'ਵਾਚਕ' ਸ਼ਬਦ ਹਨ ਪਰ ਉਪਮੇਯ ਲੁਪਤ ਹੈ ।

੨. 'ਉਪਮਾ ਮਾਲਾ' ਅਲੰਕਾਰ ਲੱਛਣ

ਦੋਹਰਾ—

ਜਿੱਥੇ ਇਕ ਉਪਮੇਯ ਦੇ, ਹੋਣ ਬਹੁਤ ਉਪਮਾਨ ।

ਭਿੰਨ ਅਭਿੰਨ ਸੁ ਧਰਮ ਤੇ 'ਉਪਮਾ ਮਾਲਾ' ਜਾਨ ॥੧੪॥

ਤਿਲਕ—ਉਪਮੇਯ ਉਪਮਾਨ ਦੀ ਤੁੱਲਤਾ ਦੀ ਲੜੀ
ਭਿੰਨ ੨ ਧਰਮ ਅਤੇ ਇਕੋ ਧਰਮ ਤੇ ਹੋਵੇ ।

ਬੰਨਗੀ ਇਕੋ ਧਰਮ ਤੇ

ਕਬਿੱਤ—ਡੀਲ ਡੋਲ ਸ਼ੇਰ ਸੀ ਉਦਾਰਤਾ ਕੁਬੇਰ ਸੀ
ਨਿਗ੍ਹਾ ੧ਛਟਾ ਦੇ ਫੇਰ ਸੀ ਸੁ ਸੈਨਾ ਘਨ ਮਾਲ ਸੀ । ਕਲਗੀ
ਅਰਸ਼ ਸੀ ਕਮਾਨ ਸੂਰ ਰਾਜ ਜੈਸੀ ਬਿਜਲੀ ਸੀ ਤੇਗ ਦੇਖੀ
ਬੁੱਧਿ ਹੈ ਮਹਾਲ ਸੀ । ਦਯਾ ਦਰਯਾਵ ਜੈਸੀ ਬਾਣੀ ਸਿੰਧੂ
ਨਾਵ ਜੈਸੀ ਕੀਰਤੀ ਗੁਲਾਬ ਜੈਸੀ ਦਾਤ ਸੁਧਾ ਤਾਲ ਸੀ ।
ਸੂਰਜ ਸਮਾਨ ਤੇਰਾ ਤੇਜ ਦਸਮੇਸ਼ ਗੁਰੂ ਸ਼ਕਤੀ 'ਮਹਾਨ'
ਦੇਖੀ ਕਾਲ ਮਹਾ ਕਾਲ ਸੀ ॥੧੫॥

ਤਿਲਕ—ਡੀਲ ਡਲ ਆਦਿ ਉਪਮੇਯਾਂ ਦੇ ਸ਼ੇਰ ਆਦਿ
ਉਪਮਾਨ ਅਤੇ ਉਹਨਾਂ ਦਾ ਇਕੋ ਧਰਮ 'ਮਹਾਨ' ਹੋਣ ਕਰਕੇ
ਅਨੇਕਾਂ ਦੀ ਅਨੇਕ ਅਤੇ ਅਭਿੰਨ ਧਰਮ ਤੇ ਮਾਲਾ ਉਪਮਾ ਹੈ ।

(੬)

੩. ਰਸਨੋਪਮਾ ਲੰਕਾਰ ਲੱਛਣ

ਦੋਹਰਾ—

ਪ੍ਰਿਥਮ ਕਹੇ ਉਪਮਾਨ ਦਾ ਹੋਰ ਹੋਇ ਉਪਮਾਨ ।

ਏਵੇਂ ਹੀ ਉਪਮੇਯ ਦੀ ਰਸਨੋਪਮਾ ਪਛਾਣ ॥੧੬॥

ਭਾਵ—ਜੇ ਪਹਿਲਾ ਉਪਮਾਨ ਹੋਵੇ ਉਸਨੂੰ ਉਪਮੇਯ ਕਰਕੇ ਉਸਦਾ ਹੋਰ ਉਪਮਾਨ ਬਾਪੀਏ, ਫੇਰ ਉਸਦਾ ਹੋਰ ਉਪਮਾਨ ਕਰੀਏ । ਅਤੇ ਏਸੇ ਤਰਾਂ ਜੋ ਉਪਮੇਯ ਹੋਵੇ ਉਹਦੇ ਹੋਰ ਉਪਮੇਯ ਅਤੇ ਅਗੇ ਉਹਦਾ ਹੋਰ ਉਪਮੇਯ ਬਾਪਕੇ ਉਪਮਾ ਦੀ ਰੱਸੀ ਬਣ ਜਾਏ ਉਹਨੂੰ 'ਰਸਨੋਪਮਾ' ਕਿਹਾ ਜਾਂਦਾ ਹੈ ।

ਉਪਮਾਨ ਦੀ ਬੰਨਗੀ

ਦੋਹਰਾ—

ਕ੍ਰੋਧ ਦਹੇ ਬਿਖ ਭਾਂਤ ੧ਸੇ ਜਿਉਂ ਨਾਰੀ ਰਾਗ ।

ਪਰਤਿਯ ਰਾਗ ਸੁਨਾਗ ਲਖ, ਖਲ ਦਾਹਣ ਨਾਗ ॥੧੭॥

ਉਪਮੇਯ ਦੀ ਰੱਸੀ ਦੀ ਬੰਨਗੀ

ਦੋਹਰਾ—

ਗੁਰਬਾਣੀ ਸੀ ਸੁਧਾ ਹੈ ਸੁਧਾ ਤੁੱਲ ਹੈ ਜਾਨ ।

ਜਾਨ ਤੁੱਲ ਸੰਨਤਾਨ ਪ੍ਰਿਯ, ਧਨ ਸੰਤਾਨ ਸਮਾਨ ॥੧੮॥

੪. ਅਨਨਯ ਅਲੰਕਾਰ

ਦੋਹਰਾ—

ਕੋਹਿਰ ਜੋ ਉਪਮੇਯ ਹੋ ਸੋਈ ਹੋ ਉਪਮਾਨ ।

ਸੋਇ ਅਨਨਯ ਜਾਨੀਏ ਕਹਿਣ ਸਕਲ ਵਿਦੁਾਨ ॥੧੯॥

੧ਸੇ ਤੋਂ ਬਿਖ ਸਮਝਣੀ ।

(੭)

ਬੰਨਗੀ

ਕਬਿਤ—ਮਰੇ ਪਏ ਜੀਅ ਦੇਕੇ ਸੁਰਜੀਤ ਕੀਤੇ ਹਟਕੇ
 ਕਲੇਸ਼ ਇਕ ਹਥ ਹੀ ਉਭਾਰਕੇ । ਮਾਰਕੇ ਮਲੇਛ ਸੇ ਅਨਾਥ
 ਸਭ ਹੋਦ ਲਿੱਤੇ ਧਨ ਮਾਲ ਪੁਤ੍ਰ ਆਦਿ ਸਰਬੇਸ਼ ਵਾਰਕੇ । ਹੋਰ
 ਆਸ ਨਾਹਿ ਚਾਉ ਹਿੰਦ ਨੂੰ ਬਚਾਉਣ ਚਿੱਤ ਕ੍ਰਿਤਘਣ ਲੋਕ
 ਬੈਠੇ ਅੱਜ ਜੋ ਵਿਸਾਰਕੇ । ਭਾਰਤੋਪਕਾਰੀ ਬਲਕਾਰੀ ਦਸ਼ਮੇਸ਼
 ਗੁਰੂ ਆਪ ਜੈਸੇ ਬਲੀ ਦੇਖੇ ਆਪ ਹੀ ਵਿਚਾਰਕੇ ॥੨੦॥

ਤਿਲਕ—ਆਪਹੀ ਉਪਮੇਯ ਅਤੇ ਉਪਮਾਨ ਸੋਅਨਨ੍ਯਯ।

੫. ਉਪਮੇਯੋਪਮਾਲੰਕਾਰ ਲੱਛਣ

ਦੋਹਰਾ—

ਹੋਵਣ ਦੋਵੇਂ ਪਰਸਪਰ ਉਪਮਾ ਅਰ ਉਪਮੇਯ ।
 ਸੇ 'ਉਪਮਾ ਉਪਮੇਯ' ਇਹੁ ਅਲੰਕਾਰ ਲਖ ਲੇਯ ॥੨੧॥

ਤਿਲਕ—ਜੋ ਉਪਮਾਨ ਉਹੀ ਉਪਮੇਯ ਅਤੇ ਜੋ ਉਪਮੇਯ
 ਸੋਈ ਉਪਮਾਨ ।

ਬੰਨਗੀ

ਦੋਹਰਾ—

ਚੰਦ ਸਰੀਖਾ ਮੁੱਖ ਹੈ, ਮੁਖ ਸਮ ਚੰਦ ਪ੍ਰਕਾਸ਼ ।
 ਮਿੱਠੇ ਬਚਨ ਸੁਧਾ ਜਿਵੇਂ ਬਚਨ ਸੁਸੁਧ ਮਿਠਾਸ ॥੨੨॥

੬. ਪ੍ਰਤੀਪਾਲੰਕਾਰ ਲੱਛਣ

ਦੋਹਰਾ—

ਬਹੁਤ ਭਾਂਤ ਉਪਮਾਨ ਤੋਂ ਸਤ੍ਰਯ ਕ੍ਰਿਤ ਹੋ ਉਪਮੇਯ ।

(੮)

ਤਿੰਨ ਪ੍ਰਕਾਰ ਪ੍ਰਤੀਪ ਸੌ ਅਲੰਕਾਰ ਲਖਲੇਯ ॥ ੨੩ ॥
ਤਿਲਕ—ਉਪਮਾਨ ਦਾ ਨਿਰਾਦਰ ਹੋਣਾ ਅਤੇ ਉਪਮੇਯ
ਦਾ ਸਤਕਾਰ ਹੋਣਾ ।

ਬੰਨਗੀ

ਦੋਹਰਾ—

ਆਪਣੀ ਸੁਧਾ ਮਿਠਾਸ ਦਾ ਮਤ ਕਰ ਗਰਬ ਪ੍ਰਕਾਸ ।
ਤੇਰੇ ਵਾਕਰ ਰੱਖਦਾ ਗੁਰ ਕਾ ਸ਼ਬਦ ਮਿਠਾਸ ॥ ੨੪ ॥
ਤਿਲਕ—ਇਹ ਕੇਵਲ ਉਪਮੇਯ ਤੋਂ ਉਪਮਾਨ ਦੇ
ਗਰਬ ਬ੍ਰਹਾਰਨ ਦੀ ਬੰਨਗੀ ਹੈ ।

੭. 'ਦ੍ਰਿਸ਼ਟਾਂਤ' ਅਲੰਕਾਰ ਲੱਛਣ

ਦੋਹਰਾ—

ਉਪਮਾ ਅਰ ਉਪਮੇਯ ਦਾ ਬਿੰਬ ਸੁ ਪ੍ਰਤਿਬਿੰਬ ਭਾਵ ।
ਦ੍ਰਿਸ਼ਟਾਂਤਾਂ ਲੰਕਾਰ ਤਿਸ ਕਹਿਣ ਕਾਵਯ ਦਰਯਾਵ ॥ ੨੫ ॥

ਬੰਨਗੀ ਮਾਣਕ ਸੂਯਾ

ਸੂਰਜ ਤੇਜ ਪਤੰਗ ਨ ਚਾਹੁਣ ਦੀਪਕ ਸੰਗ ਸੁਚਿਤ
ਵਿਧਾਵਣ । ਚਾਤ੍ਰਕਰ ਚੇਤਣ ਸ੍ਵਾਂਤ ਸਦਾ ਮਨ, ਲਾਖ
ਵਹੇ ਸਰ ਨੇੜ ਨ ਜਾਵਣ । ਫੁੱਲ ਬਹੇਅਲਿੜ ਛੱਡ ਬੜਾਂਝ

੧ ਸਤਕਾਰ ਪਾਵੇ ੨ ਮਾਹਿਤਯ ਗ੍ਰੰਥ ਵਿਚ ੫ ਤਰਾਂ ਦਾ
ਪ੍ਰਤੀਪ ਲਿਖਿਆ ਹੈ ਮਗਰ ਇਹ ਗਲਤੀ ਹੈ ਇਸ ਦਾ
ਵਿਸ਼ੇਸ਼ ਵਰਣਨ ਗੁਰੂ ਕਾਵਯ ਦਰਸ਼ਣ ਦੀ ਦੂਜੀ ਝਲਕ
(ਅਲੰਕਾਰ ਦਰਸ਼ਨ) ਵਿਚ ਆਵੇਗਾ ।

੩ ਪਪੀਹਾ ੪ ਭੈਰਾ ਪਬੋਹੜ ।

(੬)

ਪਰਨਾਹੁ ਸੁ ਨਾਰਿ ਨ ਭੀਠ ਲਗਾਵਨ । ਇਕ ਅਕਾਲ ਜਪੇ
ਗੁਰ ਸਿੱਖ ਚਰਾਚਰ ਦੇਵ ਸੁ ਤੁਛ ਦੁਸਾਵਣ ॥੨੬॥

੮. ਪ੍ਰਤਿਵਸਤੁਪਮਾਲੰਕਾਰ ਲੱਛਣ !

ਦੋਹਰਾ—

ੴ ਸੰਗਯਾ ਸੰਗਈ ਵਾਕ ਵਿਚ ਇੱਕ ਧਰਮ ਜੋ ਕੋਇ ।
ਸ਼ਬਦ ਭੇਦ ਕਰਿ ਕਥਨ ਹੋ, ਪ੍ਰਤਿ ਵਸਤੁਪਮਾ ਸੋਇ ॥੨੭॥

ਤਿਲਕ—ਉਪਮੇਯ ਤੇ ਉਪਮਾਨ ਵਾਕਾਂ ਵਿਚ ਇਕੋ
ਅਰਥ ਵਾਲਾ ਧਰਮ ਅਭੇਦ ਸ਼ਬਦਾਂ ਕਰਕੇ ਆਖਿਆ ਜਾਵੇ ।

ਬੰਨਗੀ

ਦੋਹਰਾ—

ਜਗ ਵੰਡੀ ਇਹ ਨਾ ਬੁਝੇ ਸੱਚੇ ਕੀ ਸਚ ਰਾਸ ।
ਘਟੇ ਅਗਾਧ ਅਨਾਜ ਨਾ ਕੀੜੀ ਕਰੇ ਗਰਾਸ ॥੨੮॥

ਤਿਲਕ—ਪਹਿਲੇ ਉਪਮੇਯ ਵਾਕਯ ਵਿਚ ‘ਬੁਝੇ’ ਅਤੇ
ਦੂਜੇ ਉਪਮਾਨ ਵਾਕਯ ਵਿਚ ‘ਘਟੇ’ ਇਹਨਾਂ ਭਿੰਨ ੨ ਸ਼ਬਦਾਂ
ਦੁਆਰਾ ਇਕੋ ਪਦਾਰਥ ਦੋ ਬਾਰ ਆਇਆ ਹੈ ।

ਸੂ.—ਇਹ ਅਲੰਕਾਰ ਅਰਥਾਂਤਰ ਨਿਆਸ, ਦਿਰਸ਼-
ਤਾਂਤ ਅਤੇ ਦੀਪਕ ਤੋਂ ਭਿੰਨ ਹੈ, ਕਿਉਂਕਿ ਪ੍ਰਧਾਨਤਾ
ਪ੍ਰਤਿਵਸਤੁਪਮਾ ਪੁਣੇ ਦੀ ।

ੴ ਉਪਮੇਯ ਉਪਮਾਨ ।

(੧੦)

੬. ਸਿਮ੍ਰਨ ਅਲੰਕਾਰ ਲੱਛਣ !

ਦੋਹਰਾ—

ਦੋ ਵਸਤੂ ਇਕ ਸਾਰਖੀ, ਵਿਚੋਂ ਇੱਕ ਪਛਾਣ ।
ਯਾਦ ਆਇ ਜਦ ਵਸਰੀ 'ਸਿਮਰਨ' ਭੁਸ਼ਣ ਜਾਣ ॥੨੬॥

ਬੰਨਗੀ

ਦੋਹਰਾ—

ਪ੍ਰੇਮ ਪੁੰਨ ਅਤਿ ਸ਼ਾਂਤ ਨਿਧਿ ਦੁਖ ਭੰਜਨ ਸੁਖ ਰਾਸ ।
ਕੇਹਰਿ ਗੁਰ ਉਪਦੇਸ਼ ਸੁਣ ਸਿਮਰਾਂ ਸੁਧਾ ਮਿਠਾਸ ॥੩੦॥

੧੦. ਭ੍ਰਾਂਤ ਅਲੰਕਾਰ ਲੱਛਣ !

ਦੋਹਰਾ—

ਕੇਹਰਿ ਜਦ ਉਪਮੇਯ ਦਾ ਹੋ ਉਪਮਾਨ ਪ੍ਰਤੀਤ ।
'ਭ੍ਰਾਂਤਿਮਾਨ' ਭੁਸ਼ਣ ਤਦੋਂ ਆਖਣ ਕਵੀ ਸੁ ਗੀਤ ॥੩੧॥

ਬੰਨਗੀ

ਕਬਿਤ—ਫੁਲ ਹੀ ਸਮਝ ਲੈਣ ਭੋਰ ਓਥੇ ਗੁੰਜਦੇ ਨਿ
ਮੱਥਾ ਜਾਣ ਚੰਦ ਸੁ ਚਕੋਰ ਮਤਵਾਰੇ ਹੈਂ । ਕਾਮ ਦਾ ਸੂਰੂਪ
ਜਾਣ ਨਾਯਕਾ ਕਲੋਲ ਕਰੇਂ ਮੋਤੀ ਹੀ ਪਛਾਣ ਦੰਦ ਹੰਸਬ੍ਰਤ
ਧਾਰੇ ਹੈਂ । ੧ਧਨੁ ਧਾਰੀ ਰਾਮ ਲਖ ਬਾਮੁਣ ਕਰਨ ਪੂਜਾ ਮੁਖ
ਤੋਂ ਸਮਝ ਸ਼ੇਰ ਹਾਥੀ ੨ਕਿਲਕਾਰੇ ਹੈਂ । ਵੇਵੇਂ ਪਾਤਸ਼ਾਹ
ਅਦਭੁਤ ਕਵਿ ਕੇਹਰਿ ਸੁ ਜਾਣਦਾ ਨ ਠੀਕ ਕੋਈ ਕੈਸੇ ਮੇਰੇ
ਪਯਾਰੇ ਹੈਂ ॥ ੩੨ ॥

੧ਧਨੁਖ । ੨ਚੀਕਾਂ ਮਾਰਦੇ ਹਨ ।

(੧੧)

੧੧. ਸੰਦੇਹ ਅਲੰਕਾਰ ਲੱਛਣ !

ਦੋਹਰਾ—

ਉਪਮਾ ਅਰ ਅਪਮੇਯ 'ਚੋਂ ਕੇਹਿਰ ਜਦ ਇਕ ਦੇਖ ।
ਦੂਜੇ ਦਾ ਸੰਸਾ ਉਠੇ ਸੇ ਸੰਦੇਹਾ ॥ ਲੇਖ ॥ ੩੩ ॥

ਬੰਨਗੀ

ਕਬਿੱਤ—ਬਿਖ ਦੀ ਹੈ ਬੇਲ ਪਰ ਚੇਤਨ ਸਰੂਪ ਦਿਸੇ,
ਨਾਗਣੀ ਕਹੀ ਨ ਬਣੇ ਹੱਥ ਪੈਰ ਧਾਰੀ ਹੈ । ਚਿੱਤ ਦੇ ਚਰਾਉਣ
ਕਰਿ ਚੋਰਨੀ ਪ੍ਰਤੀਤ ਦੇਵੇ ਹੱਥ ਨ ਲਗਾਵੇ ਤਾਂਤੇ ਸੋ ਭੀ ਨਾਂ
ਨਿਹਾਰੀ ਹੈ । ਦੋਜਕ ੨ਬੁਲਾਰੀ ਯਮਨੋਕ ਤੇ ਪਧਾਰੀ ਕਿਤੇ,
ਹੋਰਨਾਂ ਸਰੀਖੀ, ਸੋ ਭੀ ਜਾਂਦੀ ਨਾਂ ਵਿਚਾਰੀ ਹੈ । ਬੜਾ ਹੀ
ਅਚੰਭਾ ਜਗ ਦੇਖੀਏ ਕੇਹਰਿ ਕਵਿ ਜਾਣੀਏ ਨਾ ਕੌਣ ਚੀਜ਼
ਨਾਰੀ ਬਿਭਚਾਰੀ ਹੈ ॥ ੩੪ ॥

ਤਿਲਕ—ਇਸ ਵਿਚ ਵਿਚਾਲੇ ਨਿਸਚਯ ਭੀ ਹੁੰਦਾ
ਰਿਹਾ, ਮਗਰ ਅੰਤ ਨੂੰ ਸੰਦੇਸ਼ ਹੀ ਰਹਿੰਦਾ ਰਿਹਾ, ਇਸ ਲਈ
ਮੱਧ ਨਿਸਚਯ ਭੇਦ ਦੀ ਬੰਨਗੀ ।

੧੨. ਅਨਯੋਨਯ ਅਲੰਕਾਰ ਲੱਛਣ ।

ਦੋਹਰਾ—

ਸੋਹਣੇ ਦੋ ਵਥ ਪਰਸਪਰ ਅਥਵਾ ਹੋ ੩ਅਨੁਰਾਗ ।
ਕਾਰਣਤਾ ਯਾ ਪਰਸਪਰ ਸੋ ਅਨਯੋਨਯ ੪ ਵਿਭਾਗ ॥ ੩੫ ॥

੧ਜਾਣੋ । ੨ਬੁਲਾਉਣ ਵਾਲੀ । ੩ਪ੍ਰੀਤੀ । ੪ਕਿਸੇ
ਅੰਗ ਤੋਂ ਹੀਨ, ਨਿਰਾਵਯਵ ਅਤੇ ਉਪਮੇਯ ਆਦੀ ਸਭਅੰਗ
ਵਾਲਾ ਸਰਵੰਗ ।

(੧੨)

ਬੰਨਗੀ

ਦੋਹਰਾ—

ਸਤਿਗੁਰਿ ਤੇ ਗੁਰਸਿੱਖ ਦੀ ਦੇਖੀ ਪ੍ਰੀਤ ਮਹਾਨ ।
ਕੇਹਿਰ ਰੱਖਣ ਨਿੱਤ ਹੀ ਕਿਰਪਾ, ਚਰਨ ਧਿਆਨ ॥ ੩੬ ॥
ਤਿਲਕ—ਸਤਿਗੁਰਾਂ ਦਾ ਕ੍ਰਿਪਾ ਰਖਣਾ ਅਤੇ ਸਿਖਾਂ
ਦਾ ਚਰਣਾਂ ਵਿਚ ਧਿਆਨ ਰਖਣਾ । ਇਸ ਲਈ
ਪਰਸਪਰ ਅਨੁਰਾਗ ।’

੧੩. ਰੂਪਕਾਲੰਕਾਰ’ ਲੱਛਣ

ਦੋਹਰਾ—

ਉਪਮਾ ਦਾ ਉਪਮੇਯ ਜਦ ਧਾਰੇ ਕਲਪਤ ਸ੍ਵਾਂਗ ।
ਬਿਨਾਂ ਨਿਖੇਧ ਸੁ ਰੂਪਕਾ ਨਿਰਾਵਯਵ ਸਰਬਾਂਗ ॥ ੩੭ ॥
ਤਿਲਕ—‘ਨਿਖੇਧ ਸਹਿਤ’ ਆਰੋਪ ਅਪਨਹੁਤੀ
ਅਲੰਕਾਰ ਵਿਚ ਹੁੰਦਾ ਹੈ, ਇਸ ਲਈ ਨਿਖੇਧ ਤੋਂ ਰਹਿਤ ਕਿਹਾ ।
ਸੂ.—ਇਹ ‘ਅਭੇਦ ਰੂਪਕ’ ਅਤੇ ‘ਤਦਰੂਪ ਰੂਪਕ’
ਭੇਦ ਤੇ ਦੋ ਤਰਾਂ ਦਾ ਹੋਕੇ ਫੇਰ, ਸਮੇਕਿਤ ਨਯੂਨੋਕਤਿ ਅਤੇ
ਅਧਿਕੋਕਤਿ ਕਰਕੇ ੬ ਤਰਾਂ ਦਾ ਹੈ । ਇਨ੍ਹਾਂ ਤੋਂ ਭਿੰਨ ੭ ਵਾਂ
ਪਰੰਪਰਤ ‘ਰੂਪਕ ਹੈ’ ।

ਬੰਨਗੀ, ਅਧਿਕੋਕਤਿ ਅਭੇਦ ਰੂਪਕ

ਇੰਦਵ ਛੰਦ—ਲੋਕ ਵਿਖੇ ਕਰਿ ਗਿਆਨ ਪ੍ਰਕਾਸ਼
ਅਗਯਾਨ ਅੰਧੇਰ ਸੁ ਨਾਸ ਕਰਾ ਹੈ । ਸਿੱਖ ਕੁਮਦੋਨ ਦਾ

(੧੩)

ਚਿਤਰ ਪਾਤਰ ਵਾਕ ਸੁਧਾ ਰਸ ਨਾਲ ਭਰਾ ਹੈ । ਪੋਪ ਜੁ ਚੇਰ
ਨਿਰਾਸ ਕਰੇ ਅਨਮੱਤ ੴ ਨਿਖੱਤਰ ਤੇਜ ਹਰਾ ਹੈ । ਹੀਨ ਕਲੰਕ
ਰਹੇ ਸਦ ਹੀ ਗੁਰ ਨਾਨਕ 'ਚੰਦੂ ਉਤਾਰ ਧਰਾ ਹੈ ॥੩੮॥

ਤਿਲਕ-ਗੁਰੂ ਸਾਹਿਬ ਨੂੰ ਚੰਦੇ ਰੂਪਕ ਬਣਕੇ 'ਕਲੰਕ
ਤੋਂ ਰਹਿਤ' ਦੱਸਣਾ ਅਧਿਕੋਕਿਤ ਹੈ ।

ਤਦਰੂਪ, ਰੂਪਕ ਬੰਨਗੀ

ਦੋਹਰਾ—

ਜੇ ਸੁਤ ਮੰਗੇ ਵੇਦਿ ਸੋ ਹਰਦਮ ਰਖਦੀ ਸੁੱਛ ।
ਮਾਤਾ ਦੂਜਾ ਕਲਪਤਰ ਚੇਤਨ ਅਤੇ ਪ੍ਰਤੱਛ ॥੩੯॥

ਤਿਲਕ-ਚੇਤਨ ਅਤੇ 'ਪ੍ਰਤੱਛ' ਕਹਿਕੇ ਕਲਪ ਬ੍ਰਿਛ
ਨਾਲੋਂ ਅਧਿਕ ਕਿਹਾ ।

ਪਰੰਪਰਤ ਰੂਪਕ' ਲੱਛਣ

ਗਦਯ-ਜਿਥੇ ਇਕ ਦੇ ਰੂਪਕ ਦਾ ਕਾਰਣ ਦੂਜੇ ਦਾ
ਰੂਪਕ ਹੋਵੇ ਉਹ ਪਰੰਪਰਤ ਰੂਪਕ ਹੈ ।

ਦੋਹਰਾ—

ਸਭੇ ਕੁਟਲਤਾ ਛੱਡਕੇ ਨਾਮ ਗੁਰੂ ਚਿਤ ਆਣ ।
ਬਿਪਤ ਘਾਸ ਦੇ ਦਹਿਣਨੂੰ ਅਗਨਿ ਰਾਸ ਪਹਿਚਾਣ ॥੪੦॥

ਤਿਲਕ-ਕਿਪਤਾ ਨੂੰ ਘਾਹ ਬਣਾਇਆ ਤਾਂ ਨਾਮ ਨੂੰ
ਅਗਨਿਰਾਸ ਬਣਾਇਆ ।

(੧੪)

੧੪. ਪ੍ਰਣਾਮ ਅਲੰਕਾਰ ਲੱਛਣ

ਦੋਹਰਾ—

ਕਿਸੇ ਕ੍ਰਿਆ ਦੇ ਕਰਨ ਨੂੰ ਹੋ ਅਸਕਤ ਉਪਮਾਨ ।
੧ ਬਰਨੀ ਨਾਲ ਅਭੇਦ ਹੋ, ਕਰੇ 'ਪ੍ਰਣਾਮ' ਪਛਾਣ ॥੪੧॥

ਬੰਨਗੀ—

ਦੋਹਰਾ—

ਨੈਣ ਕਮਲ ਤੋਂ ਵੇਖਕੇ ਮੁੱਖ ਕਮਲ ਤੇ ਵੋਲ ।
ਹਿਰਦੇ ਸਿੰਧ ਪ੍ਰਸੰਨ ਹੋ ਸਿਖਿਆ ਦੇਣ ਅਮੋਲ ॥੪੨॥
ਤਿਲਕ—ਅਸਲ ਵਿਚ ਨੈਣ ਆਦਿ ਉਪਮੇਯ ਅਤੇ
ਕਮਲ ਆਦਿ ਉਪਮਾਨ ਸਨ ਮਗਰ ਉਪਮੇਯ ਦੀ ਸਹਾਇਤਾ
ਨਾਲ ਉਸ ਦੇ ਨਾਲ ਅਭੇਦ ਹੋਕੇ ਕੰਮ ਕਰਨ ਲਗੇ ਹਨ ।

੧੫. ਉਲੇਖਾਲੰਕਾਰ ਲੱਛਣ

ਦੋਹਰਾ—

ਅਨਿਕ ਭਾਂਤ ਤੇ ਵਸਤੂ ਇਕ ਕਲਪਣ ਪੁਰਖ ਅਨੇਕ ।
ਉਲੇਖਾਲੰਕਾਰ ਸੋ ਆਖਣ ਜਿਨ੍ਹਾਂ ਬਿਬੇਕ ॥੪੩॥

ਬੰਨਗੀ

ਦੋਹਰਾ—

ਸਿੱਖ ਸਕਲ ਸਤਿਗੁਰਿ ਕਹਿਣ, ਮਾਤਾ ਗੁਜਰੀ ਲਾਲ ।
ਕਹਿਣ ਅਨਾਥ ਸੁ ਪ੍ਰਾਣਪਤਿ ਮੁਗਲ ਕਹਿਣ ਗੁਰਕਾਲ ॥੪੪॥

(੧੫)

੧੬. ਅਤਸ਼ਯੋਕਤੀ ਅਲੰਕਾਰ ਲੱਛਣ

ਦੋਹਰਾ—

ਹਦੋਂ ਵੱਧ ਸਰਾਹੀਏ 'ਅਤਿਸੈਉਕਤ' ਪਛਾਣ ।
ਪੰਜ ਭੇਦ ਹਨ ਏਸ ਦੇ ਸਭਨਾਂ ਤੋਂ ਪਰਧਾਨ ॥੪੫॥

ਤਿਲਕ—ਇਹ ਅਲੰਕਾਰ ਪੁ ਤਰਾਂ ਦਾ ਹੈ, ਜੈਸੇ ਸੰਬੰਧ—
ਅਤਸ਼ਯੋਕਤਿ, ਚਪਲਾਤਸ਼ਯੋਕਤਿ, ਅਕ੍ਰਮਕਾ ਤਸ਼ਯੋਕਤਿ,
ਭੇਦਕਾਤਸ਼ਯੋਕਤਿ ਅਤੇ ਰੂਪਕਾਤਸ਼ਯੋਕਤਿ । ਇਹ ਸਭਨਾਂ
ਨਾਲੋਂ ਪ੍ਰਧਾਨ ਹੈ । ਕਿਉਂਕਿ ਅਤਸ਼ਯੋਕਤਿ ਬਿਨਾਂ ਕਾਵਯ ਦੀ
ਸੋਭਾ ਹੀ ਨਹੀਂ ਬਣਦੀ । ਕਈਆਂ ਅਣਜਾਣ ਲੇਖਕਾਂ ਨੇ
ਇਹਨੂੰ ਮੁਬਾਲਗਾ ਕਹਿਕੇ ਬਹੁਤ ਨਿੰਦਿਆ ਹੈ । ਪਰ ਉਨ੍ਹਾਂ
ਨੂੰ ਇਹ ਪਤਾ ਨਹੀਂ ਕਿ ਇਸ (ਮੁਬਾਲਗੇ) ਦਾ ਤਾਤਪਰਜ
ਬਿਲਕੁਲ ਠੀਕ ਹੁੰਦਾ ਹੈ, ਕੇਵਲ ਪੋਸ਼ਾਕ ਹੀ ਬਹੁਤਾਨ ਹੀ
ਹੁੰਦੀ ਹੈ । ਨਾਲੇ ਕਾਵਯ (ਰੂਪਕ ਭਾਸ਼ਾ) ਵਿਚ ਇਹ ਗੁਣ ਹੈ ।
ਸਿੱਧੇ ਕਥਨ ਅਥਵਾ ਦਰਸ਼ਨ ਵਿਦਿਆ ਵਿਚ ਹੀ ਝੂਠ
ਸਮਝਿਆ ਜਾਂਦਾ ਹੈ ।

ਬੰਨਗੀ

ਦੋਹਰਾ—

ਆਪ ਨਿਕਟ ਤਾਰੇ ਬਸਣ ਤੁਧ ਮੈਂ ਸਧਾ ਮਿਠਾਸ ।
ਤੁਹੀਂ ਚੰਦ੍ਰਮਾ ਇੱਕ ਹੈਂ ਹੋਰ ਨ ਵਿਚ ਅਕਾਸ਼ ॥੪੬॥

ਤਿਲਕ—ਹੇ ਗੁਰੂ ਜੀ ! ਆਪ ਦੇ ਹਜ਼ੂਰ ਭਗਤ ਰੂਪੀ
ਤਾਰੇ ਅਤੇ ਮੁਖਾਰਬੰਦ ਵਿਖੇ ਉਪਦੇਸ਼ ਰੂਪੀ ਅੰਮ੍ਰਿਤ ਹੈ । ਇਸ
ਵਿਚ ਭਗਤ ਆਦੀ ਉਪਮੇਯਾਂ ਦਾ ਲੋਪ ਹੈ ਅਤੇ ਅਸਲ ਤਾਰੇ
ਆਦੀ ਦਾ ਨਿਖੇਧ ਹੋਣ ਕਰਕੇ ਅਪਨੁਤਿ-ਅਤਿਸ਼ਯੋਕਤਿ ।

(੧੬)

ਫੇਰ ਬੰਨਗੀ

ਦੋਹਰਾ—

‘ਕੇਹਰਿ’ ਗੁਰਿ ਦੇ ਤੇਜ ਨੂੰ ਆਖਾਂ ਮੈਂ ਕਿਸ ਤੌਰ।

੧ਭੇਰ ਹੋਰ ਦੁਪਹਰ ਕਛੂ ਹੋਇ ਸੰਝ ਕਿਛੁ ਔਰ ॥੪੭॥

ਤਿਲਕ—‘ਤੇਜ’ ਉਪਮੇਯ ਦੇ ਆਪਣੇ ਵਿਚ ਅਭਿਨ
ਸੂਰੂਪ ਨੂੰ ਚੜ੍ਹ ਬੜ੍ਹ ਕੇ ਕਿਹਾ, ਇਸ ਲਈ ਭੇਦਕ ਅਤਿਸ਼-
ਯੋਕਤਿ। ਇਹਦੇ ਹੋਰ ਭੇਦ ਜਾਣ ਕੇ ਛੱਡ ਦਿਤੇ ਗਏ ਹਨ।

੧੭. ‘ਅਤਜੁਕਤੀ ਅਲੰਕਾਰ’ ਲੱਛਣ!

ਦੋਹਰਾ—

ਹੋਰ ਯੋਗਯ ਕਰਿ ਯੋਗਯ ਨੂੰ ਆਖਣ ਜਦ ਕਵਿ ਧੀਰ।

‘ਕੇਹਰਿ’ ਸੋ ਅਤਜੁਕਤਿ ਹੈਂ ਅਲੰਕਾਰ ਸੁਣ ਬੀਰ ॥੪੮॥

ਬੰਨਗੀ

ਦੋਹਰਾ—

ਪਿਤਾ ਹੁਕਮ ਤੇ ਰਾਜ ਦੀ ਰਾਮ ਕਰੀ ਨਾਂ ਚਾਹਿ।

ਰਾਜਕੁਮਾਰਾਂ ਬੀਰਪਣ ਸਜੇ ਹੋਰ ਨੂੰ ਨਾਹਿ ॥੪੯॥

ਤਿਲਕ—ਬੀਰਪਣ ਰਾਜਕੁਮਾਰਾਂ ਦੇ ਯੋਗਯ ਪਹਿਲਾਂ
ਭੀ ਸੀ, ਮਗਰ ‘ਸਜੇ ਹੋਰ ਨੂੰ ਨਾਹਿ’ ਕਹਿ ਕੇ ਹੋਰ ਭੀ
ਯੋਗਯ ਬਣਾਇਆ।

ਇਹਨੂੰ ਕਈ ਅਤਸ਼ਯੋਕਤਿ ਦੇ ਵਿਚ ਹੀ ਮੰਨਦੇ ਹਨ,

(੧੭)

ਮਗਰ ਅੱਡ ਹੈ। ਕਿਉਂਕਿ ਉਸ ਵਿਚ ਤਾਂ ਉਪਮਾਨ 'ਉਪਮੇਯਾਂ' ਨੂੰ ਨਿਗਲ ਜਾਂਦਾ ਹੈ, ਏਸ ਵਿਚ ਨਹੀਂ।

੧੮. 'ਅਪਨਹੁਤਿ ਅਲੰਕਾਰ' ਲੱਛਣ !

ਦੋਹਰਾ—

ਕਰਿ ਨਿਖੇਧ ਉਪਮੇਯ ਦਾ ਬਾਧੋ ਜਦ ਉਪਮਾਨ ।
ਅਥਵਾ ਉਪਮਾਂ ਪ੍ਰਗਟੇ ਲੁਕੀ ਸੋਇ ਅਪਨੁਤਿ ਪਛਾਨ ॥੫੦॥
ਤਿਲਕ—ਉਪਮੇਯ ਨੂੰ ਨਿਖੇਧ ਦੁਆਰਾ ਉਪਮਾਨ ਬਣਾਉਣਾ ਅਥਵਾ ਉਪਮੇਯ ਅੰਦਰੋਂ ਉਪਮਾਨ ਦਾ ਛਪਾਉ ਪ੍ਰਗਟ ਹੋਣਾ ।

ਬੰਨਗੀ

ਦੋਹਰਾ—

ਖੜਗ ਨਹੀਂ ਬਿਖ ਬੇਲ ਇਹੁ ਸ੍ਰੀ ਦਸਮੇਸ਼ ਕ੍ਰਿਪਾਨ ।
ਪਾਪੀ ਡਿੱਗਣ ਪਰਸ ਦੇ ਉਠਣ ਨ ਧਰਿ ਔਸਾਨ ॥੫੧॥
ਤਿਲਕ—ਡਿੱਗਣ ਰੂਪ ਹੋਤੂ ਹੋਣ ਕਰਕੇ ਹੋਤ੍ਵਪਨਹੁਤਿ ਹੈ।

ਹੋਰ ਬੰਨਗੀ

ਦੋਹਰਾ—

ਚੰਦ ਸੁਧਾਧਰ ਹੈ ਨਹੀਂ ਸੁਧਾਧਰ ਸੁ ਗੁਰਿਮੰਤ ।
ਅਤਿ ਦੁਖਿਆਰੇ ਸੱਪ ਨਾ ਐਪਰ ਨਿਗੁਰੇ ਜੰਤ ॥੫੨॥
ਤਿਲਕ—ਉਪਮਾਨ ਦੇ ਧਰਮ ਦਾ ਨਿਖੇਧ ਹੋਣ ਕਰਕੇ ਪ੍ਰਯਸਤਾਪਨਹੁਤਿ ।

(੧੮)

੧੮. ਉਤਪ੍ਰੇਖਯਾਲੰਕਾਰ ਲੱਛਣ

ਦੋਹਰਾ—

ਬਰਨੀ ਦਾ ਉਪਮਾਨ ਵਿਚ ਭੇਦ ਸਹਿਤ ਠਹਿਰਾਉ ।
ਵਸਤੁ, ਹੇਤੁ, ਫਲ ਭੇਦ ਦੇ ਉਤਪ੍ਰੇਖਯਾ ਹੈ ਠਹਿਰਾਉ ॥੩॥
ਤਿਲਕ-ਵਸਤੁਉਤਪ੍ਰੇਖਿਆ, ਹੇਤੁ ਉਤਪ੍ਰੇਖਿਆ ਅਤੇ
ਫਲ ਉਤਪ੍ਰੇਖਿਆ ।

ਸੂ:-ਮਾਨੋ ਜਾਨੋ, ਜਨੁ, ਮਨੁ, ਅਤੇ ਜਾਣੀ ਦੀ ਆਦੀ
ਸ਼ਬਦਾਂ ਦੁਆਰਾ ਜਾਣਿਆ ਜਾਂਦਾ ਹੈ ।

ਬੰਨਗੀ

ਦੋਹਰਾ—

ਚੜ੍ਹੇ ਸਿੰਘ ਜਦ ਖੜਗ ਲੈ ਮੁਗਲ ਸੈਨ ਤੇ ਜਾਇ ।
ਜਾਣੀ ਬਿੱਜ ਅਕਾਸ਼ ਤੋਂ ਪਈ ਬ੍ਰਿਛਨ ਤੇ ਆਇ ॥੫੪॥
ਤਿਲਕ-ਖੜਗ ਵਿਚ ਬਿੱਜ ਥਾਪੀ ਸੇ ਵਸਤੂਤਪ੍ਰੇਖਯਾ

ਬੰਨਗੀ ਹੇਤੂਤਪ੍ਰੇਖਯਾ ਦੀ

ਦੋਹਰਾ—

‘ਸੂਰਗ ਸੁਧਾ’ ਅਣਡਿੱਠ ਲਖ ਘਟ ਵਧ ਚੰਦ ਵਿਚਾਰ ।
ਸਾਂਤਗੁਰ ਜਗ ਨੂੰ ਵੰਡਦੇ ਨਿਤ ਅੰਮ੍ਰਿਤ ਭੰਡਾਰ ॥੫੫॥
ਤਿਲਕ-ਅੰਮ੍ਰਿਤ ਵੰਡਣ ਦਾ ਕਾਰਣ ਸੁਧਾ ਦਾ
ਅਣਡਿੱਠ ਹੋਣਾ ਨਹੀਂ ਹੈ । ਮਗਰ ਉਹੋ ਕਲਪਣ ਕਰਕੇ
ਹੇਤੂਤ ਪ੍ਰੇਖਿਆ ।

(੧੬)

ਫਲੋਤ ਪੇਖਿਆ ਬੰਨਗੀ

ਦੋਹਰਾ—

ਜਗ ਤਾਰਨ ਗੁਰਿ ਗ੍ਰੰਥ ਨੂੰ ਪਰਗਟ ਕਰਾ ਮਹਾਰਾਜ ।
ਜਾਣ ਨਿਰਾਦਰ ਸਿੰਧ ਵਿਚ ਡੁਬਣ ਮਨੋਂ ਜਹਾਜ਼ ॥੫੫॥

ਤਿਲਕ—ਜਗਤ ਤਾਰਨ ਦਾ ਫਲ ਜਹਾਜ਼ ਡੁਬਣਾ
ਨਹੀਂ ਅਰ ਕਲਪਣਾ ਕਰਨ ਕਰਕੇ ਫਲੋਤਪ੍ਰੇਖਯਾ ਹੈ ।

ਵਯਤਿਰੇਕਾਲੰਕਾਰ ਲੱਛਣ

ਦੋਹਰਾ—

ਵੱਧ ਕਰਨ ਉਪਮੇਯ ਨੂੰ ਘੱਟ ਕਰਨ ਉਪਮਾਨ ।
ਅਲੰਕਾਰ ਵਯਤਿਰੇਕ ਸੋ ਕਵਿ ਜਨ ਕਰਨ ਬਖਾਨ ॥੫੬॥

ਤਿਲਕ—ਇਹ ਚਾਰ ਤਰ੍ਹਾਂ ਦਾ ਹੁੰਦਾ ਹੈ ਜੈਸੇ (੧)
ਉਪਮਾਨ ਦੇ ਘਾਟੇ ਦਾ ਕਾਰਣ ਅਤੇ ਉਪਮੇਯ ਦੇ ਵਾਧੇ ਦਾ
ਕਾਰਣ ਦੱਸਣਾ (੨) ਦੋਹਾਂ ਦੇ ਕਾਰਣ ਨ ਦਸਣੇ, (੩) ਕੇਵਲ
ਉਪਮੇਯ ਦਾ ਵਾਧਾ ਹੀ ਦਸਣਾ, ਉਪਮਾਨ ਦਾ ਘਾਟਾ
ਹੀ ਦਸਣਾ ।

ਬੰਨਗੀ ੧. ਭੇਦ ਦੀ

ਦੋਹਰਾ—

ਸ੍ਰੀ ਗੁਰਿ ਯਸ ਸੀਤਲ ਸਦਾ ਜਗਤ ਜਗੇ ਇਕ ਭਾਇ ।
ਸੂਰਜ ਵਾਕਰ ਹੋਇ ਕਿਉਂ ਤਪੇ ਸਾਂਝ ਛਿਪ ਜਾਇ ॥੫੭॥

ਤਿਲਕ—ਸ੍ਰੀ ਗੁਰੂ ਯਸ ਸੀਤਲ ਅਤੇ ਇਕ ਸਾਰ
ਪ੍ਰਕਾਸ਼ਵਾਨ ਮਗਰ ਸੂਰਜ ਤਪਤ ਵਾਲਾ ਅਤੇ ਸੰਝ ਨੂੰ ਛਿਪ
ਜਾਣ ਵਾਲਾ ।

(੨੦)

ਬੰਨਗੀ ੩. ਭੇਦ ਦੀ

ਦੋਹਰਾ—

ਸਿਖ ਰਸਨਾ ਤੇ ਬਸ ਰਹੇ ਸਭ ਦੀ ਕਰੇ ਕਲਜਾਨ ।

ਪਾਰਸ ਜਿਉਂ ਗੁਰਿਮੰਤ੍ਰੁ ਜੋ ਕਹਿਣ ਕਵੀ ਅਣਜਾਣ ॥੫੯॥

ਤਿਲਕ—ਕੇਵਲ ਉਪਮੇਯ (ਗੁਰਿਮੰਤ੍ਰੁ) ਨੂੰ ਸਭ ਦਾ
ਕਲਿਆਣ ਕਾਰੀ ਆਦੀ ਕਹਿਕੇ ਪਾਰਸ (ਉਪਮਾਨ) ਨਾਲੋਂ
ਵੱਧ ਕਿਹਾ ।

ਦੂਜਾ ਤਰੰਗ

੧. ਅਰਥਾਂਤਰਨਿਆਸਾਲੰਕਾਰ ਲੱਛਣ

ਦੋਹਰਾ—

ਜਦ ਸਾਮਾਨਯ ਵਿਸ਼ੇਸ਼ਯ ਤੇ੧ ਸੰਮਤ ਹੋਇ ਪ੍ਰਕਾਸ਼ ।

ਕਦੇ ਵਿਸ਼ੇਸ਼ ਸਮਾਨਯ ਤੇ ਅਰਥਾਂਤਰ ਨਜਾਸ ॥੬੦॥

ਬੰਨਗੀ, ਸਾਮਾਨਯ ਦੀ ਦ੍ਰਿੜ੍ਹਤਾ ਵਿਸ਼ੇਸ਼ ਦੁਆਰਾ

ਦੋਹਰਾ—

ਮੰਦਾ ਚੰਗਾ ਆਪਣਾ ਕੀਤਾ ਪਾਵੈ ਜੀਅ ।

ਅੰਬ ਪਾਲਿ ਲੈ ਅੰਬੀਆਂ ਅੱਕ ਬੀਜਿ ਬਿਖ ਪੀਅ ॥੬੧॥

ਤਿਲਕ—“ਕਰਮਾਂ ਦੇ ਫਲ ਪੈਣ ਰੂਪੀ” ਸਾਮਾਨਯ
ਵਾਕਯ ਨੂੰ ਅੰਬ ਪਾਲਣ ਆਦੀ ਵਿਸ਼ੇਸ਼ ਵਾਕਾਂ ਦੁਆਰਾ ਪੱਕਾ
ਕੀਤਾ ਹੈ ।

੧ ਸੰਮਤੀ ਰੱਖਣ ਵਾਲਾ, ਦ੍ਰਿੜ੍ਹ ਕਰਨ ਵਾਲਾ ।

(੨੧)

ਬੰਨਗੀ ਸਾਮਾਨਜ ਦੁਆ ਵਿਸ਼ੇਸ਼ ਦੀ ਪਕਿਆਈ
ਦੇਹਿਰਾ—

ਔਰੰਗਜ਼ੇਬ ਜੁ ਮਾਰਿਆ ਧਰਮ ਫਲਾਜਾ ਦੇਸ਼।
ਮਹਾਂ ਪੁਰਖ ਦੇ ਯੋਗਜ ਜੋ ਕੀਤਾ ਸੋ ਦਸਮੇਸ਼ ॥੬੨॥
ਤਿਲਕ—‘ਔਰੰਗਜ਼ੇਬ ਦੇ ਮਾਰਨ’ ਰੂਪ ਵਿਸ਼ੇਸ਼ ਨੂੰ
‘ਮਹਾਂ ਪੁਰਸ਼ਾਂ ਦੀ ਯੋਗਜਤਾ ਰੂਪ’ ਸਾਮਾਨਜ ਤਾਤਪ੍ਰਯ ਨਾਲ
ਪੁਸ਼ਟ ਕੀਤਾ।

੨. ‘ਨਿਦਰਸ਼ਨਾਲੰਕਾਰ’ ਲੱਛਣ !

ਦੇਹਿਰਾ—

ਬਣ ਅਣਬਣ ਵਾਕਯਰਥ ਅਰੁ ਕ੍ਰਿਆ ਪਦਾਰਥ ਆਨ।
ਕਹੇਂ ਬਰਾਬਰ ਤੋਲ ਕੇ ਸੋਇ ਨਿਦਰਸ਼ਨ ਜਾਣ ॥੬੩॥
ਬੰਨਗੀ, ਅਣਬਣ ਪਦਾਰਥਾਂ ਦੀ ਤੁਲਨਾ ਦੀ

ਕਬਿੱਤ—ਕੱਚ ਦੀ ਪਹਰ ਮਾਲਾ ਮੂਰਖ ਮਚਾਵੇ ਯੁਧ
ਸ਼ੀਸ਼ਿਆਂ ‘ਚਿ ਬੈਠ ਮਾਹੇ ਪੱਥਰ ਅਕਾਸ਼ ਨੂੰ। ਨਦੀਆਂ ਦੀ
ਵਾਹ ਤੇ ਉਸਾਰੇ ਘਰ ਰੇਤ ਨਾਲ ਅਗਨੀ ਦੇ ਕੋਟ ‘ਚਿ ਲੁਕੋਵੇ
ਰੂ ਦੀ ਰਾਸ ਨੂੰ। ਪਾਣੀ ਜੋ ਵਿਰੋਲ ਰਿਹਾ ਮੱਖਣ ਨਿਤਾਰਣ
ਨੂੰ ਚਾਦਰਾਂ ਦੀ ਬਾਕ ਲਾਹੇ ਮੱਛਰਾਂ ਦੇ ਮਾਸ ਨੂੰ। ਗੁਰੂ ਦੀ
ਸ਼ਰਨ ਤਯਾਗ ਸੁਖ ਜੋ ਨਿਭਾਗ ਚਾਹੇ ਰੱਜ ਖਾਵੇ ਬਿਖ ਰਖੇ
ਜੀਵਨ ਹੁਲਾਸ ਨੂੰ ॥੬੪॥

ਤਿਲਕ—‘ਗੁਰੂ ਦੀ ਸ਼ਰਨ ਛੱਡ ਕੇ ਸੁਖ ਚਾਹੁਣਾ’
ਬਿਖ ਖਾ ਕੇ ਜੀਉਣ ਦੀ ਆਸਾ ਰਖਣਾ’ ਹੈ। ਸੋ ਅਸੰਤ ਅਤੇ
ਸੰਤ ਦੀ ਤੁਲਣਾ ਹੈ।

(੨੨)

ਬੰਨਗੀ ਕ੍ਰਿਆਵਾਂ ਦੀ ਤੁਲਣਾ !

ਦੋਹਰਾ—

ਮਨ ਬਚ ਪ੍ਰੀਤਮ ਸਿਮਰਕੇ ਗਾਇ ਗੀਤ ਗੁਨ ਰਾਗ ।
ਦੂਜੀ ਦ੍ਰਿਸ਼ਟ ਹਟਾਇਕੇ ਮਾਣੇ ਰੰਡ ਸੁਹਾਗ ॥੬੫॥
ਤਿਲਕ—‘ਪ੍ਰੀਤਮ ਸਿਮਰਨ’ ਆਦੀ ਕ੍ਰਿਆਵਾਂ ਨਾਲ
‘ਸੁਹਾਗ ਮਾਨਣ’ ਕ੍ਰਿਆ ਦੀ ਤੁਲਣਾ ਹੈ ।

੩. ‘ਤੁਲਯਯੋਗਿਤਾ ਅਲੰਕਾਰ’ ਲੱਛਣ !

ਦੋਹਰਾ—

ਸਭ ਉਪਾਯਾਂ ਦਾ ਕਦੇ, ਉਪਮਾ ਦਾ ਧਰਮੇਕ ।
ਇੱਕ ਰੂਪ ਰਿਪ ਮਿੱਤ੍ਰ ਨੂੰ ਸਮ ਵਸਤੂ ਮੁਖ ਟੇਕ ॥੬੬॥
ਭਾਵ—ਕਦੇ ਉਪਮੇਯਾਂ ਦਾ ਅਤੇ ਕਦੇ ਉਪਮਾਨਾਂ ਦਾ
ਇਕ ਧਰਮ ਹੋਵੇ, ਮਿੱਤ੍ਰ ਅਤੇ ਵੈਰੀ ਲਈ ਇਕ ਨੇਹਾ ਹੋਵੇ,
ਅਤੇ ਉਸ ਵਰਗੀ ਵਸਤੂ ਨੂੰ ਸਾਮੀ ਹੀ ਕਹਿਣਾ, ਇਹ ਤੁਲਯ
ਭੇਦ ਹਨ ।

ਬੰਨਗੀ, ਪਹਿਲਾ ਭੇਦ

ਦੋਹਰਾ—

ਸਗਲੇ ਕਾਵਯ ਸਮਾਜ ਵਿਚ ਚੰਦ ਕਮਲ ਸਿਰ ਤਾਜ ।
ਇਨ੍ਹਾਂ ਬਿਨਾਂ ਇਸ ਜਗਤ ਵਿਚ ਮਰੇ ਕਾਵਯ ਸਠ ਲਾਜ ॥੬੭॥
ਤਿਲਕ—ਚੰਦ ਆਦੀ ਪ੍ਰਸਿੱਧ ਉਪਮਾਨਾਂ ਦੇ ‘ਸਿਰਤਾਜ’
ਆਦੀ ਇੱਕੋ ਧਰਮ ਕਹੇ ।

ਬੰਨਗੀ, ਦੂਜਾ ਭੇਦ

ਇੰਦਵ ਛੰਦ—ਫੁੱਲ ਚੜ੍ਹਾਇ ਕਰੇ ਮਨ ਪੂਜਣ, ਜੋ ਨਰ

(੨੩)

ਸ੍ਰੀਰ ਪਖਾਰ ਕਰੇ । ਜੋ ਜਲ ਪੀਅ ਅਨੰਦ ਕਰੇ, ਅਰੁ ਡਾਰ
ਤੁਝੇ ਤਨ ਵਾਰ ਕਰੇ । ਸਾਧੁ ਅਸਾਧੁ ਸਭੇ ਨਰ ਜੋ, ਸਤਿਕਾਰ
ਕਰੇ 'ਤ੍ਰਿਸਕਾਰ ਕਰੇ' । 'ਕੋਹਰਿ' ਜਾਇ ਸਮੀਪ ਸੁਧਾਸਰ !
ਤਾਪ ਸੰਤਾਪ ਪ੍ਰਹਾਰ ਕਰੇ ॥੬੮॥

ਤਿਲਕ-ਸ੍ਰੀ ਅੰਮ੍ਰਿਤਸਰ ਨੂੰ ਬੁਰੇ-ਭਲੇ ਨਾਲ ਇੱਕ
ਰੂਪ ਕਿਹਾ ।

ਬੰਨਗੀ ਤੀਜਾ ਭੇਦ

ਦੋਹਰਾ—

ਮਾਤ ਪਿਤਾ ਅਰੁ ਬੰਧੁ ਸਭ ਕਾਮਧੇਨੁ ਧਨ ਪ੍ਰਾਨ ।
ਗੁਰੁ ਨਾਨਕ ਹੈਂ ਸਭ ਤੁਹੀਂ ਕੋਹਿਰ ਕਵਿ ਸਨਮਾਨ ॥੬੯॥

ਤਿਲਕ-ਸਤਿਗੁਰੂ ਨੂੰ ਕਾਮਧੇਨੁ ਵਰਗਾ ਨਾ ਕਹਿ ਕੇ
'ਸਾਮਾਗੀ' ਕਿਹਾ ।

੪. ਦੀਪਕਾਲੰਕਾਰ ਲੱਛਣ

ਦੋਹਰਾ—

ਇਕ ਸ਼ਬਦ ਜਾਂ ਅਰਥ ਜਦ ਲਗੇ ਬਹੁਤ ਵਿਚ ਜਾਇ ।
'ਦੀਪਕ' ਭੂਸ਼ਣ ਜਾਣ ਤਿਸ ਤਿੰਨ ਪ੍ਰਕਾਰ ਸੁਭਾਇ ॥੭੦॥

ਬੰਨਗੀ ਪਦਾਬ੍ਰਿਤ ਦੀਪਕ

ਕਬਿੱਤ-੧ਚਾਹ ਕਰੇ ਧਨ ਦੀ ਨ ਅੰਨ ਦੀ ਪ੍ਰਵਾਹ
ਕਰੇਂ ਯਾਦ ਕਰੇਂ ਰਬ ਨੂੰ ਨ ਹੋਰ ਨੂੰ ਵਡਾਈ ਦੇਂ । ਹਮ ਸੇ
੨ਯੁਝਾਰ ਰਹੇਂ ਤਯਾਰ ਬਰਤਯਾਰ ਰਹੇਂ ਰਹੇਂ ਜਾ ਉਜਾੜ

੧ਲਾਹੌਰ ਦੇ ਸੂਬੇ ਦੀ ਨਾਦਰ ਸ਼ਾਹ ਨਾਲ ਸਿੰਘਾਂ
ਬਾਬਤ ਗੱਲ । ੨ਲੜਨ ਵਾਲੇ ।

ਦਿਨੋ ਕਿਤੇ ਨ ਦਿਖਾਈ ਦੇਂ। ਸ਼ੇਰ ਡਰੇਂ ਖਾਨ ਡਰੇਂ ਮੁਗਲ
ਪਠਾਣ ਡਰੇਂ ਡਰੇ ਸ਼ਾਹ ਨਾਦਰ! ਸੁਹਮ ਭੀ ਦੁਹਾਈ ਦੇਂ।
ਕੁੱਟ ਜਾਣ ਲੁੱਟ ਜਾਣ 'ਕੇਹਿਰ' ਅਛੁੱਤ ਜਾਣ ਟੁੱਟ ਜਾਣ ਫੁੱਟ
ਜਾਣ ਫੇਰ ਨ ਫੜਾਈ ਦੇਂ ॥੭੧॥

ਤਿਲਕ—ਜਾਣ 'ਅਤ' 'ਕਰੇ' ਬਹੁਤੀ ਪਾਸੀਂ ਲੱਗਣ
ਕਰਕੇ ਪਦਾਬਿਤਿ।

ਬੰਨਗੀ ਅਰਥਾਬਿਤਿ ਦੀਪਕ

ਦੋਹਰਾ—

ਬਣ ਸੇਵਣ ਗਿਰ ਧਯਾਇੰਦੇ ਜਸ ਗਾਵਣ ਭੁਵਨੇਸ਼।
ਅਮਰ ਅਰਾਧਣ ਨਰਜਪਣ ਮੁਨਿ ਸਿਮਰਨ ਦਸਮੇਸ਼ ॥੭੨॥

ਤਿਲਕ—ਸੇਵਣ ਅਤੇ ਅਰਾਧਣ ਆਦੀ ਸ਼ਬਦਾਂ ਦੁਆਰਾ
ਇਕੋ ਅਰਥ ਮੁੜ ੨ ਆਇਆ ਹੈ ਸੋ ਅਰਥਾਬਿਤਿ।

ਬੰਨਗੀ, ਸ਼ਬਦ ਤੇ ਅਰਥ ਦੋਹਾਂ ਦੀ ਆਬਿਤਿ

ਦੋਹਰਾ—

ਕੇਹਾਂਰ ਸ੍ਰੀ ਗੁਰ ਹੱਥ ਤੇ ਛੁਟੇ ਤੀਰ ਰਣ ਤੇਗ।
ਛੁੱਟੇ ਬੰਦੀ ਹਿੰਦ ਦੇ ਛੁੱਟੇ ਦੁਸ਼ਟਾਂ ਬੇਗ ॥੭੩॥

ਤਿਲਕ—'ਛੁੱਟੇ' ਸ਼ਬਦ ਅਤੇ ਅਰਥ ਇਕੋ ਹੀ ਬਹੁਤੀ
ਵਾਰ ਆਇਆ ਹੈ, ਮਗਰ ਤਾਤਪ੍ਰਯ ਅੱਡ ੨ ਹੈ। ਸੋ
ਪਦਾਰਥਾਬਿਤਿ।

ਦੇਹਲੀ ਦੀਪਕ ਲੱਛਣ

ਦੋਹਰਾ—

ਇੱਕ ਸ਼ਬਦ ਜੋ ਮੱਧ ਹੋ ਕਰੇ ਦੁਪਾਸੇ ਕਾਮ।
ਅਲੰਕਾਰ ਸੋ ਜਾਨੀਏ ਦੇਹਲੀ ਦੀਪਕ ਨਾਮ ॥੭੪॥

(੨੫)

ਬੰਨਗੀ

ਇੰਦਵ ਸ੍ਰੈਯਾ—ਜ਼ਾਲਿਮ ਔਰੰਗ ਜ਼ੇਬ ਦੇ ਪ੍ਰਾਣ 'ਹਰੇ'
ਜਿਨ ਭਾਰਤ ਦੇ ਦੁਖ ਸਾਰੇ। ਆ ਜਗ ਪਾਪਨ ਡੰਡ 'ਦਏ'
ਸੁਖ ਭੋਗ ਸੁ ਸਾਧ ਜਨਾਂ ਜਿਨ ਭਾਰੇ। ਉੱਤਮ ਰਾਜਾਨ ਪ੍ਰਕਾਸ਼
'ਕਰੇ' ਜਿਨ ਕਾਇਰ ਤੇ ਨਰ ਸੂਰ ਕਰਾਰੇ। ਬੀਰਨਬੀਰ ਸੁਧੀਰ
ਗੁਰੂ ਕਲਗੀਧਰ ਨੂੰ ਸਦ ਬੰਦ ਹਮਾਰੇ ॥੭੫॥

ਤਿਲਕ ਹਰੇ ਆਦਿਕ ਦਾ ਮੇਲ ਦੋਹੀਂ ਬੰਨੀਂ ਹੋਣ
ਕਰਕੇ ਦੇਹਲੀ ਦੀਪਕ।

੫. ਏਕਾਵਲੀ ਅਲੰਕਾਰ ਲੱਛਣ

ਦੋਹਰਾ—

ਕੇਹਰਿ ਕਿਸੇ ਪ੍ਰਸੰਗ ਵਿਚ ਹੋਇ ਜੰਜੀਰੀ ਜੋੜ।
ਏਕਾਵਲੀ ਬਖਾਣ ਦੇ ਕਵਿਜਨ ਕਾਵਯ ਨਿਚੋੜ ॥੭੬॥

ਬੰਨਗੀ

ਦੋਹਰਾ—

ਬਿਨ ਸੁਭ ਗੁਣ ਮਾਨੁਖ ਨਹੀਂ ਗੁਣ ਨਾ ਬਿਨਾਂ ਗਿਆਨ।
ਸੋਇ ਰਾਜਾਨ ਬਿਨ ਅਮਲ ਨਾ, ਅਮਲ ਨ ਬਿਨ ਕੁਰਬਾਨ ॥੭੭॥

੨੬. ਕਾਰਣਮਾਲਾ ਅਲੰਕਾਰ ਲੱਛਣ

ਦੋਹਰਾ—

ਕਾਰਣਕਾਰਯ ਭਾਵ ਦੀ ਐਸੀ ਲੜੀ ਬਣਾਇ।
ਕਾਰਣ ਪਹਿਲਾਂ ਕਾਜ ਜਾਂ, ਕਾਰਣ ਮਾਲ ਸੁਹਾਇ ॥੭੮॥

(੨੬)

ਬੰਨਗੀ

ਦੋਹਰਾ—

ਆਨੰਦ ਕਾਰਣ ਕਾਵਯ ਹੈ ਕਾਵਯ ਬੁੱਧਿ ੧ਪਰਿਣਾਮ ।
ਬੁੱਧੀ ਹੇਤੁ ਅਚਿੰਤਤਾ ਕਰੇ ਅਚਿੰਤਾ ਨਾਮ ॥੭੮॥
ਤਿਲਕ—ਆਨੰਦ ਆਦੀ ਕਾਰਯ ਪਹਿਲਾਂ ਅਤੇ ਕਾਵਯ
ਆਦੀ ਕਾਰਣ ਪਿਛੋਂ ਕਹੇ ।

੨੭. ੨ਚੜ੍ਹਤੋ ਚੜ੍ਹਤ ਅਲੰਕਾਰ ਲੱਛਣ

ਦੋਹਰਾ—

ਇੱਕ ਦੂ ਇੱਕ ਚੜ੍ਹੇਦੀਆਂ ਬਹੁ ਵਸਤਾਂ ਦੀ ਮਾਲ ।
ਸੰਦ ਚੰਗ ਕਰਿ ਆਖੀਏ ਚੜ੍ਹਤੋ ਚੜ੍ਹਤ ਸੁਭਾਲ ॥੭੯॥

ਬੰਨਗੀ

ਕਬਿੱਤ—ਦਾਮ ਹੂੰ ਕੇ ਜੋੜਣ ਤੇ ਦਾਨ ਹੈ ਜਗਤ ਸਾਰ
ਦਾਨ ਤੇ ਅਧਿਕ ਸਾਰ ਵਿਦਿਆ ਪ੍ਰਮਾਨੀਏ । ‘ਕੇਹਿਰ’
ਵਿਚਾਰ ਸਾਰ ਵਿਦਿਆ ਨੂੰ ਪਾਇ ਕਰ ਸਾਰ ਹੈ ਵਿਚਾਰ ਤੇ ਜੋ
ਖਿਮਾਂ ਚਿੱਤ ਆਨੀਏ । ਖਿਮਾ ਤੇ ਸੰਤੋਖ ਸੰਤੋਖੋਂ ਉਪਕਾਰ ਸਾਰ
ਸਾਰ ਉਪਕਾਰ ਤੇ ਬਚਨ ਸੱਤ ਜਾਨੀਏ । ਬਚਨ ਤੇ ਗਿਆਨ
ਸਾਰ ਸਾਰ ਹੈ ਗਿਆਨ ਹੂੰ ਤੇ ਆਜਿਜ਼ਾਂ ਦੇ ਹੇਤ ਜਗ ਜਾਨ
ਕੁਰਬਾਨੀਏ ॥੮੦॥

੧ਕਾਰਯ । ੨ਇਹਨੂੰ ‘ਉਤ੍ਤਰ’ ਅਤੇ ਸਾਰ ਅਲੰਕਾਰ
ਭੀ ਕਹਿੰਦੇ ਹਨ ।

(੨੭)

੨੮. ਯਥਾਸੰਖਿਆਲੰਕਾਰ ਲੱਛਣ

ਦੋਹਰਾ—

ਰੰਗ ਨਾਲ ਜਦ ਮੇਲ ਹੋ ਪਹਿਲਜਾਂ ਪਿਛਲਜਾਂ ਨਾਲ ।
ਯਥਾ ਸੰਖਯ ਭੂਸ਼ਣ ਕਹੈ ਸੁੰਦਰ ਇਸ ਦੀ ਚਾਲ ॥੮੧॥
ਤਿਲਕ—ਪਹਿਲਿਆਂ ਦਾ ਪਿਛਲਿਆਂ ਨਾਲ ਵਾਰੋ
ਵਾਰੀ ਮੇਲ ਹੋਵੇ ।

ਬੰਨਗੀ

ਦੋਹਰਾ—

‘ਕੇਹਰਿ’ ਮਨ, ਗੁਰ, ਮਾਲ, ਗੁਣ, ਐਗੁਣ, ਹਰਿ ਸੋ ਮਿੱਤ ।
ਮਾਰਨ, ਧਾਰਨ, ਖੱਟ, ਹਰੁ, ਤਜਾਗ ਕਰੇ ਹਿੱਤ ਚਿੱਤ ॥੮੨॥
ਤਿਲਕ—ਮਨ ਨੂੰ ਮਾਰਨ, ਗੁਰੂ ਨੂੰ ਧਾਰਨ ਇਤਿਆਦਿਕਾਂ
ਦਾ ਮੇਲ ਹੈ ।

੨੯. ਉਦਾਤਾਲੰਕਾਰ ਲੱਛਣ

ਦੋਹਰਾ—

ਡਾਟ ਫਾਟ ਛਬਿ ਆਖੀਏ ਸੋ ਉਦਾਤ ਪਛਾਨ ।
ਉੱਚ ਨਿਸ਼ਾਨੀ ਕਰ ਕਹਿਣ ਮਹਾਂ ਪੁਰਖ ਅਸਥਾਨ ॥੮੩॥
ਤਿਲਕ—ਛਬਿ ਬਰਨਨ ਅਤੇ ਮਹਾਂ ਪੁਰਖ ਅਥਵਾ
ਕਿਸੇ ਅਸਥਾਨ ਦੀ ਸਰਧਾ ਸਹਿਤ ਨਿਸ਼ਾਨੀ ਕਹਿਣੀ ।
ਇਸ ਲਈ ੨ ਭੇਦ । ਬੰਨਗੀ

ਕਬਿੱਤ ਅੰਮਿਰਤ ਤਾਲ ਹੈ ਚੁਫੇਰੇ ਹਰਿਮੰਦਰ ਦੇ
ਸੋਨੇ ਰੰਗਾ ਰੰਗ ਕਰੇ ਸੁੰਦਰ ਅਕਾਸ਼ ਨੂੰ । ਸਜਦੀ ਪ੍ਰਕਰਮਾ ਹੈ

(੨੮)

ਸੰਗ 'ਸੰਗਮਰਮਰ' ਬਿਜਲੀ ਪ੍ਰਕਾਸ਼ ਦੇਵੇ ਆਟੰਦ ਹੁਲਾਸ ਨੂੰ।
ਰਾਤ ਦਿਨ ਅੱਠੇ ੧ ਜਾਮ ਕੀਰਤੀ ਅਖੰਡ ਸੁਣੇ 'ਵਾਹਿਗੁਰੂ'
ਸਤਿ ਸ੍ਰੀ ਅਕਾਲ ਦੇ ਬਿਲਾਸ ਨੂੰ। ਜਾਪੀ ਤਾਪੀ ਪਾਪੀ ਤੇ
ਸਰਾਪੀ ਕਵਿ 'ਕੇਹਿਰ' ਸੁ ਲੱਖਾਂ ਹੀ ਜਗਿਆਸੂ ਪੈਣ ਆਤਮ
ਪ੍ਰਕਾਸ਼ ਨੂੰ ॥੮੩॥

ਤਿਲਕ—ਇਹ ਬੰਨਗੀ ਪਹਿਲੇ ਭੇਦ ਦੀ ਹੀ ਹੈ।

੧੦. 'ਅਧਿਕਾਲੰਕਾਰ' ਲੱਛਣ !

ਦੋਹਰਾ—

'ਕੇਹਿਰ' ਜਦ ਆਪੇਯ ਨੂੰ ਕਰਿ ਆਪੇਯਾਧਾਰ।
ਬੜਾ ਕਹਿਣ ਆਧਾਰ ਤੋਂ ਸੋ ਅਧਿਕਾਲੰਕਾਰ ॥੮੪॥

ਭਾਵ—ਜਦ ਆਪੇਯ ਨੂੰ ਆਧਾਰ ਤੋਂ ਅਧਿਕ ਕਹੀਏ
ਅਤੇ ਆਪੇਯ ਨੂੰ ਆਧਾਰ ਬਣਾ ਕੇ ਪ੍ਰਸਿੱਧ ਆਧਾਰ ਤੋਂ ਅਧਿਕ
ਕਹੀਏ ਤਾਂ ਅਧਿਕਾਲੰਕਾਰ ਹੁੰਦਾ ਹੈ। ਸੋ ਦੋ ਭੇਦ ਹੋਏ।

ਬੰਨਗੀ, ਆਧਾਰ ਤੋਂ ਆਪੇਯ ਅਧਿਕ

ਦੋਹਰਾ—

ਤੁੱਛ ਮੱਤਿ ਕੈਸੇ ਕਹਾਂ ਗੁਰ ਕੇ ਮੈਂ ਉਪਕਾਰ।
ਜਿਨ੍ਹਾਂ ਕਦੇ ਨ ਮੇਵਿਆ ਜਸ ਬ੍ਰਹਿਮੰਡ ਮਝਾਰ ॥੮੫॥

ਤਿਲਕ—'ਬ੍ਰਹਿਮੰਡ' ਆਧਾਰ ਤੋਂ 'ਜਸ' ਆਪੇਯ ਨੂੰ
ਬੜਾ ਕਿਹਾ।

੧ਪਹਿਰ ।

(੨੬)

੧੧. 'ਵਿਸ਼ੇਸ਼ਾਲੰਕਾਰ' ਲੱਛਣ !

ਦੋਹਰਾ—

੧ ਬਿਨ ਆਧਾਰ ਅਧੇਯ ਹੋ ਇੱਕੋ ਤੇ ਬਹੁ ਕਾਜ ।
੨ ਇੱਕ ਸਮੇਂ ਹੀ ਆਖੀਏ ਇੱਕੋ ਸਭ ਥਾਂ ਸਾਜ ॥੮੭॥
ਤਿਲਕ—੩ ਭੇਦ ਜਾਨਣੇ ।

ਬੰਨਗੀ, ਪਹਿਲੇ ਭੇਦ ਦੀ—

ਦੋਹਰਾ—

੧ ਧੰਨ ਧੰਨ ਸਿਖ ਜਾਨੀਏ ਜਿਨਕੇ ਪਰਉਪਕਾਰ ।
੨ ਹੁਣ ਭੀ ਦੇਹ ਸੂਰ੍ਧ ਬਿਨ ਚੱਖ੍ਰਿਤ ਕਰਨ ਸੰਸਾਰ ॥੮੮॥
ਤਿਲਕ—'ਦੇਹ' ਆਧਾਰ ਤੋਂ ਬਿਨਾਂ ਹੀ 'ਪਰਉਪਕਾਰ'
ਆਧੇਯ ਦੀ ਇਸਥੀ ਕਹੀ ।

੧੨. ਅਸਾਧਾਲੰਕਾਰ (ਵਿਸ਼ੇਸ਼ੋਕਤੀ) ਅਲੰਕਾਰ ਲੱਛਣ !

ਦੋਹਰਾ—

ਸਭ ਹੀ ਕਾਰਣ ਹੁੰਦਿਆਂ ਕਾਜ ਸਿੱਧ ਨਾਂ ਹੋਇ ।
੧ ਭੂਸ਼ਣ ਸੋਇ 'ਅਸਾਧ' ਹੈ ਕਹਿਣ ਕਵੀ ਸਭ ਕੋਇ ॥੮੯॥
ਬੰਨਗੀ

ਕਬਿੱਤ—ਦੇਸ ਭੀ ਪੰਜਾਬ ਸੋਈ ਸ਼ਹਿਰ ਲਾਹੌਰ ਓਹੀ
ਸਭ ਪਰਵਾਰ ਕੋਟ ਗੜ੍ਹੀ ਮਨ ਭਾਵਨੀ । ਹਾਥੀ ਅਰੁ ਘੋੜੇ
ਰਥ ਧਨ ਦੇ ਭੰਡਾਰ ਸੋਈ ਬਰਛੀ ਕਟਾਰ ਤੇਗਾਂ ਤੁਪਕ
ਡਰਾਵਣੀ । ਸੋਈ ਫੌਜ ਖਾਲਸਾ ਤੇ 'ਕੇਹਰਿ' ਕੇਹਰਿ ਯੋਧੇ

ਜਿਨ੍ਹਾਂ ਰੂਸ ਕਾਬਲ ਕੰਧਾਰ ਧਾਕ ਧਾਵਲੀ । ਬਿਨਾਂ ਇੱਕੋ
ਸ਼ੇਰ ਮਹਾਰਾਜਾ ਰਣਜੀਤ ਸਿੰਘ ਚਾਕਰਾਂ ਹਰਾਮ ਖੋਰਾਂ ਕੀਤੀ
ਛਬਿ ੧ ਛਾਵਲੀ ॥੬੦॥

ਝਲਕ—ਇਹ ਬੰਨਗੀ ਉਕਤਿ ਨਮਿਤਾ ਦੀ ਹੈ ਇਸ ਦੇ
ਹੋਰ ਦੋ ਭੇਦ 'ਅਨੁਕਤਿ ਨਮਿਤਾ' ਅਤੇ 'ਅਚਿੰਤ ਨਮਿਤਾ'
ਭੀ ਹਨ ।

੧੩. ਬਿਭਾਵਨਾ ਲੰਕਾਰ ਲੱਛਣ

ਵੇਹਰਾ—

'ਕੇਹਰ' ਬਿਨ ਹੀ ਕਾਰਣੋ ਕਾਰਜ ਉਤਪਤਿ ਹੋਇ ।
ਸੁਸ਼ਣ ਸੋਇ ਬਿਭਾਵਨਾਂ ਕਹਿਣ ਸੁ ਕਵਿ ਸਭ ਕੋਇ ॥੬੧॥

ਬੰਨਗੀ

ਕਬਿੱਤ—ਸੈਨਾ ਦੇ ਮਹੇਣ ਬਿਨ ਜਿੱਤ ਕੇ ਜਗਤ ਮਤਿ
ਬਿਨਾਂ ਖੇਤ ਖੇਚਲ ਧਰਮ ਜੜ ਲਾ ਰਹੇ । ਮਾਰ ਬਿਨ ਸਾੜ
ਬਿਨ ਬਿਖ ਹਥਿਆਰ ਬਿਨ ਪਾਤਕ 'ਪ੍ਰਚਾਰ ਮੂਲ' ਮੂਲ ਤੋਂ
ਮਿਟਾ ਰਹੇ । ਦੇਸ ਧਨ ਧਾਮ ਦਾਨ ਸੈਨਾ ਮੋਤੀ ਖਾਨ ਬਿਨ
ਕੇਤਿਆਂ ਨੂੰ ਰਾਜ ਰਾਜੇ ਸਹਿਜ ਬਣਾ ਰਹੇ । ਸਤਿਗੁਰ ਨਾਨਕ
ਪ੍ਰਕਾਸ਼ ਰਹੇ ੨ਚੰਦ ਬਿਨਾਂ ਜਾਣਦਾ ਹੈ ਕੌਣ ਕਲਾ ਵਰਤਾ
ਰਹੇ ॥੬੨॥

੧ ਛਾਉਂ ਦੀ ਤਰਾਂ ਉੜ ਜਾਣ ਵਾਲੀ ਅਰਥਾਤ
ਉਜਾੜ ਦਿਤੀ । ੨ ਇਸ ਤੋਂ ਉਪਲੱਛਤ ਸੂਰਜ ਆਦੀ ਭੀ
ਸਮਝਣੇ ।

੧੪. 'ਵਜਾਘਾਤਾਲੰਕਾਰ' ਲੱਛਣ !

ਦੋਹਰਾ—

ਜਿਸਤੋਂ ਕਿਸੇ ਆਨੰਦ ਹੋ ਓਸੇ ਤੇ ਦੁਖ ਹੋਇ ।
ਦੁਖਦ ਸੁਖਦ ਹੋ ਹੋਰ ਨੂੰ, ਹਨ ਵਜਾਘਾਤ ਸੁ ਦੋਇ ॥੬੩॥
ਤਿਲਕ—ਜਿਸਤੋਂ ਸੁਖ ਓਸੇ ਤੋਂ ਵੁਖ ਅਤੇ ਜੋ ਹੋਰ ਨੂੰ
ਦੁਖਦਾਈ ਓਹੀ ਹੋਰ ਨੂੰ ਸੁਖਦਾਈ ।

ਬੰਨਗੀ, ਪਹਿਲਾ ਭੇਦ

ਦੋਹਰਾ—

ਧਨ ਯੋਬਨ ਹਰ ਪੁਰਖ ਦੀ ਹਰਦਮ ਕਰਨ ਸਹਾਇ ।
ਬਿਨ ਸਤਿਸੰਗਤਿ ਸੱਚ ਹੀ 'ਕੇਹਰਿ' ਨਰਕ ਲਜਾਇ ॥੬੪॥

ਬੰਨਗੀ, ਭੇਦ ਦੂਜਾ

ਦੋਹਰਾ—

'ਕੇਹਰਿ' ਬੰਸ ਵਧੈਣ ਨੂੰ ਪੁੱਤ੍ਰ ਜਣੇ ਜਹਾਨ ।
ਸਤਿਗੁਰ ਸੋਈ ਜਾਨ ਫਲ ਲਾਲ ਕਰੇ ਕੁਰਬਾਨ ॥੬੫॥
ਤਿਲਕ—ਬੰਸ ਵਧੈਣ ਲਈ ਪੁੱਤ੍ਰਾਂ ਦਾ ਵਿਯੋਗ ਹੋਰਨਾਂ
ਨੂੰ ਪ੍ਰਤਿਕੂਲ ਹੈ, ਸੋਈ ਸਤਿਗੁਰਾਂ ਨੂੰ ਅਨੁਕੂਲ ।

੧੫. ਸੰਭਾਵਨਾਲੰਕਾਰ' ਲੱਛਣ !

ਦੋਹਰਾ—

ਇਕ ਵਾਕਯ ਦੇ ਆਸਰੇ ਦੂਜਾ ਹੋਇ ਬਖਾਨ ।
ਅਲੰਕਾਰ ਸੰਭਾਵਨਾ 'ਕੇਹਰਿ' ਨਿਸਰੇ ਜਾਨ ॥੬੬॥

(੩੨)

ਬੰਨਗੀ

ਕਬਿੱਤ—ਮੱਛ ਕੱਛ ਹੋਵਾਂ ਜੇ ਤਾਂ ਜਾਇ ਟੋਲਾਂ ਸਾਗਰਾਂ
ਜਿਹ ਮਿਰਗ ਮਿੰਗਿੰਦ ਹੋਵਾਂ ਥਲ ਸੁਟਾਂ ਮਾਪ ਮੈਂ। ਰਵਿ
ਚੰਦਵਾਲ ਹੋਵਾਂ ਖੰਭ ਖਰੀਦਾਰ ਹੋਵਾਂ ਤਨ ਨੂੰ ਜੜਾਇਕੇ
ਅਕਾਸ਼ ਦੁੰਡਾਂ ਆਪ ਮੈਂ। 'ਕੇਹਰਿ' ਮੇਹਰਿ ਕਰਿ ਨਾਨਕ
ਮਿਲਣ ਗੁਰੁ ਚਰਣ ਪਰਸ ਕਰਾਂ ਪਿਤਾ ਦਾ ਮਿਲਾਪ ਮੈਂ।
ਹੋਵਦੀ ਜੇ ਸੂਝ ਬੂਝ ਨਦਰ ਕਰਮ ਸਮੇਂ ਦੱਬ ਕੇ ਨਿਭਾਗ
ਕਰਿ ਲੈਂਦਾ ਵਿਰਲਾਪ ਮੈਂ ॥੬੭॥

੧੬. ਅਸੰਗਤਾਲੰਕਾਰ' ਲੱਛਣ !

ਦੋਹਰਾ—

ਕਾਰਣ ਕਾਰਯ ਅੱਡ ੧ਥਾਂ, ਆਦੋਂ ਹੋਇ ੨ਵਿਰੁੱਧ।
੩ਹੋਵੇ ਯੋਗਯ ਅਯੋਗਯ ਥਾਂ ਸੋਇ ਅਸੰਗਤਿ ਉੱਬੁੱਧ ॥੬੮॥
ਤਿਲਕ—੩ ਪ੍ਰਕਾਰ।

ਬੰਨਗੀ, ਦੂਜੇ ਭੇਦ ਦੀ

ਦੋਹਰਾ—

ਪ੍ਰਗਟ ਭਏ ਜਗ ਆਪ ਹੋਂ ਜਾਨ ਬਚਾਵਣ ਦੇਸ਼।
ਸਿਖਾਂ ਪੁੱਤਾਂ ਸੀਸ ਕਿਓਂ ਵਾਰੋਂ ਸ੍ਰੀ ਦਸਮੇਸ਼ ॥੬੯॥
ਤਿਲਕ—ਦੇਸ਼-ਜਾਨ ਬਚੈਣਾ ਅੰਤਰ ਕੇ ਪੁੱਤ੍ਰਾਂ ਅਤੇ
ਸਿਖਾਂ ਦੀ ਕੁਰਬਾਨੀ ਕਰਨੀ ਵਿਰੁੱਧ ਕਹੀ।

ਹਿਵਾ। ਉਜਾਣੇ।

(੩੩)

੧੭. 'ਬਿਖਮ'ਲੰਕਾਰ' ਲੱਛਣ !

ਦੋਹਰਾ—

੧ ਹੋਵੇ ਅਣਬਣ ਮੇਲੀਆਂ, ੨ ਕਰਦੇ ਨੂੰ ਫਲ ਹਾਨ ।
੩ ਕਾਰਣ ਦੇ ਫਲ ਪਰਸਪਰ ਬਿਖੜੇ 'ਬਿਖਮ' ਸੁਜਾਨ । ੧੦੦।

ਬੰਨਗੀ ੧ ਭੇਦ

ਦੋਹਰਾ—

ਨਦਰ ਕਰੀ ਸੀ ਸਤਿਗੁਰੂ ਪਈ ਆਣਕੇ ਸਾਂਝ ।
ਸੰਗਤਿ ਕਿਤੇ ਬਿਕੁੰਠ ਅਰੁ ਮੈਂ ਪਾਪੀ ਤਨ ਬਾਂਝ ॥੧੦੧॥
ਤਿਲਕ—'ਸੰਗਤਿ' ਬਿਕੁੰਠ ਅਤੇ ਮੈਂ ਪਾਪੀ ਇਹਨਾਂ
ਦੋਹਾਂ ਮੇਲੀਆਂ ਦੀ ਬਿਖਮਤਾ ।

ਬੰਨਗੀ ੨. ਭੇਦ

ਦੋਹਰਾ—

ਰਾਮ ਚੰਦਰ ਦੇ ਬਰਨ ਨੂੰ ਸੂਪਨਖਾਂ ਲਲਚਾਇ ।
ਬੈਠੀ ਨੱਕ ਬਢਾਇਕੇ ਅਗਲੀ ਗਿੱਲ ਰੁਆਇ ॥੧੦੨॥
ਤਿਲਕ—ਬਰਨ ਰੂਪ ਕਾਰਜ ਨ ਹੋਯਾ ਸਗੋਂ ਨੱਕ
ਬਢੇਣ ਦਾ ਵਿਰੁੱਧ ਕਾਰਜ ਹੋਇਆ ।

ਬੰਨਗੀ ੩. ਭੇਦ

ਦੋਹਰਾ—

ਸਤਿਗੁਰਿ ਤੇਰੀ ਤੇਗ ਨੂੰ ਲਗੀ ਦੁਰੋਂਸੀ ਲਾਗ ।
ਇਕਨਾਂ ਕਰਦੀ ਰੰਡੀਆਂ ਇਕਨਾਂ ਬੁੱਢ ਸੁਹਾਗ ॥੧੦੩॥
ਤਿਲਕ—ਇਕੋ ਤੇਗ ਦੇ ਦੋ ਵਿਰੁੱਧ ਫਲ ।

ਤੀਜਾ ਤਦੰਗ

੧. ਸਮੁੱਚੇ ਅਲੰਕਾਰ ਲੱਛਣ

ਦੋਹਰਾ—

ਬਹੁਤੇ ਕਾਰਣ ਕਰਿ ਜਦੋਂ ਹੋਇ ਜਾਣਕੇ ਕਾਜ ।
ਇਸ ਸਮੁੱਚੇ ਆਖਦੀ 'ਕੇਹਰਿ' ਕਵੀ ਸਮਾਜ ॥੧੦੪॥

ਬੰਨਗੀ

ਦੋਹਰਾ—

ਸੁਭ ਕੁਲ ਜਨਮ ਧਨਾਡ ਹੋ ਨਾਮ ਰਸਿਕ ਵਿਦੂਨ ।
ਗੁਰਿ ਸਰਣਾਗਤਿ ਸਿਖ ਜੋ ਜੀਵਨ ਮੁਕਤਿ ਪਛਾਨ ॥੧੦੫॥

ਤਿਲਕ—'ਸੁਭ ਕੁਲ ਜਨਮ' ਆਦਿਕ ੭ ਪਦਾਰਥਾਂ
ਦੇ ਯੋਗ ਤੋਂ ਜੀਵਨ ਮੁਕਤਿ ਰੂਪ ਕਾਰਜ ਹੋਯਾ ।

'ਸਮਾਧੀ' ਅਲੰਕਾਰ ਵਿਚ ਤਾਂ ਕਈ ਕਾਰਣਾਂ ਦੇ
ਹੁੰਦਿਆਂ ਕੋਈ ਇਕ ਕਾਰਣ ਅਚਾਣਕ ਆਕੇ ਕਾਜ ਕਰਦਾ
ਹੈ ਇਸ ਲਈ ਇਹ ਉਸ ਤੋਂ ਭਿੰਨ ਹੈ ।

੨. ਸਮਾਧੀ ਅਲੰਕਾਰ ਲੱਛਣ

ਦੋਹਰਾ—

ਇਕ ਕਰਤਾ ਦੇ ਹੁੰਦਿਆਂ ਹੋਰ ਅਚਾਣਕ ਆਇ ।
ਛੇਤੀ ਕਰਦੇ ਕਾਜ ਜਦ ਜਾਣ 'ਸਮਾਧੀ' ਸਾਇ ॥੧੦੬॥

(੩੫)

ਬੰਨਗੀ

ਦੋਹਰਾ—

ਰਾਜਨ ! ਤੇਰੀ ਲੱਛਮੀ ਅਵਰ ਪ੍ਰਤਾਪ ਅਦਿਗੰਤ ।
ਦੇਖੀ ਜਦੋਂ ਉਦਾਰਤਾ ਮਹਿਮਾ ਵਧੀ ਬਿਅੰਤ ॥੧੦੭॥

੩. 'ਵਿਰੋਧਾਲੰਕਾਰ' ਲੱਛਣ

ਦੋਹਰਾ—

ਦੁਵਯ ਆਦਿਕ ਜਦ ਪਰਸਪਰ ਹੋਣ ਵਿਰੁਧ ਪ੍ਰਤੀਤ ।
'ਕੇਹਰਿ' ਭੂਸ਼ਣ ਜਾਣੀਏ ਸੈ ਵਿਰੁਧ ਦਸ ਰੀਤ ॥੧੦੮॥
ਤਿਲਕ—ਦੁਵਯ ਦੁਵਯ ਤੋਂ, ਜਾਤੀ ਜਾਤੀ ਤੋਂ, ਜਾਤੀ
ਗੁਣ ਤੋਂ ਜਾਤੀ ਕ੍ਰਿਯਾ ਤੋਂ ਜਾਤੀ ਦੁਵਯ ਤੋਂ, ਗੁਣ ਗੁਣ ਤੋਂ,
ਗੁਣ ਕ੍ਰਿਯਾ ਤੋਂ ਗੁਣ ਦੁਵਯ ਤੋਂ ਕ੍ਰਿਯਾ ਕ੍ਰਿਯਾ ਤੋਂ ਕ੍ਰਿਆ
ਦੁਵਯ ਤੋਂ ਵਿਰੁਧ ਇਹ ੧੦ ਭੇਦ ।

ਬੰਨਗੀ ਦੁਵਯ ਤੋਂ ਗੁਣ ਵਿਰੁਧ

ਦੋਹਰਾ—

ਸ਼ੇਰ ਸੂਰਮੇ ਦੁਸ਼ਟ ਦਲ ਹਾਥੀ ਸੈਲ ਹਠੀਨ ।
ਸ੍ਰੀ ਦਸਮੇਸ਼ ਪ੍ਰਤਾਪ ਤੇ ਢਲਕੇ ਰਲੇ ਜ਼ਮੀਨ ॥੧੦੯॥
ਤਿਲਕ—ਸ਼ੇਰ ਆਦੀ ਦੁਵਯ ਤੋਂ ਢਲਣਾ (ਦੁਵਤ੍ਰ)
ਗੁਣ ਵਿਰੁਧ ।

ਅਦਿਸਾਵਾਂ ਦੇ ਅੰਤ ਤਕ ।

(੩੬)

ਬੰਨਗੀ ਜਾਤੀ ਤੋਂ ਕ੍ਰਿਯਾ ਵਿਰੁਧ

ਦੋਹਰਾ—

ਅਚਰਜ ਹੈ ਗਤਿ ਕਰਮ ਦੀ ਕਹਿਣ ਬਣੇ ਨਾ ਬੈਣ ।
ਦੁਸ਼ਟ ਅਜਾਮਲ ਕੰਚਨੀ ਸੇਵਣ ਚਰਣ ਨਰੈਣ ॥੧੧੦॥

ਬੰਨਗੀ ਕ੍ਰਿਯਾਂ ਤੋਂ ਗੁਣ ਵਿਰੁਧ

ਦੋਹਰਾ—

‘ਕੇਹਰਿ’ ਸ੍ਰੀ ਦਸਮੇਸ਼ ਦੀ ਕੋਤਕ ਕਰੇ ਕ੍ਰਿਪਾਣ ।
ਲਖ ਸਿਰ ਕੱਟੇ ਨਿੱਤ ਹੀ ਨਿਰੀ ਮੁਕਤਿ ਦੀ ਖਾਣ ॥੧੧੧॥
ਤਿਲਕ—‘ਸਿਰ ਕੱਟਣ’ ਰੂਪ ਕ੍ਰਿਯਾ ਦਾ ਗੁਣ (ਫਲ)
ਮੁਕਤੀ ਉਸ ਤੋਂ ਵਿਰੁਧ ਕਹੀ ।

੪. ਆਛੇਪਾਲੰਕਾਰ ਲੱਛਣ

ਦੋਹਰਾ—

ਆਪਣੀ ਆਖੀ ਬਾਤ ਤੇ ‘ਕੇਹਰਿ’ ਉਲਟ ਬਖਾਨ ।
ਮੁਕਰਕੇ ਦ੍ਰਿੜ੍ਹ ਕੀਜੀਏ ਸੋ ਆਛੇਪ ਪਛਾਨ ॥੧੧੨॥

ਬੰਨਗੀ

ਦੋਹਰਾ—

ਸਤਿਗੁਰਿ ! ਮੈਂ ਅਰਦਾਸੀਆ ਗੋਲਾ ਕਰੋ ਹਜ਼ੂਰ ।
ਗੋਲਾ ਕਿਹਾ ਸੁ ਭੁੱਲਕੇ ਕਰੋ ਗੋਲਿਆਂ ਧੂੜ ॥੧੧੩॥
ਤਿਲਕ—ਗੋਲਾ ਬਣਣ ਤੋਂ ਮੁਕਰਕੇ ਨਿਮ੍ਰਤਾ ਦ੍ਰਿੜ੍ਹ
ਲਈ ਧੂੜ ਹੋਣ ਦੀ ਅਰਦਾਸ ਕੀਤੀ ।

੫. ਪ੍ਰਜਾਯੋਕਤੀ ਅਲੰਕਾਰ ਲੱਛਣ ਅਤੇ ਬੰਨਗੀ

ਦੋਹਰਾ—

ਹੋਰ ਹੋਰ ਹੀ ਆਖੀਏ ਰੀਤ ਵਿਲੱਖਣ ਨਾਲ ।

ਸੂਰਜ ਪੁੱਤਰ ਮਾਰਦੇ ਮਾਤਾ ਗੁਜਰੀ ਲਾਲ ॥੧੧੪॥

ਤਿਲਕ—ਕਾਲ ਨੂੰ ਸੂਰਜ ਪੁੱਤ੍ਰ ਅਤੇ ਸ੍ਰੀ ਗੁਰੂ ਦਸਮੇਸ਼ ਜੀ
ਨੂੰ ਮਾਤਾ ਗੁਜਰੀ ਜੀ ਦੇ ਲਾਲ ਕਿਹਾ ਸੈ ਪ੍ਰਜਾਯਤਾ ਵਿਚ
ਅਲੰਕਾਰ । ੬. ਵਿਕਲਪ ਅਲੰਕਾਰ ਲੱਛਣ

ਦੋਹਰਾ—

ਤੁੱਲਯ ਬਲੀ ਦੇ ਵਸਤੁ ਦਾ ਇੱਕੇ ਕਾਲ ਵਿਰੋਧ ।

ਭੂਸ਼ਣ ਜਾਣ ਵਿਕਲਪ ਸੈਨਹੀਂ ਵਿਕਲਪੀ ਬੋਧ ॥੧੧੫॥

ਬੰਨਗੀ

ਦੋਹਰਾ—

ਸਤਿਗੁਰਿ ! ਦੇਵੇ ਹੁਕਮ ਹੁਣ ਦੇਵਾਂ ਹਿੰਦ ਬਸਾਇ ।

ਅਥਵਾ ਤੇਰੇ ਦੇਸ ਵਿਚ ਬਸਾਂ ਤੁਰਤ ਮੈਂ ਜਾਇ ॥੧੧੬॥

ਤਿਲਕ—ਜਾਂ ਤਾਂ ਹਿੰਦ ਬਸਾਈ ਯਾ ਸ਼ਹੀਦ ਹੋਕੇ ਆਪ
ਦੇ ਦੇਸ ਹੀ ਜਾ ਬਸਿਆ ਇਹ ਕਿਸੇ ਸ਼ਹੀਦ ਦਾ ਕਥਨ ਹੈ ।

੭. ਅਪ੍ਰਸਤੁਤ ਪ੍ਰਸੰਸਾ ਅਲੰਕਾਰ ਲੱਛਣ

ਦੋਹਰਾ—

ਅਣਲੋੜੀਂਦੇ ਕਥਨ ਤੋਂ ਲੋੜੀਂਦਾ ਹੋ ਭਾਨ ।

ਰਹੇ ਰਵਾਚਯ ਦਾ ਧਿਆਨ ਭੀ ਮੈਂ ਕੁਅਪ੍ਰਸਤੁਤ ਜਾਨ ॥੧੧੭॥

੧੮ਮਤਿਕਾਰ ਰਹਿਤ 'ਵਿਕਲਪ ਮਾਤ੍ਰ ਅਲੰਕਾਰ ਨਹੀਂ ।
੨੨ਵੇਂ ਵਾਦਯਾਰਥ ਦਾ ਧਿਆਨ ਨ ਕਿਹਾ ਜਾਵੇ ਤਾਂ ਵਯੰਗ ਬਣ ਜਾਵੇ ।
ਕੁਅਪ੍ਰਸਤੁਤ ਪ੍ਰਸੰਸਾ ਸਮਝਣੀ ।

ਬੰਨਗੀ

ਕਬਿੱਤ—ਧਨ ਸੁੰਦਰਾਈ ਠਕਰਾਈ ਰਹੀ ਹਿੰਦੂਆਂ ਦੀ
 ਸੁੰਦਰ ੧ ਲੁਗਾਈ ਉੱਚੇ ਮੰਦਰ ਮਹਿਲ ਹੈਂ । ਰਾਜ ਅੰਗੀਰੀ
 ਰਿਹਾ ਰੋਣਕ ਰਮਾਇ ਹਿੰਦ ਇੱਕ ਥਾਂ ਬਿਰਾਜ ਰਹੇ ਅਗਨੀ
 ਤੇ ਜਲ ਹੈਂ । ਆਰਯ ਸਮਾਜ, ਦੇਵ ਬ੍ਰਹਮ ਤੇ ਸਨਾਤਨ ਜੁ
 ਫਕੜ ਵੇਦਾਂਤੀ ਕੋਈ ਬਾਂਗਰੂ ਮਚੱਲ ਹੈਂ । ਖੁੱਲ੍ਹ ਤੇ ਕਲੋਲ
 ਮਲੋ ਸਭਯਤਾ 'ਕੋਹਰਿ' ਕਵਿ ਸਭ ਗੁਰੂ ਦਸਮੇਸ਼ ਦੀ ਕ੍ਰਿਪਾ
 ਦੇ ਫਲ ਹੈਂ ॥੧੧੮॥

ਤਿਲਕ- ਹਿੰਦੂਆਂ ਦਾ ਬਚਾਓ ਆਦੀ ਕਾਰਜ, ਇਨ੍ਹਾਂ
 ਤੋਂ ਗੁਰੂ ਦਸਮੇਸ਼ ਜੀ ਦੇ ਯੁੱਧ ਆਦਿ ਕਾਰਣ ਫੁਰਦੇ ਹਨ,
 ਇਸ ਲਈ ਕਾਰਜ ਤੋਂ ਕਾਰਣ ਪ੍ਰਸਤੁਤ। ਇਹਦੇ ਹੋਰ ਭੇਦ
 'ਕਾਰਣ' ਤੋਂ ਕਾਰਜ 'ਪ੍ਰਸਤੁਤ' 'ਸਾਮਾਨਯ' ਤੋਂ ਵਿਸ਼ੇਸ਼
 ਪ੍ਰਸਤੁਤ ਆਦੀ ਭੀ ਹਨ।

ਮੁਦਾਲੰਕਾਰ ਵਿਚ ਪ੍ਰਸਤੁਤ ਅਤੇ ਅਪ੍ਰਸਤੁਤ ਦਾ ਕੋਈ
 ਨਿਯਮ ਨਹੀਂ, ਕੇਵਲ ਕਿਸੇ ਪਦ ਯਾ ਪਦਾਰਥ ਤੋਂ ਕੋਈ
 ਵਸਤੂ ਇਸ ਪ੍ਰਕਾਰ ਸੂਚਿਤ ਕੀਤੀ ਜਾਂਦੀ ਹੈ, ਜਿਸ ਤਰ੍ਹਾਂ
 ਮੋਹਰ ਯਾ ਦਸਤਖਤ ਤੋਂ ਉਸਦੇ ਕਰਨਹਾਰ ਦੀ ਪਛਾਣ ਹੋਵੇ।
 ਇਸ ਲਈ ਭੇਦ ਹੈ।

(੩੯)

੮. 'ਸਮਾਸੋਕਤੀ ਅਲੰਕਾਰ' ਲੱਛਣ

ਦੋਹਰਾ—

ਜਦ ਲੋੜੀਂਦੇ ਕਬਨ ਤੋਂ ਲੋੜ ਬਿਨਾਂ, ਫੁਰ ਜਾਇ ।
ਕਹਿਣ ਸਮਾਸੋਕਤਿ ਸਹੀ 'ਕੇਹਰਿ' ਸਭ ਕਵਿ ਰਾਇ ॥੧੧੯॥

ਬੰਨਗੀ

ਦੋਹਰਾ—

ਕਾਗ ਲਵੈ ਸਿਰ ਜਾਸਦੇ ਪੰਖੀ ਕੋਲ ਕਰੇਇ ।
ਅਚਰਜ ਹੈ ਉਨਮਾਦ ਗਤਿ ਮੂਲ ਨਹੀਂ ਸੁਧ ਲੇਇ ॥੧੨੦॥
ਤਿਲਕ—ਕਾਗ ਤੇ ਪੰਖੀ ਆਦਿ ਪ੍ਰਸਤੁਤਾਂ ਤੋਂ ਕਾਲ
ਅਤੇ ਜੀਵ ਆਦਿ ਅਪ੍ਰਸਤੁਤਾ ਦਾ ਬ੍ਰਿਤਾਂਤ ਫੁਰਦਾ ਹੈ ।

੯. ਉਸਤੁਤ ਵਯਾਜਾਦੀ ਅਲੰਕਾਰ ਲੱਛਣ

ਦੋਹਰਾ—

ਖੰਡਨ ਆਦਿਕ ਆਸਰੇ ਮੰਡਨ ਆਦਿ ਸਜਾਇ ।
ਬਯਾਜ ਉਸਤਤੀ ਆਦਿ ਸੋ ਚਾਰ ਪ੍ਰਕਾਰ ਸੁਭਾਇ ॥੧੨੧॥

ਖੰਡਨ ਆਸ੍ਰੇ ਮੰਡਨ ਦੀ ਵੰਨਗੀ

ਦੋਹਰਾ—

ਚਤੁਰ ਬੜਾ ਕਰਤਾਰ ਭੀ ਅਕਸਰ ਜਾਵੇ ਉੱਕ ।
ਅਤੀ ਨਿਮਾਣੇ ਜਗਤ ਜੋ ਗੋਦੀ ਲੈਂਦਾ ਚੁਕ ॥੧੨੨॥
ਤਿਲਕ—ਖੰਡਨ ਦੇ ਆਸਰੇ ਕਰਤਾਰ ਦੀ ਭਗਤ
ਵਤਸਲਤਾ ਦਾ ਮੰਡਨ ।

ਬੰਨਗੀ ਮੰਡਨ ਆਸਰੇ ਖੰਡਨ

ਕਬਿੱਤ—ਮੇਹਰ ਭਲਾਈ ਕੀਤੀ ਪਿਤਾ ਅਰ ਭਾਈ
ਨਾਲ ਛੋਟੇ ਬੜੇ ਸਭ ਵਯਾਹੇ ਵਰੇ ਬਲਹਾਰੇ ਤੈਂ । ਜੋਰ ਕਰਿ
ਜੁਧ ਜਿਤੇ ਰਾਜੇ ਸਭ ਦੁਨੀਆਂ ਦੇ ਰਾਜਪੂਤ ਮ੍ਰਿਹਟੇ ਭੀ
ਨਿਵਾਏ ਠੀਕ ਸਾਰੇ ਤੈਂ । ਤੂੰ ਤਾਂ ਨਜਾਇਕਾਰੀ ਸਾਰੇ ਗਾਂਵਦੀ
ਹੈ ਲੋਕੀ ਜਸ ਨਾਲੇ ਝਾੜ ਝਾੜ 'ਚਿ ਮੁਸਲੱਮ ਪਸਾਰੇ ਤੈਂ ।
ਗੁਰੂ ਤੋਂ ਬੁਰਾਈ ਖੱਟ ਮਿਲੁਗੀ ਵਧਾਈ ਬਾਪ ! ਆਂਗੇ ਜੋ
'ਕੇਹਰ' ਸਭ ਕਾਰਜ ਸਵਾਰੇ ਤੈਂ ॥੧੨੩॥

ਤਿਲਕ—ਇਹ ਕਥਨ ਔਰੰਗਜ਼ੇਬ ਪ੍ਰਤਿ ਉਹਦੀ ਲੜਕੀ
ਜ਼ੇਬੁਨਿਸਾ ਦਾ ਹੈ । ਜੋ ਉਪਮਾ ਮਯ ਵਾਕ ਹੈ ਸੋਈ ਖੰਡਨ
ਸੂਚਕ ਹੈ ।

੧੦. 'ਪਰਿਸੰਖਿਆ ਅਲੰਕਾਰ' ਲੱਛਨ

ਦੋਹਰਾ—

ਪੁੱਛ ਅਪੁਛੇ ਕਥਨ ਤੋਂ ਦੂਜੀ ਵਸਤੁ ਸਮਾਨ ।
ਸ਼ਬਦ ਅਰਥ ਕਰ ਵਰਜੀਏ ਸੋ ਪਰਿਸੰਖਿਆ ਜਾਨ ॥੧੨੪॥

ਭਾਵ—ਪ੍ਰਸ਼ਨ ਯਾ ਅਪ੍ਰਸ਼ਨ ਦੁਆਰਾ ਦੂਜੀ ਸਮਾਨ ਵਸਤੁ
ਨੂੰ ਸ਼ਬਦ ਯਾ ਅਰਥ ਕਰਕੇ ਵਰਜੀਏ ਸੋ ਪਰਿਸੰਖਿਆ ਹੈ ।
ਇਹ ੪ ਤਰਾਂ ਦੀ ਹੈ ਬੰਨਗੀ, ਅਰਥ ਦੁਆਰਾ ਅਪ੍ਰਸ਼ਨ
ਪੂਰਬਕ ਵਰਜਾਣਾ ।

ਕਬਿੱਤ—ਨਾਵਣੇ ਨੂੰ ਤੇਰੇ ਸੁਖ ਮਾਗਰ ਸਨਾਨ ਕਰਾਂ
ਧੋਵਨਾ ਜੇ ਪਵੇ ਤੇਰੇ ਚਰਨ ਪਖਾਰਣੇ । ਦੇਖਣੇ ਨੂੰ ਦਿਸੇ ਵਾਹੁ
ਵਾਹੁ ਹੀ ਸਰੂਪ ਤੇਰਾ ਜਾਵਣਾ ਜੇ ਪਵੇ ਤਦੋਂ ਬਲਹਾਰਣੇ ।

(੪੧)

ਕਰਨੇ ਨੂੰ ਕਰਾਂ ਸੁ ਵੇਸਾਹੁ ਦਸਮੇਸ਼ ਤੇਰਾ ਲੱਗਣੇ ਨੂੰ ਲੱਗਾਂ
ਜਸ ਤੇਰਾ ਵਿਸਤਾਰਣੇ। ਸੁਣਨੇ ਨੂੰ ਤੇਰੇ ਹੀ ਹੁਕਮ ਕਵਿ 'ਕੇਹਰਿ'
ਸੁ ਬੋਲਣਾ ਜੇ ਕਦੇ ਉਪਕਾਰ ਹੀ ਉਚਾਰਣੇ ॥੧੨੭॥

ਤਿਲਕ—ਜੇ “ਨਾਵਣਾ ਹੋਵੇ ਤਾਂ ਤੇਰੇ ਸੁਖ ਸਾਗਰ
ਵਿਚ ਹੀ ਨਾਵਾਂ ਹੋਰਥੇ ਨਹੀਂ” ਇਤਯਾਦੀ ਸਮਾਨ ਵਸਤੂਆਂ
(ਤੀਰਥ ਸਨਾਨ ਆਦਿ) ਨੂੰ ਅਰਥ ਦੁਆਰਾ ਵਰਜਿਆ ।

੧੧. ‘ਪਰਿਕਰਾਲੰਕਾਰ’ ਲੱਛਣ

ਦੋਹਰਾ—

ਜਦੋਂ ਵਿਸ਼ੇਸ਼ ਵਿਸ਼ੇਸ਼ਣਾਂ ਨਾਮ ਸਫਲ ਹੋ ਜਾਣ ।
ਬਿਰਥਾ ਨ ਹੋ ਬਿਨ ਅਰਥ ਦੇ ਪਰਿ ਕਰ ਸੋਇ ਪਛਾਣ ॥੧੨੮॥

ਬੰਨਗੀ ਵਿਸ਼ੇਸ਼ ਸਫਲ ਦੀ

ਦੋਹਰਾ

ਸਤਿਗੁਰਿ ਨਾਨਕ ਅੰਗ ਤੇ ਸ੍ਰੀ ਗੁਰੂ ਅੰਗਦ ਮਾਨ ।
ਅੰਗ ਦੇਣ ਖਲ ਪਿੰਗਲਾਂ ਸਦਾ ਬੰਦਨਾ ਜਾਨ ॥੧੨੯॥

ਤਿਲਕ—‘ਅੰਗ ਤੋਂ ਹੋਏ’ ਅਥਵਾ ‘ਅੰਗ ਵਾਤੇ’ ਹੋਣ
ਕਰਕੇ “ਸ੍ਰੀ ਅੰਗਦ” ਕਿਹਾ । ਤਾਂਤੇ ਵਿਸ਼ੇਸ਼ ਸਫਲ ।

ਬੰਨਗੀ ਵਿਸ਼ੇਸ਼ਣ ਸਫਲ

ਕਬਿੱਤ—ਖੰਡੇ ਧਾਰ ਸਤਿਗੁਰਿ ਖੰਡਨ ਪਾਖੰਡ ਵਾਈ
ਚੱਕਰ 'ਚਿ ਨੱਥਿਆ ਹੈ ਜਿਤ ਤਿੰਨ ਲੱਕ ਨੂੰ । ਕਲਗੀ ਨੂੰ
ਧਾਰ ਖਰੇ ਖੋਟੇ ਦਾ ਨਿਆਉਂ ਕਰੇਂ ਫੌਜਾਂ ਨਾਲ ਤੋੜਦੇ 'ਨਿ
ਬੰਦੀਆਂ ਦੀ ਰੋਕ ਨੂੰ । ਕਾਮ ਰੂਪ ਮਾਰਨੇ ਨੂੰ ਤੀਰ ਤੇ ਕਮਾਣ
ਫੜੇ ਹੱਥ ਵਿਚ ਬਾਜ ਹੈ ਡਰੋਣ ਲਈ ਸ਼ੋਕ ਨੂੰ । ਰਾਕੀ

(੪੨)

ਹੁਸ਼ਿਆਰ ਤੇ ਸਵਾਰ ਕਵਿ 'ਕੇਹਰਿ' ਸੁ ਮਗਰ ਲਗਾਇਕੇ
ਲੰਘੈਣ ਡਰਪੋਕ ਨੂੰ ॥੧੩੦॥

ਤਿਲਕ-ਪਖੰਡ ਨੂੰ ਖੰਡਨਹਾਰ ਆਦਿਕ ਹੋਣ ਕਰਕੇ
ਖੰਡੇ ਆਦਿ ਸਫਲ ਹੋਏ ।

੧੨. ੧ ਵਟਾਂਦਰਾਲੰਕਾਰ ਲੱਛਨ

ਹੋਹਿਰਾ—

ਉੱਤਮ ਅਰ ਨਜੂਨ ਆਇ ਦਾ ਵੱਟਾ ਸੱਟਾ ਹੋਇ ।
ਚਾਰ ਭਾਂਤ ਦਾ ਜਾਨੀਏ ਇਹ ਵਟਾਂਦਰਾ ਸੋਇ ॥੧੩੧॥

ਤਿਲਕ-ਉੱਤਮ ਵੱਟੇ ਉੱਤਮ ਅਤੇ ਨਜੂਨ ਵੱਟੇ
ਨਜੂਨ, ਦੇਣੇ ਅਤੇ ਲੈਣੇ, ਚਾਰ ਭੇਦ ।

ਬੰਨਗੀ ਨਜੂਨ ਦੇਕੇ ਉੱਤਮ ਲੈਣਾ

ਕਬਿੱਤ—ਮਰੇ ਨਰ ਨਾਰ ਧਨ ਧਰਮ ਉਡਾਰ ਹੋਏ
ਉੱਠਿਆ ਭਰੋਸਾ ਮਹਾਂ ਦੇਵ ਤੇ ਗਣੇਸ਼ ਦਾ । ਅੰਨ, ਸ਼ਾਮ,
ਰਧਾਮ, ਗ੍ਰਾਮ, ਸਭ ਉਪਰਾਮ ਹੋਏ ਸੜੀ ਤੇੜ ਧੋਤੀ ਮੱਥੇ
ਟਿੱਕਾ ਜੋ ਕਲੇਸ਼ ਦਾ । ਦੁਖੀ ਕਸ਼ਮੀਰੋਂ ਚਲ ਅਪੜੇ ਅਨੰਦ
ਪੁਰਿ ਸੁਣਕੇ ਪ੍ਰਤਾਪ ਗੁਰੂ ਨਾਨਕ ਦੇ ਝਵੇਸ਼ ਦਾ । ਕਪਟ ਭੰਡਾਰ
ਦੇਹੀ ਡਾਰ ਕਵਿ 'ਕੇਹਰਿ' ਸੁ ਪਾਯਾ ਗੁਰੂ ਤੁੱਠਿਆਂ ਤੇ
ਜੀਵਨ ਹਮੇਸ਼ ਦਾ ॥੧੩੨॥

ਤਿਲਕ—ਨਿਕੰਮੇ ਸ਼ੀਰ ਵੱਟੇ ਉੱਤਮ 'ਹਮੇਸ਼ ਦਾ
ਜੀਵਨ' ਪਾਇਆ ।

੧ ਇਹਦਾ ਹੋਰ ਨਾਉਂ ਪਰਿਵਰਤ ਭੀ ਹੈ ।

੨ ਆਸਰਾ । ੩ ਸੂਰੂਪ ।

(੪੩)

੧੩. ਵਿਚਿੱਤ੍ਰਾ ਲੰਕਾਰ ਲੱਛਣ

ਦੋਹਰਾ—

ਕਸੇ ਕਰਮ ਦੇ ਕਰਨ ਦੀ ਖ਼ੂਜਾ ਜੇਇ ਪ੍ਰਮਾਣ ।
ਤੇਲਟੀ ਇੱਛਾ ਓਸ ਤੇ ਸੋਈ ਵਿਚਿੱਤਰ ਜਾਨ ॥੧੩੩॥

ਬੰਨਗੀ

ਕਬਿੱਤ—ਸੁੰਦਰ ਸਿੰਘਾਸਨ ਤੇ ਆਸਨ ਡਟਾਇ ਗੁਰੂ
ਸੀਸ ਦੇਵੇ ਆਖਦੇ ਖੜਗ ਲਸ਼ਕਾਰਕੇ । ਪੰਜ ਹੀ ਪਿਆਰੇ
ਸੂਰੇ ਹੋ ਗਏ ਤਿਆਰ ਝੱਟ ਬਾਸ਼ਨ ਜਗਤ ਕੰਜ ਕਾਇਰੀ
ਉਤਾਰਕੇ । ਹੋਕ ਬਿਨ ਸ਼ੋਕ ਬਿਨ ਕਪਟ ਦੀ ਫੋਕ ਬਿਨ ਮੋਹ
ਤੇ ਭਰਮ, ਸੁਖ ਸਹਿਜੇ ਧਿਕਾਰਕੇ । ਕਹੇ ਕਵਿ 'ਕੇਹਰੀ'
ਚਾਹੁਣ ਕੁਰਬਾਨ ਹੋਣਾ ਜੀਵਣ ਹਮੇਸ਼ਾ ਆਸਾ ਚਿੱਤ ਮੇਂ
ਵਿਚਾਰਕੇ ॥੧੩੪॥

ਤਿਲਕ—ਹਮੇਸ਼ਾ ਦੇ ਜੀਵਨ ਲਈ ਕੁਰਬਾਨ ਹੋਣ ਦੀ
ਅਭਿਲਾਖਾ ਰੂਪ ਵਿਚਿੱਤ੍ਰਤਾ ।

੧੪. 'ਸਹੋਕਤੀ ਅਲੰਕਾਰ' ਲੱਛਣ

ਦੋਹਰਾ—

ਇੱਕ ਵਸਤੁ ਪਰਧਾਨ ਦੇ ਹੋਰ ਵਸਤੁ ਭੀ ਨਾਲ ।
ਚਮਤਕਾਰ ਕਰਿ ਐਣ ਜਦ ਤਿਸੇ ਸਹੋਕਤਿ ਭਾਲ ॥੧੩੫॥

ਬੰਨਗੀ

ਕਬਿੱਤ—੧ਆਇਆਂ ਜਗੀਰ ਅਰੁ ਧੀਰਜ ਉਪਾਹਜਾਂ

੧ਕਿਸੇ ਰਾਜਕੁਮਾਰ ਦੇ ਜਨਮ ਸਮਯ ਦਾ ਕਬਿੱਤ ।

ਨੂੰ ਦੁਖੀਆਂ ਦਰਦ ਮੰਦਾਂ ਦਿਵਸ ਬਹਾਰ ਕੇ । ਪੰਥਕ ਸਥਾਨਾਂ
ਸਨਮਾਨ ਤੇ ਨਿਸ਼ਾਨਾਂ ਸ਼ਾਨ ਰਸੀਆਂ ਨੂੰ ਰਸ ਸਿੱਖਾਂ ਸੇਮੇ
ਪਰਚਾਰ ਕੇ । ਗੁਣੀਆਂ ਪ੍ਰਸੰਨਤਾ ਤੇ ਮੰਨਤਾ 'ਕੇਹਰਿ' ਕਵਿ
ਕਵੀਆਂ ਵਿਕਾਸ ਕਾਲ ਕਾਵਜਨ ਉਚਾਰਕੇ । ਆਨੰਦ ਭੰਡਾਰ
ਸਾਰ ਜਗ ਨੂੰ ਸਿੰਗਾਰ ਸੁਖ ਸਾਥ ਹੀ ਥਿਆਏ ਮਹਾਰਾਜਨ
ਕੁਮਾਰ ਕੇ ॥੧੩੬॥ ਤਿਲਕ-ਸੋਹਕਤੀ ਮਾਲਾ ਹੈ ।

੧੫. ਵਿਨੋਕਤੀਅਲੰਕਾਰ ਲੱਛਣ

ਦੋਹਰਾ—

ਸੰਦਰ ਅਤੇ ਕੁਸੋਹਣੀ ਹੋਰ ਵਸਤੁ ਬਿਨ ਹੋਰ ।
ਤਿਸੇ ਵਿਨੋਕਤਿ ਆਖਦੇ ਕਵਿ ਜਨ ਜੋ ਦਿਤ ਚੋਰ ॥੧੩੭॥

ਕਬਿੱਤ—ਸੂਰਾ ਬਿਨ ਰੋਗ ਦੇ ਸੁ ਰਾਗੀ ਬਿਨ ਸੋਗ ਦੇ
ਵਿਰਾਗੀ ਬਿਨਾ ਭੋਗ ਜੋ ਤੁਲੋਕੀ ਯਸ ਗਾਉਂਦੀ । ਤਪੀਆ
ਪਖੰਡ ਬਿਨਾਂ ਦਾਤਾ ਹੋਵੇ ਦੰਡ ਬਿਨਾ ਪੈਲੀ ਸੋ ਕੁਕਰੰਡ ਬਿਨਾਂ
ਤੂਈਆਂ ਖਿੜਾਉਂਦੀ । ਆਰੀ ਬਿਨ ਡਾਲੀ ਉਪਕਾਰੀ
ਮਾਨਦਾਰੀ ਬਿਨ, ਬਿਨਾਂ ਫੈਲਕਾਰੀ ਦੇ ਕੁਮਾਰੀ ਜੋਗ
ਭਾਉਂਦੀ । ਤੂਸ਼ਣੀ ਬਿਹੀਨ ਪਰਬੀਨ ਕਵਿ 'ਕੇਹਰਿ' ਸੁ ਵੂਸ਼ਣ
ਬਿਹੀਨ ਕਾਵਜ ਕਾਮਨੀ ਸੁਹਾਉਂਦੀ ॥੧੩੮॥

ਤਿਲਕ—ਸੂਰਾ ਆਦੀ ਰੋਗ ਆਦੀ ਬਿਨਾਂ ਸੋਹਿੰਦੇ
ਕਿਹਾ, ਸੋ ਸ਼ੋਭਨ ਦੀ ਬੰਨਗੀ, ਕੁਸੋਭਨ ਦੀ ਛੱਡ ਦਿਤੀ ਹੈ ।

੧ਬੀਜ ਹਰਾ ਹੋਣ ਤੋਂ ਅਗੋਂ ਬੋਝੀਆਂ ਕਣੀਆਂ ਨਾਲ
ਧਰਤੀ ਆਠਰ ਜਾਂਦੀ ਹੈ ਉਸ ਵਿਚਲੀ ਪੈਲੀ ਨੂੰ ਕਰੰਡੀ
ੋਈ ਕਹਿੰਦੇ ਹਨ । ੨ਦੀਨਤਾ ।

(੪੫)

੧੬. ਪ੍ਰਤਿਖੇਧਾਲੰਕਾਰ ਲੱਛਣ

ਦੋਹਰਾ—

ਇਕ ਵਸਤੂ ਨੂੰ ਖੰਡਕੇ ਦੂਜੀ ਮੰਡਨ ਕਾਜ।
ਮਿਹਣਾ ਫੁਰੇ ਸੁ ਆਖਦੇ ਕਵਿ ਪ੍ਰਤਿਖੇਧ ਸਾਜ ॥੧੩੬॥

ਬੰਨਗੀ

ਕਬਿਤ—ਸ਼ੈਟ੍ਰਿਆਂ ਦਾ ਯੁਧ ਨਹੀਂ ਕੇਵ ਸ਼੍ਰਾਜ਼ਹਾਨ ਦੀ
ਨਾ ਦਾਰਾ ਦੀ ਪਛਾੜ ਨਾਂ ਵਗਾਹੁਣ ਹੈ ਡਲੀ ਦਾ। ਬਾਲਕਾਂ
ਦੀ ਖੇਲ ਤੇ ਬਗੀਚਿਆਂ ਦੀ ਕੇਲ ਨਹੀਂ ਤੜਨੀ ਰਮੇਲ ਨ
ਤਮਾਸ਼ਾ ਕੋਈ ਛਲੀਦਾ। ਕਹ ਕਵਿ 'ਕੇਹਰਿ' ਕਰੋਧ ਨਹੀਂ
ਕਾਫਰਾਂ ਤੇ ਮੰਦਰ ਜਨੇਊ ਨਹੀਂ ਫੁਕਣਾ ਏ ਬਲੀਦਾ। ਹੋਜਾ
ਹੁਸ਼ਿਆਰ ਨਿਪ ਡੁਬਦਾ ਪ੍ਰਵਾਰ ਸਣੇ ਦੇਖ ਤੂੰ ਪ੍ਰਭਾਵ ਦਸਮੇਸ਼
ਮਹਾਂ ਬਲੀ ਦਾ ॥੧੪੦

ਦੋਥਾ ਤਰੰਗ

੧. ਉੱਲਾਸਾ ਅਲੰਕਾਰ ਲੱਛਣ

ਦੋਹਰਾ—

ਹੋਰਾਂ ਦੇ ਸੁਖ ਦੁੱਖ ਤੇ ਦੁਖ ਸੁਖ ਆਦਿਕ ਜੋਇ।
ਹੋਇ ਧਿਕਾਣੇ ਹੋਰ ਨੂੰ ਕਹਿ ਉੱਲਾਸਾ ਸੋਇ ॥੧੪੧॥

ਬੰਨਗੀ

ਤਿਲਕ—ਹੋਰ ਦੇ ਦੁਖ ਤੇ ਹੋਰ ਨੂੰ ਦੁਖ, ਹੋਰ ਦੇ ਸੁਖ

(੪੬)

ਤੇ ਹੋਰ ਨੂੰ ਸੁਖ, ਹੋਰ ਦੇ ਦੁਖ ਤੇ ਹੋਰ ਨੂੰ ਸੁਖ, ਅਤੇ ਹੋਰ ਦੇ
ਸੁਖ ਤੇ ਹੋਰ ਨੂੰ ਦੁਖ, ਇਹ ੪ ਭੇਦ ।

ਬੰਨਗੀ ਹੋਰ ਦੇ ਸੁਖ ਤੇ ਹੋਰ ਨੂੰ ਦੁਖ

ਕਥਿਤ—ਇਕ ਬਾਬੇ ਫੂਲ ਤੇ ਅਨੰਤ ਖਿੜੀ ਕੁੰਬਲਾਂ
ਨੇ ਬਾੜੀਆਂ ਬਿਅੰਤ ਦਿਖਲੋਣ ਸੁੰਦਰਸਾਜ ਨੂੰ । ਦਿਨੇ ਦੂਣੀ
ਰਾਤ ਚੋਣੀ ਛਬਿ ਜੈ ਜੈਕਾਰ ਹੋਵੇ ਝੁਕਦਾ ਮੁਥਾਜ ਜੈ ਸਫਲ
ਕਰੇ ਕਾਜ ਨੂੰ । ਦੇਸ਼ ਮੁੱਲ ਮਹਾਰਾਜੇ ਰਾਜਨ ਕੁਮਾਰ ਟਿੱਕੇ
ਹੀਰਿਆਂ ਤੋਂ ਅਧਿਕ ਸਜੋਣ ਵਾਲੇ ਤਾਜ ਨੂੰ । ਸ੍ਰੀ ਗੁਰੂ ਦੀ
ਥਾਪਨਾ ਪ੍ਰਤਾਪ ਤੇ 'ਕੇਹਰਿ' ਕਵਿ ਵਧੇ ਫੂਲ ਬੰਸ ਹੋਵੇ ਅਕੰਸ
ਦੇਵਰਾਜ ਨੂੰ ॥੧੪੨॥

ਤਿਲਕ—ਫੂਲ ਬੰਸੀਆਂ ਦੇ ਵਾਧੇ ਤੋਂ ਇੰਦ੍ਰ ਨੂੰ ਈਰਖਾ
ਰੂਪੀ ਦੁੱਖ ਹੋਯਾ ।

ਬੰਨਗੀ, ਹੋਰ ਦੇ ਸੁਖ ਤੋਂ ਹੋਰ ਨੂੰ ਸੁਖ

ਕਥਿਤ—ਕੋਡੀਆਂ ਥਣੀਕ ਜਿਨ੍ਹਾਂ ਧਨ ਦੀ ਉਡੀਕ
ਨਾਂ ਸੀ ਜੇੜੇ ਝਾੜ ਝੋਪੜੀ ਲੰਘੋਣ ਵੇਲਾ ਹੋਇਕੇ । ਖਾਇਕੇ
ਸਵੇਰੇ ਅੰਨ ਸਾਂਝ ਦਾ ਫਿਕਰ ਫੇਰ ਫਟੇ ਗਲ ਬਸਨ ਸੁ ਬਾਸਨ
ਸੀ ਭੋਇਕੇ । ਕਹੇ ਕਵਿ 'ਕੇਹਰਿ' ਸਰੀਰ ਦੀ ਸੁਰਤ ਨਾ ਸੀ
ਜਿਨ੍ਹਾਂ ਦਰ ਦਾਰਿਜ਼ ਝਦਰਾਜ਼ ਬੈਠਾ ਹੋਇਕੇ । ਸੋਈ ਮਹਾਰਾਜ
ਦਸਮੇਸ਼ ਕੀ ਸੁ ਬੇਸ਼ਤਾ ਤੇ ਹੋਇ ਰਹੇ ਨਰੇਸ਼ ਹੈਂ ਕਲੇਸ਼ ਸਭ
ਹੋਇਕੇ ॥੧੪੩॥

੧ਤਾਪ । ੨ਇੰਦ੍ਰ । ੩ਲੰਬਾ ।

(੪੭)

ਤਿਲਕ—ਸ੍ਰੀ ਗੁਰੂ ਜੀ ਦੇ ਇੱਕ ਸਰੂਪ ਤੇ ਹੋਰਨਾਂ
ਨੂੰ ਭੀ ਲਾਭ ।

੨. 'ਅਵਗਿਆਲੰਕਾਰ' ਲੱਛਣ

ਦੋਹਰਾ—

ਹੋਰਾਂ ਦੇ ਗੁਣ ਦੋਸ਼ ਤੇ ਹੋਰਾਂ ਨੂੰ ਗੁਣ ਦੋਸ਼ ।
ਹੋਵੇ ਨਹੀਂ 'ਅਵਗਿਆ' ਕਹਿਣ ਕਾਵਯ ਦੇ ਕੋਸ਼ ॥੧੪੪॥

ਬੰਨਗੀ, ਹੋਰ ਦੇ ਗੁਣ ਤੇ ਗੁਣ ਨਾ ਹੋਇ

ਦੋਹਰਾ—

ਸੰਤ ਭਗਤ ਬੀਰਾਤਮਾ ਪਿਤਾ ਚਤੁਰ ਗੁਣਵਾਨ ।
'ਕੋਹਿਰ' ਨਿਰਗੁਣ ਖੁੱਤ੍ਰ ਦਾ ਭਲਾ ਕਹੋ ਕੀ ਮਾਨ ॥੧੪੫॥

ਬੰਨਗੀ, ਦੋਸ਼ ਤੇ ਦੋਸ਼ ਨਹੀਂ

ਦੋਹਰਾ—

ਦੇਖੋ ਅਚਰਜ ਜਗਤ ਨੂੰ ਿੱਖਿਆ ਕਰੇ ਬਿਹਾਲ ।
ਮਹਾਰਾਜ ਦਸਮੇਸ਼ ਦੇ ਜਾਬਕ ਹੋਣ ਨਿਹਾਲ ॥੧੪੬॥

ਉੱਲਾਸ ਤੋਂ ਉਲਟ ਅਰਥਾਤ ਹੋਰਨਾਂ ਦੇ ਗੁਣ ਦੋਸ਼
ਤੋਂ ਹੋਰ ਨੂੰ ਗੁਣ ਦੋਸ਼ ਨਾ ਹੋਣਾ ਅਵਗਿਆ ।

੩. ਅਨੁੱਗਿਆਲੰਕਾਰ ਲੱਛਣ

ਦੋਹਰਾ—

ਵਸਤੂ ਅਨਾਦਰ ਜੋਗ ਦਾ ਆਦਰ ਵਰਣਨ ਹੋਇ ।
ਉਸਨੂੰ ਕਹਿਣ ਅਨੁੱਗਿਆ ਕਵਿ ਪੰਡਿਤ ਸਭ ਕੋਇ ॥੧੪੭॥

(੪੮)

ਉਦਾਹਰਣ

ਦੋਹਰਾ—

ਮਹਾਰਾਜ ਦਸਮੇਸ਼ ਤੇ ਪਾਇ ਸਰਸ ਸੁਖਰਾਜ ।
 ਭਲੀ ਕਹਿਣ ਜਗ ਯਾਚਨਾ ਯਾਚਕ ਤੇ ਕਵਿਰਾਜ ॥੧੪੮॥
 ਤਿਲਕ—ਯਾਚਨਾ ਜੋ ਆਦਰ ਯੋਗਜ ਨਹੀਂ ਸੀ ਉਹਨੂੰ
 ਯਾਚਕਾਂ ਅਤੇ ਕਵੀਆਂ ਦੁਆਰਾ ਆਦਰ ਯੋਗਜ ਕਿਹਾ ਗਿਆ ।

੪. ਤ੍ਰਿਸ਼ਕਾਰ ਅਲੰਕਾਰ ਲੱਛਣ

ਦੋਹਰਾ—

ਆਦਰ ਵਾਲੀ ਵਸਤੁ ਦਾ ਹੋਇ ਜਦੋਂ ਅਪਮਾਨ ।
 ਉਲਟ ਅਨੁਗਿਆ ਤੋਂ ਬਣੇ ਸੋ ਤ੍ਰਿਸ਼ਕਾਰ ਪਛਾਣ ॥੧੪੯॥

ਨੋਟ—

ਮਦਰਾ ਸ੍ਵੈਯਾ—ਪਾਠ ਮੁਖਾਰ ਮਾਨਕੇ ਆਗਰ ਦੇਸ਼
 ਉਜਾਗਰ ਦਾਨ ਰਤੇ । ਤਤ੍ਰ ਗਿਆਨ ਪ੍ਰਯਾਗਨ ਨਾਨ ਸੁ ਜੋਗ
 ਧਿਆਨ ਮਹਾਨ ਸਤੇ । ਰਿਧਨ ਸਿਧਨ ਨਿਧਨ ਬੁਧ ਧਨੇਸ਼
 ਜਨੇਸ਼ ਸੁ ਦੇਸ ਪਤੇ । ਏ ਸਭ ਮਾਯਕ ਖਾਨ ਕਲੇਸ਼ ਕੀ ਰਾਸ਼
 ਰਮੰਤਨ ਸੰਤ ਮਤੇ ॥੧੫੦॥

੫. ਲਸ਼ਾਲੰਕਾਰ ਲੱਛਣ

ਦੋਹਰਾ—

ਦੂਸ਼ਣ ਗੁਣ ਸਮਦਾਯ ਵਿਚ ਦੋਸ਼ਾਂ ਵਿਚ ਗੁਣ ਜਾਣ ।
 ਰਮਿਤਕਾਰ ਇਕ ਅੰਸ ਵਿਚ ਸੋਈ ਲਸ਼ ਪਛਾਣ ॥੧੫੦॥

ਤਿਲਕ—ਦੋਸ਼ਾਂ ਵਿਚ ਗੁਣ ਅਤੇ ਗੁਣਾਂ ਵਿਚ ਦੋਸ਼ ਇਕ
 ਪ੍ਰਕਾਰ ਦੇ ਭੇਦ ਹਨ ।

(੪੬)

ਦੋਹਿਰਾ—

ਪਰਮ ਸੁੰਦਰੀ ਪਦਮਣੀ ਮਾਨ ਵਤੀ ਸੁਖ ਵੇਸ਼ ।
ਸਤੀ ਪਤਿਬ੍ਰਤਾ ਜਾਨਕੀ ਤਦ ਹੀ ਸਹੇ ਕਲੇਸ਼ ॥੧੫੧॥

੬. ਤਦਗੁਣ ਲੰਕਾਰ ਲੱਛਣ

ਦੋਹਿਰਾ—

ਨਜੂਨ ਵਸਤੁ ਬਲਵਾਨ ਦਾ ਲਵੇ ਅਧਿਕ ਗੁਣ ਧਾਰ ।
ਤਦ ਗੁਣ ਭੂਸ਼ਣ ਕਹਿਣ ਉਸ ਕਵਿਜਨ ਕਾਵਯ ਵਿਚਾਰਿ ॥੧੫੨॥

ਬੰਨਗੀ

ਦੋਹਿਰਾ—

ਮਹਾਰਾਜ ਦਸਮੇਸ਼ ਦੇ ਚਰਨ ਕਮਲ ਉਰ ਆਨ ।
ਜਿਨਹਾਂ ਰਕਤ ਸੂਰੂਪ ਕਰਿ ਰਕਤਿ ਰਿਦੇ ਹੋ ਜਾਨ ॥੧੫੩॥

ਤਿਲਕ—ਹਿਰਦੇ ਵਿਚ ਚਰਣ ਵਸਣ ਕਰਕੇ ਹਿਰਦੇ ਭੀ
ਰਕਤ (ਪ੍ਰੇਮੀ) ਹੋ ਜਾਣ ।

੭. ਅਤਦਗੁਣਾਲੰਕਾਰ ਲੱਛਣ

ਦੋਹਿਰਾ—

ਤਦ ਗੁਣ ਤੇ ਜੋ ਉਲਟ ਹੋ ਸੰਗੀ ਗੁਣ ਨ ਲੇਇ ।
ਉਸੇ ਅਤਦਗੁਣ ਠੀਕ ਹੀ 'ਕੋਹਰਿ' ਕਵਿ ਕਹਿ ਦੇਇ ॥੧੫੪॥

ਬੰਨਗੀ

ਦੋਹਿਰਾ—

ਮਹਾਰਾਜ ਦਸਮੇਸ਼ ਦੀ ਕੈਢੀ ਕੁਟਲ ਕਮਾਣ ।
ਕਦੇ ਨ ਡਿੱਠੀ ਸਰਲ ਇਹ ਸਦਾ ਰਹੇ ਸੰਗ ਬਾਣ ॥੧੫੫॥

(੫੦)

‘ਪੂਰਬ ਰੂਪਾਲੰਕਾਰ’ ਲੱਛਣ

ਦੋਹਰਾ—

ਹੋਰ ਗੁਣੀ ਦੇ ਸੰਗ ਤੇ ਹੋਰ ਲਵੇ ਗੁਣ ਧਾਰ।
ਹਟਕੇ ਪੂਰਬ ਰੂਪ ਹੋ ‘ਪੂਰਬਰੂਪ’ ਵਿਚਾਰ ॥੧੫੬॥

ਬੰਨਗੀ

ਦੋਹਰਾ—

ਰਣ ਵਿਚ ਸ੍ਰੀ ਦਸਮੇਸ਼ ਜਦ ਹੋਵਣ ਰਕਤ ਅਨੂਪ।
ਖੜਗ ਸ੍ਰੋਤ ਹੋ ਕਰਤ ਫਿਰ ਜਸ ਮਯ ਸ੍ਰੋਤ ਸ੍ਰਰੂਪ ॥੧੫੭॥
ਤਿਲਕ—ਗੁਰੂ ਸਾਹਿਬ ਦੇ ਰਕਤ ਹੋਣ ਤੇ ਤਲਵਾਰ
ਲਹੂ ਕਰਕੇ ਰਕਤ ਹੋ ਜਾਂਦੀ ਹੈ ਅਤੇ ਸ੍ਰੋਤ ਜਸ ਦੀ ਸੰਗਤ
ਕਰਕੇ ਫੇਰ ਸ੍ਰੋਤ ਹੀ ਹੋ ਜਾਂਦੀ ਹੈ।

‘ਅੰਨ੍ਹਗੁਣਲੰਕਾਰ’ ਲੱਛਣ

ਦੋਹਰਾ—

‘ਕੋਹਰਿ’ ਕੋਈ ਵਸਤੁ ਜਦ ਸੰਗੀ ਦਾ ਗੁਣ ਪਾਇ।
ਹੋਇ ਅਧਿਕ ਗੁਣਵਾਨ ਇਹ ‘ਅੰਨ੍ਹਗੁਣ ਕਥਨ ਕਹਾਇ’ ॥੧੫੮॥

ਬੰਨਗੀ

ਦੋਹਰਾ—

ਖੜਗ ਸ੍ਰੀ ਦਸਮੇਸ਼ ਦੀ ਚਮਕ ਸਹਿਤ ਸਰਸਾਇ।
ਦਾਨੀ ੧ਹਸਤ ਸ੍ਰਭਾਵ ਤੇ ਅਤਿ ਉੱਜਲ ਹੋ ਜਾਇ ॥੧੫੯॥

(੫੧)

੮. 'ਮੀਲਤਾ ਅਲੰਕਾਰ' ਲੱਛਣ

ਦੋਹਰਾ—

ਬਲੀ ਸਦ੍ਰਸ਼ ਪ੍ਰਭਾਵ ਵਿਚ ਹੋਵੇ ਭੇਦਾਭਾਵ ।
ਭੂਸ਼ਣ ਮਿਲਤ ਪਛਾਣੀਏ ਕਵਿ ਜਨ ਕੇ ਵਰਤਾਵ ॥੧੬੦॥

ਬੰਨਗੀ

ਦੋਹਰਾ—

ਦਿਸਣ ਨ ਬਰਖਾ ਕਾਲ ਵਿਚ ਬਰਖਾ ਕਣ ਸੰਗ ਬਾਣ ।
ਸੱਚੇ ਸਤਿਗੁਰ ਤੇਗ ਦੇ ਹੋਇ ਨ ਬਿੱਜ ਪਛਾਣ ॥੧੬੧॥
ਤਿਲਕ—ਬਾਣਾਂ ਵਿਚ ਕਣੀਆਂ ਦੇ ਭੇਦ ਅਤੇ ਖੜਗ
ਵਿਚ ਬਿਜਲੀ ਦੇ ਭੇਦ ਦਾ ਅਭਾਵ ਹੋਣ ਤੇ ਮੀਲਤ ।

੯. ਉਨਮਿਲਤਾ ਲੰਕਾਰ' ਲੱਛਣ

ਦੋਹਰਾ—

ਵਸਤੂ ਭੇਦਾ ਭਾਵ ਵਿਚ ਭੇਦ ਲਖਾਇਕ ਜੋਇ ।
ਅਲੰਕਾਰ ਉਨਮਿਲਤ ਸੋ ਕਹਿਣ ਕਵੀ ਸਭ ਕੋਇ ॥੧੬੨॥

ਬੰਨਗੀ

ਦੋਹਰਾ—

ਸਮ ਹੈ ਸ਼ਕਤਿ ਪ੍ਰਭਾਵ ਵਿਚ ਮਹਾਰਾਜ ਮ੍ਰਿਗਰਾਜ ।
ਲਖੇ ਗਿਰੇ ਮ੍ਰਿਗਰਾਜ ਦੇ ਸੰਢਬੰਸ ਸਿਰਤਾਜ ॥੧੬੩॥
ਤਿਲਕ—ਸ਼ੇਰ ਅਤੇ ਮਹਾਰਾਜ ਜੀ ਵਿਚ, ਇਕੋ ਜਿਹੇ
ਦਿੱਸਣ ਕਰਕੇ ਪਛਾਣ ਨਹੀਂ ਸੀ, ਮਗਰ ਸ਼ੇਰ ਦੇ ਡਿਗਣ
ਕਰਕੇ ਉਸ ਭੇਦਾਭਾਵ ਦਾ ਅਭਾਵ ਹੋ ਗਿਆ ।

(੫੨)

੧੦. 'ਸਮਾਲੰਕਾਰ' ਲੱਛਣ ।

ਦੋਹਰਾ—

ਜੈਸਾ ਜਿਸਦੇ ਯੋਗਜ ਹੋ ਕਿਸੇ ਸਬੰਧੋਂ ਬੀਰ ।
ਅਯਥਾ ਯੋਗਜ ਵਿਚ ਹੋਇ ਵਾ ਅਸੰਬੰਧ 'ਸਮ' ਧੀਰ ॥੧੬੪॥

ਭਾਵ—ਕਿਸੇ ਸੰਬੰਧ ਤੋਂ ਯਥਾ ਯੋਗਜ ਹੋਵੇ ਅਥਵਾ
ਅਯਥਾ ਯੋਗਜ ਵਿਚ ਅਸੰਬੰਧ (ਸੰਬੰਧ ਨ ਹੋਣਾ) ਹੋਵੇ
ਉਹ ਸਮਾਲੰਕਾਰ ।

ਬੰਨਗੀ

ਦੋਹਰਾ—

ਮਹਾਰਾਜ ਦਸਮੇਸ਼ ਜੀ ਸਾਖਿਆਤ ਮ੍ਰਿਗਰਾਜ ।
ਸ੍ਰੀ ਮਾਨ ਜਸ ਲਿਖਣ ਕੋ 'ਕੇਹਰਿ' ਕਵਿ ਕਵਿਰਾਜ ॥੧੬੫॥

ਸੂ.—ਹੋਰ ਭੇਦ ਛੱਡੇ ਗਏ ਹਨ ।

੧੧. 'ਕਵਾਜ ਲਿੰਗਅਲੰਕਾਰ' ਲੱਛਣ ।

ਦੋਹਰਾ—

ਹੇਤੁ ਸਮਰਥਨ ਯੁਕਤਿ ਕਰਿ ਕਾਵਜ ਲਿੰਗ ਸੋ ਜਾਣ ।
ਕਾਰਣ ਨੂੰ ਵਾਕਯਰਥਾ ਲੱਛਣ ਦੂਜਾ ਠਾਣ ॥੧੬੬॥

ਬੰਨਗੀ

ਦੋਹਰਾ—

ਧੰਨ ਧੰਨ ਹਰਿ ਸੰਤ ਹਨ ਰਿਹਾ ਮ੍ਰਿਦੰਗ ਉਚਾਰ ।
ਧ੍ਰਿਗ ਧ੍ਰਿਗ ਤਿਨਕਾ ਜਨਮ ਜੋ ਰਾਂਡ ਨਿਚਾਵਨਹਾਰ ॥੧੬੭॥

(੫੩)

੧੨. ਕਾਵਯਅਰਥਾਪੱਤੀ ਅਲੰਕਾਰ ਲੱਛਣ

ਦੋਹਰਾ—

ਇਤੁ ਸੰਪਾਦਿਕ ਗਿਆਨ ਦਾ ਜੋ ਸੰਪਾਦਯ ਗਿਆਨ ।

ਅਰਥਾਪੱਤੀ ਜਾਣ ਸੋ ਭੂਸ਼ਤ ਭੂਸ਼ਣ ਮਾਨ ॥੧੬੮॥

ਭਾਵ—ਪੈਦਾ ਹੋਏ ਦੇ ਗਿਆਨ ਤੋਂ ਪੈਦਾ ਕਰਨ ਵਾਲੇ ਦਾ ਗਿਆਨ ਹੋਣਾ ਅਰਥਾਪੱਤੀ ਹੁੰਦੀ ਹੈ । ਇਸ ਤਰਾਂ ਦੀ ਕਿਸੇ ਭੀ ਕਲਪਣਾ ਵਿਚ ਚਮਿਤਕਾਰ ਹੋ ਜਾਵੇ ਤਾਂ ਉਹੀ ਅਲੰਕਾਰ ਹੈ ।

ਬੰਨਗੀ

ਦੋਹਰਾ—

ਮੈਂ, ਵਾਰਾਂ ਗੁਰੁ ਗ੍ਰੰਥ ਪਰ ਤਨ ਮਨ ਧਨ ਸਣ ਪ੍ਰਾਣ ।

‘ਕੇਹਰਿ ਕੀ ਜਗ ਵਾਰਦਾ ਦਮੜਾ ਪੁਸ਼ਟ ਨਦਾਨ ॥੧੬੯॥

ਤਿਲਕ—ਤਨ ਮਨ ਵਾਰਨ ਰੂਪ ਸੰਪਾਦਯ ਤੋਂ ਦਮੜਾ ਵਾਰਣ ਰੂਪੀ ਸੰਪਾਦਿਕ ਦੀ ਕਲਪਣਾ ਚਮਤਿਕਾਰ ਸਹਿਤ ਹੈ ।

੧੩. ਵਿਧੀ ਅਲੰਕਾਰ ਲੱਛਣ

ਦੋਹਰਾ—

੧ਰਯਾਤ ਗਿਆਪਕ੨ਕਥਨ ਜੋ ਅਲੰਕਾਰ ਵਿਧਿ ਜਾਨ ।

ਗਿਆਪਕ ਮੇਂ ਅਗਿਆਤ ਦੇ ਚਮਿਤਕਾਰ ਨਾ ਮਾਨ ॥੧੭੦॥

ਭਾਵ—ਗਯਾਤ ਦਾ ਹੀ ਗਿਆਪਕ ਹੋਵੇ ਉਹ ਚਮਤਕਾਰੀ ਹੋਣ ਕਰਕੇ ਵਿਧੀ ਅਲੰਕਾਰ ਹੈ । ਅਗਿਆਤ ਦੇ ਗਿਆਪਕ ਵਿਚ (ਕਈਆਂ ਕਵੀਆਂ ਦੀ ਤਰਾਂ) ਮੰਨਣਾ ਠੀਕ ਨਹੀਂ ।

੧ਜੋ ਪਹਿਲਾਂ ਹੀ ਜਣਾਇਆ ਹੋਵੇ । ੨ਜਣਾਉਣ ਵਾਲਾ ।

(੫੪)

ਬੰਨਗੀ

ਸ੍ਰੈਯਾ—ਨਾਨ ਕਹੇ ਗੁਰ ਗਿਆਨ ਸਰੋਵਰ ਮਾਨੁਖ ਕੀ
ਤਦ ਮਾਨੁਖਤਾਈ । ਅੰਗ ਗੋਪਾਲ ਕੇ ਰੰਗ ਰੰਗੇ ਤਦ ਅੰਗ
ਮਿਲੇ ਕੀ ਭਲੀਭਲਿਆਈ । ਉੱਤਮ ਸੰਗਿਤ ਕੇ ਗੁਣ ਮੰਡਿਤ
ਪੰਡਿਤ ਜਾਨ ਪਵੇ ਪੰਡਿਤਾਈ । ਗੀਤ ਗੁਰਾਂ ਗੁਰ ਗਾਨ ਕਰੇਤ
ਵਿਦਾਂ ਕਵਿਰਾਜਨ ਕੀ ਕਵਿਤਾਈ ॥੧੭੧॥

ਤਿਲਕ ਮਨੁਖ ਦੀ ਮਨੁਖਤਾ ਗਿਆਤ ਹੀ ਹੈ ਮਗਰ
ਇਹਨੂੰ ਗੁਰੂ ਆਨ ਵਿਚ ਨਾਉਣ ਨਾਲ ਸੁਗਿਆਤ ਕਰਾਯਾ,
ਸੋ ਅਲੰਕਾਰ ।

੧੪. ਪ੍ਰਹਰਖਣਾਲੰਕਾਰ ਲੱਛਣ

ਦੋਹਰਾ—

ਅੱਤ ਉਮਾਹਾ ਜਿਸ ਵਿਖੇ ਸੋਇ ਪ੍ਰਹਰਖਣ ਜਾਨ ।
ਇੱਛਾ ਬੋਝੀ ਲਾਭ ਅਤਿ ਇਤਯਾਦੀ ਕਰਿਮਾਨ ॥੧੭੨॥

ਬੰਨਗੀ

ਕਬਿਤ—ਨੰਗੇ ਪੈਰੀਂ ਜਾਣ ਨਹੀਂ ਖੋਚਲ ਥਕਾਨ
ਮੰਨੀ ਬਣ ਕਰ ਜਾਤਰੂ ਜੁ ਸੰਗ ਹੀ ਸਮਾਜ ਦੇ । ਦੋਲਕ ਤੇ
ਛੈਣੇ ਅਰ ਝੰਝ ਖੜਤਾਲਾਂ ਨਾਲ ਭੇਟਾਂ ਦੇ ਗਵੱਯੇ ਤੋ ਬਜੱਯੇ
ਬਣੇ ਸਾਜ ਦੇ । ਰਾਹ 'ਚਿ ਅਚਾਨਕ ਹੀ ਪੁੱਜੇ ਕਰਤਾਰ ਪੁਰ
ਚਿੱਤ ਮੇਂ ਦਰਸ ਚਾਉਮੱਯਾ ਹਿੰਗਲਾਜ ਦੇ । ਦੇਵੀ ਦੇ ਦਰਸ
ਦੇਖੋ ਛੁੰਡਦੇ 'ਕੇਹਰਿ' ਕਵਿ ਪਾ ਰਹੇ ਦਰਸ ਹੈਂਤਲੋਕੀ
ਦੇਵਰਾਜ ਦੇ ॥੧੭੩॥

੧ਦੇਵੀ ।

(੫੫)

ਤਿਲਕ—ਭਾਈ ਲਹਿਣਾ ਜੀ (ਸ੍ਰੀ ਗੁਰੂ ਅੰਗਦ ਦੇਵ ਜੀ) ਨੂੰ ਦੇਵੀ ਦੇ ਦਰਸ਼ਨ ਰੂਪੀ ਤੁੱਛ ਇੱਛਾ ਤੋਂ ਸਤਿਗੁਰੂ ਨਾਨਕ ਦੇਵ ਜੀ ਦੇ ਦਰਸ਼ਨ ਰੂਪ ਮਹਾਨ ਪ੍ਰਾਪਤੀ ਹੋਣ ਕਰਕੇ ਪ੍ਰਹਰਖਣਾ ਲੰਕਾਰ।

੧੫. ਪ੍ਰਯਾਜਾਲੰਕਾਰ ਲੱਛਣ—

ਦੋਹਰਾ—

ਵਸਤੂ ਇੱਕ ਅਨੇਕ ਵਿਚ ਇੱਕੋ ਵਿਚ ਅਨੇਕ।
ਵਾਰੋਵਾਰੀ ਹੋਣ ਜਦ, ਸੋ ਪ੍ਰਯਾਜ ਬਿਬੇਕ ॥੧੭੪॥

ਬੰਨਗੀਅਨੇਕਾਂ ਵਿਚ ਇਕ—

ਦੋਹਰਾ—

ਮਹਾਹਾਜ ਦਸਮੇਸ਼ ਦੀ ਮਹਿਮਾ ਵਧੀ ਵਿਰੋਕ।
ਦੇਸ਼ ਤਿਆਗ ਦੋਪੀਂਦਗੀ ਹੁਣ ਚਰਚਾ ਸਰਲੋਕ ॥੧੭੫॥

ਤਿਲਕ—ਇਹ ਭੇਦ ਵਿਕਾਸ ਪਰਯਾਯਾ ਹੈ। ਸੰਕੋਚ ਪਰਯਾਯਾ ਨਹੀਂ ਲਿਖਿਆ।

੧੬. ਰਤਨਾਵਲੀ ਅਲੰਕਾਰ

ਦੋਹਰਾ—

ਵਾਰੀ ਸਿਰ ਜੋ ਵਸਤੂਆਂ ਰਚੀ ਜਿਵੇਂ ਕਰਤਾਰ।
ਚਮਤਕਾਰ ਉਸ ਪਾਲ ਵਿਚ ਰਤਨਾਵਲੀ ਵਿਚਾਰ ॥੧੭੬॥

ਬੰਨਗੀ

ਕਬਿੱਤ—ਸੁੰਦਰ ਬਿਲਾਸ 'ਚਿ ਮਿਠਾਸ ਪਾਵੇ ਸੋਮਵਾਰ
ਮੰਗਲ ਕਰੇਂਦਾ ਹੈ ਅਮੰਗਲਾਂ ਦੀ ਸ਼ਾਂਤੀ। ਬੁੱਧਵਾਰ ਸੁੱਧ ਹੋਵੇ

(੫੬)

ਚਿਤ ਤੇ ਚਤੁਰ ਬੁਧਿ ਵਾਰ ਦਾ ੧ ਬ੍ਰਹਮਪਤਿ ਸੁਰਲੋਕ ਕਾਂਤੀ ।
ਨੀਤੀ ਦਾ ਪ੍ਰਕਾਸ਼ ਕਰੇ ਸੁਕੱਰ 'ਕੇਹਰਿ' ਕਵਿ ੨ ਸ਼ਨੀ ਸ਼ਾਨ
੩ ਮੂਰਜ ਪ੍ਰਕਾਸ਼ੇ ਅਤਿ ਖੁਸ਼ਾਂਤੀ । ਸੇਵਾ ਨੂੰ ਹਮੇਸ਼ਾ ਮਹਾਰਾਜ
ਦਸਮੇਸ਼ ਜੀਵੇ ਖੜੀ ਹੈ ਹਜ਼ੂਰ ਏ ਦਿਹਾੜਿਆਂ ਦੀ ਪਾਂਤੀ ॥੧੭੭॥

੧੭. ਪ੍ਰਤਯਨੀਕਾਲੰਕਾਰ ਲੱਛਣ

ਦੋਹਰਾ—

ਸੱਤ੍ਰ ਮਿੱਤ੍ਰ ਦੇ ਪੱਖ ਤੇ ਵੈਰ ਪ੍ਰੇਮ ਜਦ ਹੋਇ ।
ਪ੍ਰਤਯਨੀਕ ਭੂਸ਼ਣ ਉਸੇ ਕਹਿਣ ਕਵੀ ਸਭ ਕੋਇ ॥੧੭੮॥

ਭਾਵ—ਮਿੱਤ੍ਰ ਦਾ ਮਿੱਤ੍ਰ ਜਾਣ ਕੇ ਪ੍ਰੇਮ ਕਰਨਾ ਅਤੇ
ਮਿੱਤ੍ਰ ਦਾ ਵੈਰੀ ਜਾਣ ਕੇ ਵੈਰ ਕਰਨਾ ।

ਇਕੱਠੀ ਬੰਨਗੀ

ਕਾਮਣੀ ਮੋਹਣਾ ਛੰਦ—ਚੰਦ ਨੂੰ ਦੇਖ ਜੋ ਫੂਲ ਸੰਕੋਚਦੇ ।
੧ ਕੂਲਟਾ ਪੱਖ ਤੇ ਨੇਰ ਨੂੰ ਲੋਚਦੇ । ਇਕ ਕਾਮੋਦ ਜੋ ਜੋਬਨੀ
ਆਣ ਕੇ । ਹੱਸਦੇ ਕਾਮਣੀ ਮੋਹਣਾ ਜਾਣ ਕੇ ॥੧੭੯॥

ਤਿਲਕ-ਫੁੱਲਾਂ ਦਾ ਵਯਭਿਚਾਰਣੀ ਇਸਤ੍ਰੀ ਨਾਲ
ਪ੍ਰੇਮ ਕਰਕੇ ਅਤੇ ਉਹਨੂੰ ਦੁਖ ਦੇਣ ਵਾਲੇ ਚੰਦ ਨਾਲ ਵੈਰ
ਹੋਣ ਕਰਕੇ ਸੁੰਗੜਣਾ ਅਰ ਨੇਰ ਨੂੰ ਚਾਹੁਣਾ । ਕਾਮੋਦਨੀਆਂ
ਦਾ ਇਸਤ੍ਰੀ ਨਾਲ ਵੈਰ ਹੋਣ ਕਰਕੇ ਉਹਦੇ ਵੈਰੀ ਚੰਦਰਮਾਂ
ਨਾਲ ਪ੍ਰੇਮ ਕਰਨਾ ।

੧ ਵੀਰਵਾਰ । ੨ ਸ਼ਨੀਚਰ ਵਾਰ । ੩ ਐਤਵਾਰ । ੪ ਸੋਭਾ ।

(੫੭)

੧੮. ਅਭਾਸਾਲੰਕਾਰ ਲੱਛਣ

ਦੋਹਰਾ—

ਕਿਸੇ ਅਰਥ ਆਭਾਸ ਵਿਚ ਚਮਤਿਕਾਰ ਜਦ ਆਇ।
ਅਲੰਕਾਰ ਅਭਾਸ ਸੋ ਕਹਿਣ ਸਕਲ ਕਵਿਗਾਇ ॥੧੮੦॥

ਬੰਨਗੀ ਵਿਰੋਧਾਭਾਸ

ਦੋਹਰਾ—

ਵਾਰ ਵਾਰ ਜਗ ਜਨਮ ਲੈ ਜਪਾਂ ਨਾਮ ਹਰਿ ਸੋਇ।
ਸਤਿਗੁਰ ਬਖਸਿਸ ਬਖਸਿਉ ਦੂਜਾ ਜਨਮ ਨ ਹੋਇ ॥੧੮੧॥
ਤਿਲਕ—ਵਾਰ ਵਾਰ ਜਨਮ ਦੀ ਇਛਾ ਅਤੇ ਦੂਜੇ
ਜਨਮ ਦੀ ਅਨਿੱਛਾ ਦਾ ਵਿਰੋਧ ਪ੍ਰਤੀਤ ਹੁੰਦਾ ਹੈ ਮਗਰ ਦੂਜੇ
ਜਨਮ ਦਾ ਅਰਥ ਜੇਕਰ ਮਨੁਖ ਤੋਂ ਭਿੰਨ ਹੋਰ ਪਸ਼ੂ ਆਦੀ ਕਰ
ਲਿਆ ਜਾਵੇ ਅਥਵਾ “ਦੂਜਾ ਜਨਮ ਨ ਹੋਇ ਇਸ ਦਾ ਭਾਵ
ਮੁਕਤੀ ਹੋਣੀਕਰ ਲਿਆ ਜਾਵੇ ਤਾਂ ਵਿਰੋਧ ਨਹੀਂ।

ਪੁਨਰੁਕਤਿਵਦਾਭਾਸ ਉਦਾਹਰਣ

ਦੋਹਰਾ—

ਹਰਿ ਜਨ ਦਾਤਾ ਸੂਰਮਾ ਜਣੇ ਪੁੱਤਰ ਸੋ ਮਾਤ।
ਸਾਕਤ ਨਿੰਦਕ ਜੋ ਜਣੇ ਮਾਤ ਭਈ ਸੋ ਮਾਤ ॥੧੮੨॥
ਤਿਲਕ—ਦੋਹਾਂ ਤੁਕਾਂ ਦੇ ਅੰਤਲੇ “ਮਾਤ” ਅਤੇ ਦੂਜੀ
ਤੁਕ ਵਿਚ ਦੋ ਬਾਰ “ਮਾਤ” ਆਉਣ ਕਰਕੇ ਇਨ੍ਹਾਂ ਦਾ ਇਕ
ਅਰਥ ਪ੍ਰਤੀਤ ਹੁੰਦਾ ਹੈ ਮਗਰ ਪਹਿਲੀ ਤੁਕ ਦੇ “ਮਾਤ” ਦਾ
ਅਰਥ ਮਾਤਾ ਅਤੇ ਦੂਜੀ ਤੁਕ ਦੇ ਪਿਛਲੇ “ਮਾਤ” ਦਾ ਅਰਥ
‘ਮਧਮ’ ਹੋਣ ਕਰਕੇ ਪੁਨਰੁਕਤੀ ਨਹੀਂ ਹੈ।

(੫੮)

ਕਈਆਂ ਨੇ ਆਛੇਪਾਆਭਾਸ ਆਦੀ ਅਤੇ ਪੂਰਬੋਕਤ
ਨੂੰ ਅੱਡ ੨ ਅਲੰਕਾਰ ਮੰਨਿਆ ਹੈ ਮਗਰ ਸਾਰਿਆਂ ਵਿਚ
ਆਭਾਸ ਅੰਸ ਹੀ ਹੋਣ ਕਰਕੇ ਅੱਡ ੨ ਮੰਨਣਾ ਠੀਕ ਨਹੀਂ ।

ਸੰਕੋਚਾਲੰਕਾਰ ਲੱਛਣ

ਦੋਹਰਾ—

ਚਮਿਤਕਾਰ ਸੰਕੋਚ ਵਿਚ ਭੂਸ਼ਣ ਸੋਈ ਜਾਣ ।
ਜਾਣੋ ਉਲਟ ਵਿਕਾਸ ਤੇ ਕਵਿ ਜਨ ਕਰਨ ਬਖਾਨ ॥੧੮੩॥

ਕਬਿਤ—ਜਨ ਲੋਕ ਤਪੇ ਨ ਮੇਹਰ ਲੋਕ ਨ ਰਸਾਤਲ
ਪਤਾਲ ਨਹੀਂ ਅਤਿਲ ਵਿਤਲ ਮੇ। ਸਿਵ ਲੋਕ ਸੁਰ ਲੋਕ
ਬ੍ਰਹਮ ਲੋਕ ਪਾਲਨ ਕੇ ਲੋਕ ਨਾ ਸੁਮੇਰੂ ਨਾ ਕੈਲਾਨ ਸਕਲ
ਥਲ ਮੇਂ । ਚੇਤਰ ਦੀ ਚਾਂਦਨੀ ਚਕੋਰ ਚਿਤਚੰਚਲਾ ਮੇਂ ਅੰਮ੍ਰਿਤ
ਦੇ ਫਲ ਨਾ ਬਛਾਉਣਾ ਮਖਮਲ ਮੇਂ । 'ਮੌਜ' ਨਵ ਖੰਡ
ਬ੍ਰਹਮੰਡ ਦੀ 'ਕੇਹਰਿ' ਕਵਿ ਆਣਕੇ ਬਿਰਾਜੇ ਗੁਰੂ ਚਰਨ
ਕਮਲ ਮੇਂ ॥੧੮੪॥

ਬੰਨਗੀ

ਤਿਲਕ—ਗੁਰੂ ਚਰਨ ਵਿਚ ਕੁਲ ਬ੍ਰਹਿਮੰਡ ਦੀ ਮੌਜ
ਦਾ ਰਹਿਣਾ ਚਮਿਤਕਾਰ ਸਹਿਤ ਸੰਕੋਚ ।

੧੯. ਵਿਕਾਸਾਲੰਕਾਰ

ਦੋਹਰਾ—

ਜਲ ਮੇਂ ਥਲ ਮੇਂ ਅਗਿਨ ਮੇਂ ਪਵਨ ਪਤਾਲ ਅਕਾਸ਼ ।
'ਕੇਹਰਿ' ਗੁਰਮੁਖ ਚਿੱਤ ਮੇਂ ਹਰਿ ਗੁਰਿ ਸਬਦ ਨਿਵਾਸ ॥੧੮੫॥

(੫੬)

੨੦. ਅਨੁਕੂਲ ਅਲੰਕਾਰ

ਦੋਹਰਾ—

ਚਮਤਕਾਰ ੧ਅਨੁਸਰਨ ਵਿਚ ਸੋ ਅਨੁਕੂਲ ਪਛਾਨ ।
ਠੀਕ ਪ੍ਰਣਾਮਹਿ ਆਦਿ ਤੇ ਭੂਸ਼ਨ ਭਿੰਨ ਬਖਾਨ ॥੧੮੬॥

ਤਿਲਕ—‘ਪ੍ਰਣਾਮ’ ਵਿਚ ਤਾਂ ਉਪਮਾਨ ਹੀ ਉਪਮੇਯ
ਰੂਪ—ਪਰਿਣਾਮ ਨੂੰ ਪ੍ਰਾਪਤ ਹੁੰਦਾ ਹੈ, ਮਗਰ ਇਸ ਵਿਚ ਐਸਾ
ਨਹੀਂ ਹੈ ।

ਬੰਨਗੀ

ਦੋਹਰਾ—

ਪਿੱਠ ਕਦੇ ਨਾ ਦੋਵਦੀ ਰੁਕਦੀ ਇਹੁ ਨ ਮੂਲ ।
ਸਤਿਗੁਰ ਤੇਰੀ ਖੜਗ ਸੋ ਰਹੇ ਮਰਦ ਅਨੁਕੂਲ ॥੧੮੭॥

ਤਿਲਕ—ਮਰਦ ਦੇ ਸੂਭਾਵ ਅਨੁਕੂਲ ਹੀ ਖੜਗ ਦਾ
ਸੂਭਾਵ ਹੈ ।

੨੧. ਪ੍ਰੋਢਕਤਿ ਅਲੰਕਾਰ ਲੱਛਣ

ਦੋਹਰਾ—

ਕਿਸੇ ਵਸਤੁ ਦੇ ਧਰਮ ਨੂੰ ਪੁਸ਼ਟ ਕਰਨ ਦੇ ਕਾਜ ।
ਨਿੰਗਰ ਹਤੁ ਕਲਪੀਏ ਸੋ ਪ੍ਰੋਢਕਤੀ ਸਾਂਜ ॥੧੮੮॥

ਬੰਨਗੀ

ਕਬਿਤ—ਧਰਤੀ ਅਕਾਸ਼ ਆਦੀ ਤੱਤਾਂ ਦਾ ਮਿਲਾਪ
ਕਰ ਵੇਕ ਵੇਕ ਵੰਨਗਾਂ ’ਚਿ ਰਚਨਾ ਰਚਾਈ ਹੈ । ਜਿਸ ਦੀ

(੬੦)

ਰਜਾਇ ਪਾਇ ਅੱਡਣ ਰਹਾਇ ਠਾਇ ਚਰਾਚਰ ਜਗਤਿ 'ਚਿ
ਜੋਤਨਾ ਜਗਾਈ ਹੈ। ਕਹੇ ਕਵਿ 'ਕੇਹਰਿ' ਅਨੰਤ ਕਲਾਧਾਰ
ਕਰਿ ਸਭ ਦਾ ਅਧਾਰ ਧਾਰ ਜੀਵਣ ਵਹਾਈ ਹੈ। ਕੌਤਕੀ
ਲੁਹਾਰ ਕਰਤਾਰ ਦਸਮੇਸ਼ ਤੇਰੀ ੧ਕਾਰੀ ਤੇ ਕਰਾਰੀ ਖੂਬ ਖੜਗ
ਸਜਾਈ ਹੈ ॥੧੮੬॥

ਤਿਲਕ-ਲੌਕਿਕ ਕਥਨ ਤੋਂ ਭਿੰਨ ਹੀ ਪ੍ਰੋਫ਼ੈਕਤੀ ਹੁੰਦੀ
ਹੈ। ਸੋ ਖੜਗ ਨੂੰ ਕਰਾਰੀ ਸਿੱਧ ਕਰਨ ਲਈ ਪ੍ਰਮੇਸ਼ੁਰ ਦਾ
ਲੁਹਾਰ ਬਣਕੇ ਉਹਨੂੰ ਬਨੈਣ ਰੂਪ ਹੇਤ ਕਲਪਿਆ।

‘ਪੰਜਵਾਂ ਤਰੰਗ’

ਸ਼ਬਦਾਲੰਕਾਰ ਵਰਣਨ

ਦੋਹਰਾ—

ਅਨੁਪ੍ਰਾਸ ਅਰੁਚਿਤ੍ਰ ਹਨ ਦੇ ਸ਼ਬਦਾਲੰਕਾਰ।
ਹੋਰ ਸ਼ਲੇਖਾਦਿਕ ਸਭੇ ਵਰਨੇ ਉਭੇ ਪ੍ਰਕਾਰ ॥੧੮੭॥

੧. ਅਨੁਪ੍ਰਾਸ, ਲੱਛਣ

ਦੋਹਰਾ—

ਵਰਣ, ਸ਼ਬਦ ਅਰੁ ਵਾਕਯ ਦੀ ਮੁੜ ਮੁੜ ਧਰਨ ਪਛਾਨ।
ਸੁੰਦਰ ਸਮਝ ਸੁ ਕਹਿਣ ਤਿਸ ਅਨੁਪ੍ਰਾਸ ਵਿਦ੍ਵਾਨ ॥੧੮੮॥

੧ਕਾਰਾ ਕਰਨ ਵਾਲੀ।

(੬੧)

ਅਨੁਪ੍ਰਾਸ ਪ੍ਰਕਾਰ

ਦੋਹਰਾ—

ਛੇਕ, ਬਿਰਤ ਅਰੁ ਯਮਕ ਹੈ, ਲਾਟ, ਵੀਪਸਾ ਮਾਨ ।
ਪੰਜ ਭਾਂਤਿ ਅਨੁਪ੍ਰਾਸ ਲਖ ਲੱਛਣ ਬੰਨਗ ਜਾਨ ॥੧੯੨॥

ਛੇਕ ਅਤੇ ਬ੍ਰਿਤਿ ਦਾ ਲੱਛਣ

ਦੋਹਰਾ—

ਛੇਕ, ਵਿਅੰਜਨ ਅਨਿਕ ਜਦ' ਕੇਰਾਂ ਹੋਣ ਸਮਾਨ ।
ਇੱਕ, ਅਨੇਕ ਸਮਾਨ ਜਦ, ਅਨਿਕ ਵਾਰ ਬ੍ਰਿਤਿ ਜਾਨ ॥੧੯੩॥
ਭਾਵ—ਅਨੇਕ ਵੰਜਨਾਂ ਦੀ ਇਕ ੨ ਵਾਰ ਸਮਾਨਤਾ
'ਛੇਕ' ਅਤੇ ਇਕ ਜਾਂ ਬਹੁਤਿਆਂ ਦੀ ਅਨੇਕ ਵਾਰ ਸਦ੍ਰਸ਼ਤਾ
ਬ੍ਰਿਤਿ ਅਨੁਪ੍ਰਾਸ ਹੈ ।

(ੳ) ਬੰਨਗੀ, ਛੇਕਾਨੁਪ੍ਰਾਸ

ਦੋਹਰਾ—

ਬਿਪਤ ਬਿਦਾਰਨ ਦਸਮ ਗੁਰਿ ਸਹਿਤ ਪ੍ਰਭਾਵ ਪ੍ਰਚੰਡ ।
ਰਿਦੇ ਧਾਰਿ ਖਲ ਖੰਡਨੋਂ ਹੋਵੇ ਅਮਰ ਅਡੰਡ ॥੧੯੪॥
ਤਿਲਕ—ਬ, ਦ, ਪ, ਰ, ਖ, ਅ, ਡ, ਇਨ੍ਹਾਂ ਦੀ
ਇਕ ੨ ਵਾਰ ਸਮਾਨਤਾ ਹੈ ।

ਬੰਨਗੀ ਬ੍ਰਿਤਜਾਨੁਪ੍ਰਾਸ

ਦੋਹਰਾ—

ਬਿਪਤ ਬਿਦਾਰਨ ਦਸਮ ਗੁਰਿ ਬੀਰਨ ਬੀਰ ਅਖੰਡ ।
ਨੇਤਿ ਨੇਤਿ ਕਰਿ ਬੇਦ ਬਿਧਿ ਬਰਨੇਬਰ ਬਲਬੰਡ ॥੧੯੫॥

੧ਸ੍ਰਿਸ਼ਟ ।

(੬੨)

ਤਿਲਕ—‘ਬ’ ਦੀ ਅਨੇਕ ਵਾਰ ਆਬ੍ਰਿਤੀ ।

ਬੰਨਗੀ, ਅਨੇਕ ਵਰਨਾਂ ਦੀ ਅਨੇਕ ਵਾਰ ਆਬ੍ਰਿਤੀ

ਕਬਿੱਤ—ਮੰਡਪ ਮਿਦੰਗ ਪਰ ਮਾਨੀ ਮਤੰਗ ਪਰ
ਪਲੰਗ ਸੁਰੰਗ ਪਰ ਮੋਜ ਦਰਯਾਵ ਹੈ । ਬਨ ਬਾਗ ਬੀਹੀ ਬਰ
ਬਾਰਕਾਂ ਬਿਲਾਸ ਪਰ ਧਾਰੀ ਰਹੀ ਛਬਿ ਸੈ ਕਲੇਸ਼ ਦਾ ਅਭਾਵ
ਹੈ । ਨਰ ਨੀਰ ਨਾਰੀਆਂ ਤੇ ਨਾਗ ਨਾਦਕਾਰੀਆਂ ਤੇ ਨਦੀ ਨਭ
ਮੰਡਲ ਤੇ ਉੱਜਲ ਉਜੜਾਵ ਹੈ । ਮੋਹਨ ਔਤਾਰੀ ਪ੍ਰਾਣ
ਪਿਆਰੀ ਏ ‘ਕੇਹਰਿ’ ਕਵਿ ਜਹਾਂ ਤਹਾਂ ਦੇਖੀਏ ਸਰਦ ਦਾ
ਪ੍ਰਭਾਵ ਹੈ ॥੧੯੬॥

ਤਿਲਕ—ਮ, ਗ, ਨ, ਰ ਆਦੀ ਅਨੇਕ ਵਰਣਾਂ ਦੀ
ਅਨੇਕ ਵਾਰ ਆਬ੍ਰਿਤੀ ।

(ੲ) ਯਮਕਾਨੁਪ੍ਰਾਸ, ਲੱਛਣ

ਦੋਹਰਾ—

ਮੁੜ ਮੁੜ ਆਵੇ ਸ਼ਬਦ ਜੋ ਅਰਥ ਹੋਰ ਹੋ ਤਾਸ ।
ਭਾਵੇਂ ਭੰਗ ਅਭੰਗ ਪਦ ਸੋਇ ਯਮਕ ਅਨੁਪ੍ਰਾਸ ॥੧੯੭॥

ਬੰਨਗੀ

ਦੋਹਰਾ—

ਸਾਰੰਗ ਗਾਵੇ ਸਾਰਡੀ ਸਾਰਡ ਹੀ ਸਾਰੰਗ ।
ਮਾਨ ਮਾਨਨੀ ਮਾਨ ਨਾ ਸਾਰਡ ਸਾਰੰਗ ਰੰਗ ॥੧੯੮॥

ਭਾਵ—ਮਾਨਨੀ ਨਾਯਕਾ ਨੂੰ ਸਖੀ ਕਹਿੰਦੀ ਹੈ ਕਿ
ਬੱਦਲ ਹੀ ਬੱਦਲ ਛਾਏ ਹੋਏ ਹਨ ਅਤੇ ਮੇਰਾ ਯਾ ਪ੍ਰੀਤ
ਗਾ ਰਹੇ ਹਨ । ਤੂੰ ਮਾਨ ਛੱਡਕੇ ਬਦਲ ਵਰਗਾ ਹੀ ਰੰਗ ਬਣਾ

(੬੩)

ਲੈ ਅਰਥਾਤ ੧ ਅਭਿਸਾਰਿਕਾ ਬਣਕੇ ਨਯਕ ਕੋਲ ਜਾ ।

ਇਸ ਵਿਚ 'ਸਾਰੰਗ' ਅਤੇ 'ਮਾਨ' ਦੇ ਹਰ ਬਾਰ ਹੋਰ ਹੀ ਅਰਥ ਹੋਏ, ਕਦੇ ਪਦ ਵੰਗ ਹੋਯਾ ਕਦੇ ਅਭੰਗ ਹੀ ਰਿਹਾ ਅਤੇ ਕਦੇ ਕਿਸੇ ਪਦ ਦਾ ਟੁਕੜਾ ਦੂਜੇ ਪਦ ਦਾ ਅੰਗ ਬਣਿਆ ।

(ਸ) ਲਾਟਾਨਪ੍ਰਾਸ, ਲੱਛਣ

ਦੋਹਰਾ—

ਇਕ ਸ਼ਬਦ ਇਕ ਅਰਥ ਦੇ ਦੋਵੇਂ ਵਾਕਯ ਸਮਾਨ ।

ਤਾਤਪ੍ਰਯ ਵਿਚ ਭੇਦ ਹੈ ਤਿਸੇ ਲਾਟ ਪਹਿਚਾਣ ॥੧੯੯॥

ਬੰਨਗੀ

ਦੋਹਰਾ—

ਚਰਨ ਪਰਸ ਗੁਰਦੇਵ ਬਿਨ ਸਭ ਹੀ ਪਾਕ 'ਨਪਾਕ' ।

ਚਰਨ ਪਰਸ ਗੁਰਿਦੇਵ ਕਹਿ ਸਭੇ 'ਪਾਕ' ਨਾਪਾਕ ॥੨੦੦॥

ਤਿਲਕ-ਸ੍ਰੀ ਗੁਰੂ ਚਰਨ ਪਰਸਣ ਬਿਨਾਂ ਪਾਕ ਭੀ ਨਪਾਕ ਅਤੇ ਪਰਸਣ ਨਾਲ ਨਾਪਾਕ ਭੀ ਪਾਕ ਹੋ ਜਾਂਦੇ ਹਨ ।

(ਹ) ਵੀਪਸਾ ਲੱਛਣ

ਦੋਹਰਾ—

ਪੁਨਰੁਕਤੀ ਦੀ ਧਾਰਨਾ ਅਤਿ ਆਦਿਰ ਸੰਗ ਹੋਇ ।

ਮੰਦ ਵਾਕਯ ਤਿਸ ਬਿਨ ਲਗੇ ਜਾਣ ਵੀਪਸਾ ਸੋਇ ॥੨੦੧॥

੧ਜਦੋਂ ਕੋਈ ਨਾਇਕਾ ਅਪਣੇ ਪਿਆਰੇ ਨੂੰ ਮਿਲਣ ਜਾ ਰਹੀ ਹੋਵੇ ਉਹਨੂੰ ਕਾਵਯ ਵਿਚ 'ਅਭਿਸਾਰਕਾ' ਨਾਯਕਾ ਕਹਿੰਦੇ ਹਨ । ਨਾਯਕਾ ਭੇਦ 'ਗੁਰੂ ਕਾਵਯ ਦਰਸ਼ਨ' ਦੀ ਚੌਥੀ ਝਲਕ ਵਿਚ ਹੋਸੀ ।

(੬੪)

ਬੰਨਗੀ

ਦੋਹਰਾ—

ਧੜ ਧੜ ਤੋਪਾਂ ਚਲੀਆਂ ਤੜ ਤੜ ਚਲੀ ਬੰਦੂਕ ।

ਬੜੁਕ ਬੜੁਕ ਸੂਹੇ ਲੜੇ ਗੜੁਕ ਗੜੁਕ ੧ਪਈ ਘੂਕ ॥੨੦੨॥

ਤਿਲਕ—ਜੇ ‘ਧੜ ਧੜ’ ਆਈ ਨ ਕਹਿ ਕੇ ਕੇਵਲ
‘ਧੜ’ ਆਈ ਹੀ ਕਹੀਏ ਤਾਂ ਰਚਨਾ ਭੈੜੀ ਲਗਦੀ ਹੈ ਇਸ
ਲਈ ‘ਵੀਪਸਾ’ ਭੂਸ਼ਣ ਹੈ ।

੨. ਚਿਤ੍ਰਾਲੰਕਾਰ ਵਰਣਨ

ਦੋਹਰਾ—

ਪ੍ਰਸ਼ਨੋਤ੍ਰ ਬਾਣੀ ਚਿਤ੍ਰ, ਪਾਠਾਂਤਰ, ਸੰਗ ਜਾਨ ।

ਹੋਰ ‘ਲੇਖਨੀ ਚਿਤ੍ਰ’ ਸੁਭ ਚਿਤ੍ਰ ਕਾਵਯ ਪਹਿਚਾਨ ॥੨੦੩॥

ਪ੍ਰਸ਼ਨੋਤਰ ਲੱਛਣ

ਦੋਹਰਾ—

ਕਹੇ ਛੰਦ ਵਿਚ ਉਤ੍ਰ ਹੋ ਅੰਤਿਰ ਲਾਪਕ ਸੋਇ ।

ਬਹਿਰਲਾਪਕਾ ਲਾਂਭ ਤੇ, ਪ੍ਰਸ਼ਨੋਤ੍ਰ ਬਿਧ ਦੋਇ ॥੨੦੪॥

ਅੰਤਿਰਲਾਪਕਾ ਪ੍ਰਕਾਰ

ਦੋਹਰਾ—

ਕਮਲ ਬੰਦ ਗੁਪਤੋਤ੍ਰ ਹੈ, ਉਤਰ ਅਨੇਕਾਂ ਏਕ ।

ਜੇਇ ਪ੍ਰਸ਼ਨ ਸੋ ਉਤਰ ਹੈ ਅੰਤਿਰਲਾਪ ਅਨੇਕ ॥੨੦੫॥

੧ਪਈ ਦੀਆਂ ੨ ਮਾਤ੍ਰਾਂ ਕਰਕੇ ਪੜ੍ਹੋ ।

੧. ਕਮਲ ਬੰਦੋਤਰ ਬੰਨਗੀ—

ਮਦਰਾ ਸ੍ਰੈਯਾ—ਬੀਜ ਬੁਏ ਕਿਵੇਂ ? ਕਾਜ ਮੁਕੇ ? ਜਗ
ਕੋਣ ਬੜਾ ਅੰਗ ਕੇ ਦਿਸਕਾ ? । ‘ਕੇਹਰਿ’ ਅੰਗ ਕਹੋ ਹਲਕਾ
ਕਹੁ ਕੋਲ ਗੁਮ ਨ ਕਰੇ ਕਿਸ ਕਾ । ਕੋਣ ਅਲੰਬ ਕਹੋ ਰਸ ਕਾ
ਨਰ ਕੈ ਰਹੇ ਬਲ ਜਾਂ ਖਿਸਕਾ ? । ਸਾਹਿਬ ਪ੍ਰੀਤ ਹਟੇ ਕਿਵੇਂ
‘ਕੇਹਰਿ’ ਕੇ ਮਨ ਚਾਉ ਸਦਾ ਕਿਸ ਕਾ ? ॥੨੦੬॥

ਤਿਲਕ—‘ਕੇਹਰਿ’ ਦੇ ‘ਰਿ’ ਉੱਤੇ ਅੱਖਰ ਇਕ ੨
ਕਰਕੇ ਲਾਇਆਂ ਵਾਰੇ ਵਾਰੀ ਸਭ ਪ੍ਰਸ਼ਨਾਂ ਦੇ ਉੱਤਰ
ਨਿਕਲਦੇ ਹਨ ।

ਜੈਸੇ ਜੀਉ ਕਿਵੇਂ ਬੀਜੀਂਦਾ ਹੈ ? ਉਤਰ—‘ਕੇਹਰਿ’
ਦੀ ‘ਰਿ’ ਦੇ ਮੁਹਰੇ ਏਸੇ ਤੁਕ ਦੇ ਪਿਛਲੇ ਅੱਧ ਦੇ ਅੱਖਰਾਂ ਨੂੰ
ਇਕ ੨ ਕਰਕੇ ਲਾਇਆਂ ਉਤਰ ਨਿਕਲਿਆ । ਸੋ ‘ਕੇ’ ਨੂੰ
‘ਰਿ’ ਮੁਹਰੇ ਲਾਕੇ ‘ਕੇਰਿ’ ਬਣਿਆ । ਏਹੋ ਪ੍ਰਸ਼ਨ ਦਾ ਉਤਰ
ਹੈ । ਦੂਜਾ ਪ੍ਰਸ਼ਨ ਹੈ ਕਿ ਕੰਮ ਕੇਵੇਂ ਮੁਕੇ ? ਉਤਰ (ਮ-ਰਿ)
ਮਰਿ ਏਸ ਤਰਾਂ ਬਾਕੀ ਦੇ ਅੱਖਰ ਭੀ ਲਾਏ ਤਾਂ ਨਰਿ, ਚਰਿ,
ਉਰਿ, ਸਰਿ, ਛਾਰਿ, ਕਿਰਿ (ਘਟਕ) ਸਰਿ (ਬਤਾਬਰੀ ਕਰਕੇ
ਦਾਰਿ (ਇਸਤ੍ਰੀ) ਅਤੇ ਕਾਰਿ, ਉਤਰ ਆਏ । ਇਨ੍ਹਾਂ ਉਤਰਾਂ
ਦੇ ਪਦ ਇਕੋ ‘ਰਿ’ ਦੇ ਆਸਰੇ ਬਣਨ ਕਰਕੇ ‘ਕਮਲ’ ਦਾ
ਆਕਾਰ ਬਣਾ ਦਿੰਦੇ ਹਨ ਇਸ ਲਈ ਇਹ ਕਮਲ ਬੰਦ
ਉੱਤਰ ਹੈ । ਜੈਸੇ—

(੬੬)

੨. ਅਨੇਕਾਂ ਦਾ ਇਕ ਉੱਤਰ—

ਦੋਹਰਾ—

ਸ਼ਬਦ ਮੂਲ ਕੀ ? ਵੈਸ਼ਕੀ ਦੁਖੀ ਬਾਲਿ ਕਿਉਂ ਹੋਇ ।
ਨਾਰਾ ਵਿਟਰਕੇ ਅੰਗ ਕਿਸ ? ਕਹੋ ਬਰਨ ਸਭ ਕੋਇ ॥੨੦੭॥
ਤਿਲਕ—ਸ਼ਲੇਖ ਦੁਆਰਾ ਅੱਖਰ, ਜਾਤੀ, ਲਾੜਾ ਨ
ਹੋਣਾ, ਅਤੇ ਭੈੜਾ ਕ੍ਰਮ ਕਰਕੇ ਉੱਤਰ ਸਮਝੋ ।

੩. ਗੁਪਤੋਤਰ, ਬੰਨਗੀ

ਦੋਹਰਾ—

ਬਿਪਦਾ ਕੋਣ ਨਿਵਾਰਦਾ ਕੋਣ ਕਰੇ ਜਸ ਨਿੱਤ ।
ਕਵਣ ਪਿਆਰਾ ਜਾਨ ਤੇ 'ਕੇਹਰਿ' ਆਖੇ ਮਿੱਤ ॥੨੦੮॥
ਅੰਤਲੇ ਹਿਸੇ ਵਿਚ ਹੀ 'ਮਿੱਤ' ਉੱਤਰ ਹੈ ।

੪. ਬੰਨਗੀ ਜੋ ਪ੍ਰਸ਼ਨ ਸੋਈ ਉੱਤਰ—

ਦੋਹਰਾ—

ਕੋਕਲ ਬੋਲੇ ? ਕਾਮਣੀ ? ਕਾਕਾਲੀ ? ਕਾਵਜੰਗ ?
ਕੰਪਤਿ ਧੀਰਜ ਦੇਇ ਕਹੁ ? ਕੀਰਤਿ ਕਰਨ ਮੁੰਦੰਗ ? ॥੨੦੯॥
ਤਿਲਕ—ਕੋਣ ਮੁੰਦਰ ਬੋਲੇ ? ਮਣੀ ਕੋਣ ਹੈ ? ਕਾਲੀ
ਕੀ ਹੈ ? ਵਜੰਗ ਕੀ ਹੈ ? ਪਤੀ ਕਿਹਨੂੰ ਧੀਰਜ ਦਿੰਦਾ ਹੈ ?
ਮਿੰਦੰਗ ਕੇਹੀ ਪ੍ਰੀਤੀ ਕਰਦੇ ਹਨ ? ਇਨ੍ਹਾਂ ਦੇ ਕ੍ਰਮ ਤੇ 'ਕੋਕਲ'
ਕਾਮਣੀ, ਕਾਵਾਂ ਦੀ ਭਾਰ, ਕਾਵਜ ਦਾ ਅੰਗ, ਕੰਬਦੀ ਹੋਈ
ਨੂੰ, ਅਤੇ 'ਕੀਰਤਨ' ਦੇ ਉਤਰ ਵਿਚੋਂ ਹੀ ਨਿਕਲੇ ।

੧ ਨਿੰਦਦੀ ਹੈ ।

ਵਹਿਰਲਾਪਕਾ ਵਰਣਨ

ਛਪਾ-ਕਵਨ ਭੋਗ ੧ 'ਅਸਥਾਨ' ਰਹੈਣ ਦੇ ਸੀਸ ਬਤਾਵੈ। ਗੁਰਿ ਤੋਂ ਨਰ ਕੀ ਪਾਇ ? ਪਬੰਧ ਦਾ ਮੂਲ ਸੁਨਾਵੈ। ਕੌਣ ਖਿੜਾਵੈ ਪਛੋਲ ? ਭਾਰ ਤਰਫ ਕੀ ਭੂਪਕੇ। ਕਿਮੇ ਭੁਝਾਵੈ ਪੁਰਖ ਨਾਰ ਬਹੁਤ ਕੀ ਕਰ ਸਕੇ। 'ਕੇਹਰਿ' ਕੌਣ ਸਕਾਵੈ ਦੁਜਾਨ, ਕਵਨ ੧੦ ਮਿੱਤ, ਅਰਿਜੀਵ ੧੧ ਕਹਿ। ੧੨ ਕੋ ਹਨੁਮਤ ? 'ਸ੍ਰੀ ਦਸਮੇਸ਼' ਅਰੁ 'ਸਤਿਗੁਰਿ ਨਾਨਕ' ਉਤ੍ਰ ਕਹਿ ॥੨੧੦॥

ਤਿਲਕ-ਸ੍ਰੀਰ, ਦਸ, ਸਤਿ, ਮੇਰ, ਸ਼ਸ਼ਿ, ਸਭਾ, ਤਿਖਾ, ਗੁੱਸਾ, ਰਿਣ, ਨਾਮ, ਨਸ਼ਾ, ਕਪਿ। ਇਨ੍ਹਾਂ ਉਤਰਾਂ ਦਾ ਆਦਿ ਵਰਣ ਲੈਕੇ 'ਸ੍ਰੀ ਦਸਮੇਸ਼' ਸਤਿਗੁਰੂ ਨਾਨਕ' ਲਿਖਿਆ। ਸੋ ੧ ਆਦਿ ਵਰਣ ਅਲਾਪਕਾ।

ਸੂਚਨਾ

ਅਸਲ ਵਿਚ ਇਹ ਅਲਾਪਕਾ ਅਭਿਧਾ ਮੂਲਕ ਨ ਹੋਣ ਕਰਕੇ ਨਖਿੱਧ ਕਾਵਯ ਵਿਚ ਸਮਝਣੀਂ ਚਾਹੀਏ। ਕਿਉਂਕਿ ਇਸਦੇ ਉੱਤਰ ਪ੍ਰਸ਼ਨ ਕਰਨਾ ਯਾ ਰਚਣਹਾਰ ਦੀ ਇੱਛਾ ਅਨੁਸਾਰ ਹੀ ਹੁੰਦੇ ਹਨ। ਸਰਬ ਸਾਧਾਰਣ ਦੇ ਅਨੁਭਵ ਵਿਚ ਉਹੀ ਨਹੀਂ ਫੁਰ ਸਕਦੇ ਜੋ ਫੁਰਨ ਭੀ ਤਾਂ ਉੱਤਰ ਦਾਤੇ ਨੂੰ ਇਹ ਪਤਾ ਜ਼ਰੂਰ ਨਹੀਂ ਹੁੰਦਾ ਕਿ ਰਚਣਹਾਰ ਨੇ ਇਕੋ ਅਰਥ ਵਾਲਾ ਕਿਹੜਾ ਸ਼ਬਦ ਲਿਆ ਹੈ।

੧੬ ਸੇ ਤਰਾਂ ਮੱਧ ਵਰਣ ਅਤੇ ਅੰਤ ਵਰਣ ਭੀ ਲਈਦੇ ਹਨ।

(ਅ) 'ਬਾਣੀ ਚਿਤ੍ਰਾ ਲੰਕਾਰ' ਵਰਣਨ

ਦੋਹਰਾ—

‘ਮੁਕਤਿ ਵਰਣ’ ‘ਸੁ ਅਧਰ’ ਬਿਨ ‘ਮਿਲਵੇਂ ਦੋਵੇਂ’ ਜਾਨ ।

‘ਅਖਰ ਨਿਯਮਤ’ ਰੱਖੀਏ, ਹੋਰ ਅਜਿਹਵਾ ਮਾਨ ॥੨੧੧॥

ਬੰਨਗੀ, ੧. ਮੁਕਤੇ ਵਰਣ

ਦੋਹਰਾ—

ਹਰਨ ਭਰਨ ਸਦ ਸਗਲ ਜਗ ਅਮਰ ਕਰਨ ਭਯ ਹਰਨ ।

ਭਵਨ ਧਰਨ ਅਜ ਅਮਰ ਤਨ ਚਰਨ ਸ਼ਰਨ ਨਰ ਤਰਨ ॥੨੧੨॥

੨. ੧ ਅਧਰ ਵਿਛੋੜਾ ਲੱਛਣ

ਦੋਹਰਾ—

‘ਅਧਰ ਵਿਛੋੜਾ ਜਾਨੀਏ ਵਰਣ ਪਵਰਗ ਨ ਜਾਸ ।

ਉਸੇ ਨਿਰੁਸ਼ਟਾ ਕਹਿਣ ਕਵਿਰੁਸ਼ਟੀ ਵਰਣ ਨਤਾਸ ॥੨੧੩॥

ਸੁਯਾ—ਜਾਸ ਨ ਅੰਤ ਨਯਾ ਰਿਖ ਨਾਰਦ ਤੇ ਹਰਿ
ਆਦਿਕ ਹਾਰ ਬਕੇ । ਗ੍ਰੰਥ ਹਜਾਰਹਿ ਗਾਇ ਰਹੇ ਸਦ ਗਯਾਨ
ਕਰੇਂ ਤਿਸ ਦਾਤਕ ਕੇ । ਗਾਇ ਰਹੇ ਜਸ ਇਦ੍ ਗਜਿੰਦ੍ ਧਨੇਸ਼
ਨਰੇਸ਼ ਅਧਾਰ ਤਕੇ । ਏਹੁ ਨ ਅੰਤ ਲਹੇਂ ਜਦ ‘ਕੇਹਰਿ’ ਕੀ
ਮਤਿ ਤਾਸ ਕੀ ਜਾਨ ਸਕੇ ॥੨੧੪॥

੩. ਤ੍ਰਿਨਿਰੁਸ਼ਮਤ ਲੱਛਣ

ਦੋਹਰਾ—

ਵਰਣ ਉਸ਼ਟੀ ਹੋਣ ਨ ਮੁਕਤੇ ਅਰੁ ਸਭ ਵਰਨ ।

ਤਿਸੇ ਨਿਰੁਸ਼ਟਾ ਮੱਤ ਸੋ ਕਹਿਣ ਕਵੀ ਮਨਹਰਨ ॥੨੧੫॥

੧ਬੁਲ ਨ ਮਿਲਣੇ । ੨ਬੁਲ ਦੇ ਅਖਰ । ਤਨਾਲੇ ਬੁਲ
ਨਾਂ ਲਗਣੇ ਨਾਲੇ ਮਾਤਰਾਂ ਤੋਂ ਰਹਿਤ ਅੱਖਰ ਹੋਣੇ ।

(੬੬)

ਬੰਨਗੀ

ਘਨਾਸਰੀ—ਕਰਤ ਧਰਤ ਅਰ ਹਰਤ ਸਗਲ ਜਗ,
ਅਜਰ ਅਡਰ ਤਨ ਸਕਲ ਅਕਲ ਧਰ । ਸ਼ਰਨ ਧਰਤ ਨਰ
ਤਰਤ ਜਗਤ ਜਲ ਸਗਲ ਰਣਣ ਜਸ ਅਦਲ ਕਰਨ ਕਰ ।
ਨਰਕ ਕਦਨ ਜਨ ਦਰਦ ਦਲਨ ਗਤ ਸਜਨ ਕਰਨ ਹਤ
ਖਲਨ ਸਕਲ ਊਧਰ । ਸਰਸ ਚਰਨ ਧਰ ਸ਼ਰਨ ਅਖਯ ਜਸ
ਜਯ ਜਯ ਜਯ ਕਰਨ ਅਘਨ ਨਰ ਹਰ ॥੨੧੬॥

੪. ਅਜਿਹਵਾ ਲੱਛਣ

ਵੇਹਿਰਾ—

ਸੂਰਹਿ ਕਵਰਗ ਪਵਰਗ ਕਰਿ ਹੋਰ ਵਰਣ ਸਭ ਹੀਨ ।
ਤਿਸੇ ਅਜਿਹਵਾ ਕਹਿਣ ਸਭ 'ਕੇਹਿਰ' ਕਵੀ ਪ੍ਰਬੀਨ ॥੨੧੭॥

ਬੰਨਗੀ

ਸੈਯਾ—ਪਾਪ ਕਹੋ ਕਿਹ ਆਇ ਕਯੋ ਮੁਹਿ ਕਾਹਿ ਕਯਾ
ਪਿਯ ਕੋਪ ਅਭੰਗਾ । ਅੰਗੀਆ ਕੋ ਪਗ ਪਾਇ ਖਿਮੋ ਕਬ
ਆਇ ਗਹੋਂ ਪਿਯ ਮੋਹਿ ਕੋ ਅੰਗਾ । ਖੇਹ ਹੁਵਾਂ ਪਗ ਪੀਅ
ਬਹਾਂ ਸਮ ਹੀਯ ਮੈਂ ਵੇਹਿ ਏਹੁ ਉਮੰਗਾ । ਮੈਂ ਉਪਮਾ ਕਹਿਕੇ
ਕਬ ਖੇਮ ਗਹਾਂ ਸਮ ਅੰਬ ਪਯੂਖ ਔ ਗੰਗਾ ॥੨੧੮॥

ਤਿਲਕ—ਜੀਭ ਫੜਕ ਬੇਸ਼ਕ ਪੜ੍ਹੋ ।

(੭੦)

੫. ਅੱਖਰ ਨਿਯਮਤ ਲੱਛਣ

ਦੋਹਰਾ—

ਅੱਖਰ ਔਣ ਬੰਧੇਜ ਦੇ ਅੱਖਰ ਨਿਯਮਤ ਚਿੱਤ੍ਰ।
ਇਕ ਤੋਂ ਲੈ ਕੇ ਸੱਤ ਕਰਿ ਫਬਣ ਹੋਰ ਨਾ ਮਿੱਤ੍ਰ॥੨੧੯॥

ਬੰਨਗੀ ਇਕੋ ਅੱਖਰ ਦੀ

ਦੋਹਰਾ—

ਕਾਕਾ ! ਕੋਕੋ ਕੀ ਕਕੇਂ ਕੋਕਾਂ ਕੇ ਕਕ ਕੋਕ।
'ਕੋ ਕੋ' ਕੂ ਕੇ ਕਾਕ ਕੇ ਕੀ ? ਕੋ ਕੂਕੇ ਕੋਕ ॥੨੨੦॥
ਅਰਥ—ਹੇ ਕਾਂ ਤੂੰ ਚਕਵੇ ਦੇ ਬੋਲ ਬੋਲਦੇ 'ਕੋ ਕੋ' ਕੀ
ਕਰਦਾ ਹੈਂ ਭਲਾ ਕੋਈ ਕਾਂ ਦੇ 'ਕੋ ਕੋ' ਕਰਨ ਤੇ ਉਹਨੂੰ
ਚਕਵਾ ਕਹੇਗਾ ?

ਦੋ ਅੱਖਰ ਨਿਯਮਤ

ਦੋਹਰਾ—

ਰਮ ਰਮ ਰੋਮਾ ਰੋਮ ਮੇਂ ਮੇਰੇ ਰਾਮ ਮੁਗਾਰਿ।
ਮੁਰਿ ਮੁਰਿ ਮਾਰੇਂ ਮਾਰ ਮੁਰ ਰਮੇ ਰਾਮ ਮੁਰਿਮਾਰ ॥੨੨੧॥
ਅਰਥ—ਰਾਮ ਮੁਗਾਰਿ ਮੇਰੇ ਰੋਮ ਰੋਮ ਵਿਚ ਰਮ ਕੇ
ਕਾਮ ਰੂਪ ਮੁਰ (ਦੇਤ੍ਰ) ਨੂੰ ਮੁੜ ਕੇ ਮਾਰ ਰਹੇ ਹਨ ਇਸ
ਪ੍ਰਕਾਰ ਰਾਮ 'ਮੁਰ' ਦੇ ਮਾਰਨ ਵਿਚ ਖ਼ੀੜਾ ਕਰ ਰਹੇ ਹਨ।

(ੲ) 'ਪਾਠਾਂਤਰ ਚਿਤ੍ਰ' ਵਰਣਨ

ਦੋਹਰਾ—

ਵਰਣ ਬਦਲ, ਮੱਥਾਖਰੀ ਹੋਰ 'ਬੁਝਾਰਤ' ਆਦਿ।
ਤੇ ਪਾਠਾਂਤਰ ਚਿਤ੍ਰ ਹਨ ਆਖਣ ਕਵੀ ਮੁਯਾਦਿ ॥੨੨੨॥

੧. 'ਵਰਣ ਬਦਲ'

ਦੇ ਲੱਕੜ ਤੇ ਉਦਾਹਰਣ ਬੜੇ ਗੰਥ ਵਿਚ ਦੇਖ

੨. 'ਮਧਾਖਰੀ' ਲੱਛਣ

ਦੋਹਰਾ—

ਇਕ ਇਕ ਵਰਣ ਤਿਆਗ ਕੇ ਰਹਿੰਦੇ ਅੱਖਰ ਜੋੜ ।
ਪੜ੍ਹੇ ਪਾਲ ਮੱਧਾਖਰੀ ਮਤਲਬ ਹੋਰ ਨਿਚੋੜ ॥੨੨੪॥
ਸ਼ੋਕ ਹਰਨ ਤਾ ਨਰਨ ਕੇ ਜਹਿ ਗੁਰਿ ਭਗਤੀ ਰਾਗ ।
ਅਮਰ ਦਾਤ ਖਾਰਜਿ ਭਲਾ ਚਲੈ ਸੁਧਯਾਵੈ ਨਾਗ ॥੨੨੫॥
ਸੂਚਨਾ—ਇਸ ਵਿਚ 'ਸੋ' ਆਦਿ ਤੋਂ ਇਕ ੨ ਅੱਖਰ
ਛੱਡ ਕੇ ਵਿਚਕਾਰਲੇ ਅੱਖਰ 'ਕ' ਆਦਿ ਪੜ੍ਹੀਏ ਤਾਂ ਦੋਹਾਂ
ਤੁਕਾਂ ਵਿਚੋਂ "ਕਰਤਾਰ ਕੇਹਰਿ ਗਰਾਮ ਦਾਖਾ ਜ਼ਿਲਾ
ਲੋਧਯਾਨਾ ਨਿਕਲਦਾ ਹੈ ।

੩. ਬੁਝਾਰਤ ਦੀ ਬੰਨਗੀ

ਚੌਪਈ—ਨਾਲੋਂ ਪਹਿਲਾ ਸ਼ਬਦ ਹਟਾਇ । ਹੋ ਭਖ
ਧਾਤੁ ਕੇਰਿ ਕਪੁਯਾਇ । ਪਹਿਲਾ ਸ਼ਬਦ ਲੋਟ ਦਾ ਨਾਮ ।
ਬੁੱਝ ਗਯਾਨੀ ਕੈਲ ਗਰਾਮ ॥੨੨੫॥
ਤਿਲਕ-ਦਾਖਾ ।

(੭੨)

(ਸ) ਲੇਖਣੀ ਚਿੱਤ੍ਰ ਲੱਛਣ

ਦੋਹਰਾ—

ਖੜਗ ਆਦਿ ਦਾ ਰੂਪ ਲਿਖ ਤਿਸਤੇ ਵਰਣ ਖਿੰਡਾਇ ।
ਜਦ 'ਲੇਖਣੀ ਚਿਤ੍ਰ' ਤਿਸ ਘਟ ਵਧ ਦੋਸ਼ ਨ ਕਾਇ ॥੨੨੬॥

ਪ੍ਰਕਾਰ

ਦੋਹਰਾ—

ਖੜਗ, ਹਾਰ ਅਰੁ ਛੁਣਛੁਣਾ ਚੌਕੀ ਬੰਦ ਵਿਚਾਰ ।
ਤ੍ਰਿਪਦੀ ਬੰਦ ਸੁ ਛੰਦ ਕਰਿ ਬੰਦ ਕਰਾਂ ਵਿਸਥਾਰ ॥੨੨੭॥

੧. ਬੰਨਗੀ, ਖੜਗਬੰਦ

ਦੋਹਰਾ—

ਫਿਰ ਫਿਰ ਫਿਰ ਚਰਨੀ ਲਗਾ ਜਗਾ ਜਗਾ ਘੁਮ ਆਇ ।
ਓੜ ਨਿਭੇ ਸ੍ਰੀ ਸਤਿਗੁਰੇ ਹਰਦਮ ਕਰੇ ਸਹਾਇ ॥੨੨੮॥

ਤਿਲਕ—ਦੂਜਾ, ਵੇਥਾ, ਛੇਵਾਂ, ੧੧ ਵਾਂ ੧੩ ਵਾਂ
੧੫ ਵਾਂ ਸਮਾਨ ਅੱਖਰ ਹਨ । ਦੂਜੀ ਤੁਕ ਸਰਲ ਹੀ ਹੈ ।

੨. ਹਾਰ ਬੰਦ

ਦੋਹਰਾ—

ਧਰ ਪਰ ਮਲ ਮਲ ਭਾਲ ਨਿਜ ਭਜ ਅਜ ਨਰ ਕਰਤਾਰ ।
ਤਨਮਨਧਨ ਅਤਿ ਚੇਤਿਅਤਿ ਮਤਿਗਤਿਅਤਰ ਅਪਾਰ ॥੨੨੯॥

੨ਲੇਖਣੀ ਚਿਤ੍ਰ ਵਿਚ ੪ ਦਾ ਵ, ਯ ਦਾ ਜ ਅਬਵਾ
ਟਿੱਪੀ, ਬਿੰਦੀ ਦੇ ਲੱਗਣ ਨਾਲ ਗਣ ਦਾ ਕੋਈ ਵਿਚਾਰ
ਨਹੀਂ ਕਰੀਦਾ ।

(੭੩)

ਤਿਲਕ—ਪਹਿਲਾ ਚੌਥਾ, ਛੇਵਾਂ, ੮ਵਾਂ, ੧੦, ਆਦੀ
ਅਖਰਾਂ ਦੀ ਸਮਾਨਤਾ ਹੈ।

੩. ਚੌਕੀ ਬੰਦ

ਛੰਦ—ਸਰਸ ਚਰਨ ਗੁਰ ਦੇਵ ਨੂੰ ਰਿਹਾ ਜੀਅੜਾ ਤਰਸ।

ਸਰਤ ਮੇਂ ਛੁਬਦਾ ਜਾਨਕੇ ਲੋਚਾਂ ਚਰਨਨ ਪਰਸ।

ਸਰਪ ਸਮਾਨ ਕਾਲ ਖਾਵੇ ਦੇਹ ਨੂੰ ਹਿਰਦੇ ਦਰਸ।

ਸਰਦ ਸੁੰਦਰੀ ਦੇਹ ਮੇਂ ਵੇਖਾਂ ਕਿਵੇਂ ਰੂਪ ਜੋ ਸਰਸ ॥੨੩੦॥

ਤਿਲਕ ਹਟੇਕ ਦੇ ਅੰਤਲੇ ੩ ਅੱਖਰਾਂ ਨੂੰ ਉਲਟਾਕੇ
ਅਰਲੀ ਦਾ ਆਦਿ ਬਣਿਆ। ਅਤੇ ਪਿਛਲੀ ਦੇ ਅੰਤਲੇ
ਤਿੰਨਾਂ ਦਾ ਉਲਟ ਰੂਪ ਆਦਿਲੀ ਦੇ ਪਹਿਲੇ ੩ ਅੱਖਰ ਹਨ।
ਇਹ 'ਵਰਣ ਬ੍ਰਿਤ' ਦਾ ੧੯ ਅੱਖਰਾਂ ਛੰਦ ਹੈ।

੪. ਛੁਲਛੁਲਾ ਬੰਦ

ਦੋਹਰਾ—

ਭਗਵਤਿ ਸੁਰਪਤਿ ਲੋਕਪਤਿ ਏਦੀਪਤਿ ਵਿਸ਼ਨਾਥ।

ਚਰਨਨ ਪਦਮਨ ਸੇਵਜਨ ਸਦ ਮਨ ਟੇਕੇ ਮਾਥ ॥੨੩੧॥

ਤਿਲਕ—ਤਿੰਨ ੨ ਅੱਖਰ ਲਾਂਗੇ ਆਕੇ ਇਕੇ 'ਤਿ'
ਉਤੇ ਲਗੇ, ਏਵੇਂ ਹੀ ਦੂਜੇ ਪਾਸੇ 'ਨ' ਉਤੇ ਲਗੇ ਅਤੇ ਅੰਤਮ
ਵਰਣ 'ਥ' ਦੋਹਾਂ ਤੁਕਾਂ ਦਾ ਸਾਂਝਾ ਹੈ।

੫. ਚਰਨ ਗੁਪਤ 'ਤ੍ਰਿਪਦੀ' ਲੱਛਣ

ਦੋਹਰਾ—

ਚਾਰ ਚਰਣ ਦੇ ਵਰਣ ਜਦ ਤਿੰਨ ਚਰਣ ਵਿਚ ਐਣ।

ਚਰਨ ਗੁਪਤ ਸੋ ਤਿਰਪਦੀ 'ਕੋਹਰਿ' ਕਵਿ ਦਿਖਲੈਣ ॥੨੩੨॥

(੭੪)

ਬੰਨਗੀ

ਦੋਹਰਾ—

ਕਰਿ ਕਰਿ ਮੋਏ ਪਾਪ ਨਰ ਨਾਮ ਦਾਨ ਗਤ ਭੂਲ ।
ਹਰਿ ਹਰਿ ਕੀਏ ਪਾਪ ਹਰ ਕਾਮਧੇਨ ਪਤ ਭੂਲ ॥੨੩੩॥

ਉਭਯਾਲੰਕਾਰ ਵਰਣਨ

ਦੋਹਰਾ—

ਹੈ ੧ ਸ਼ਲੇਖ ਬਕ੍ਰੋਕਤਿ ਅਰੁ ਤੀਜਾ ਮੁੱਦਾ ਜਾਨ ।
ਉਭੇ ਸ਼ਕਤਿ-ਇਤਯਾਦ ਮੇ ਉਭਯਾਲੰ ਕ੍ਰਤ ਮਾਨ ॥੨੩੪॥

੧. ਸ਼ਲੇਖਾਲੰਕਾਰ ਲੱਛਣ

ਦੋਹਰਾ—

ਜਦੋਂ ਸ਼ਬਦ ਯਾ ਅਰਥ ਦਾ ਬਹੁਤ ਪੱਖ ਮੇਂ ਜੋਗ ।
ਭੂਸ਼ਣ ਜਾਣ ਸ਼ਲੇਖ ਤਿਸ ਕਹਿਣ ਕਵੀਸ਼ਰ ਲੋਗ ॥੨੩੫॥

ਬੰਨਗੀ, ਸ਼ਬਦ ਸ਼ਲੇਖ

ਦੋਹਰਾ—

ਤੱਕਣ ਸਦਾ 'ਸੁਵਰਨ' ਨੂੰ 'ਮਨਕਾ ਮਣਿਕਾ ਮਾਲ ।
'ਚੰਦ ਮੁਖੀ' ਦਾ ਜਸ ਕਹਿਣ ਜਿਨਾਂ ਮਿੱਤ ਗੋਪਾਲ' ॥੨੩੬॥

ਤਿਲਕ—ਕਵੀ ਪੱਖ ਵਿਚ ਸੁਵਰਣ ਦਾ ਅਰਥ ਸੁਭ
ਅੱਖਰ । “ਮਨ ਦਾ ਮਾਲ ਮਣਕਾ” ਇਤਨੇ ਦਾ ਅਰਥ ‘ਮਨ

੧ ਜੋ ਇਨ੍ਹਾਂ ਨੂੰ ਸ਼ਬਦਾ ਲੰਕਾਰਾਂ ਵਿਚ ਗਿਣਿਆ
ਜਾਂਦਾ ਹੈ ਸੋ ਠੀਕ ਨਹੀਂ ਇਹਦੀ ਵਿਚਾਰ ਵਡੇ ਗ੍ਰੰਥ ਵਿਚ
ਕੀਤੀ ਜਾਏਗੀ । ੨ ਹੋਰ ਭੀ ਅਲੰਕਾਰ ਇਨ੍ਹਾਂ ਤੋਂ ਬਿਨਾਂ ਹਨ ।

ਦਾ ਮਾਲ ਬੁਧਿ' ਹੈ। 'ਚੰਦ ਮੁਖੀ' ਦਾ ਅਰਥ ਫੁੱਲ ਅਤੇ ਗੋਪਾਲ ਦਾ ਅਰਥ ਰਾਜਾ ਹੈ। ਚੌਰ ਪੱਖ ਵਿਚ ਇਨ੍ਹਾਂ ਦੇ ਅਰਥ ਕ੍ਰਮ ਤੇ ਸੋਨਾ, ਕਾਮਣੀ ਦਾ ਮਾਲ, ਮੂੰਹ ਤੇ ਚੰਦ (ਗਹਿਣਾ) ਪਾਉਣ ਵਾਲੀ ਅਤੇ 'ਗੋਪਾਲ' ਦਾ ਅਰਥ ਗੁੱਜਰ ਆਦਿ ਭੰਗਰਾਂ ਦੇ ਛੇੜੂ ਹਨ ਅਤੇ ਕਾਮੀ ਪੱਖ ਵਿਚ ਸੋਹਣਾ ਰੂਪ, ਮਨ ਨੂੰ ਇਸਤ੍ਰੀ ਦਾ ਮਲ ਸਮਝਣਾ ਅਤੇ ਗੋਪਾਲ ਦਾ ਅਰਥ ਕ੍ਰਿਸ਼ਨ ਹੈ। ਸੋ ਸੁਵਰਣ ਆਦਿ ਪਦਾਂ ਦਾ ਮੇਲ ਬਹੁਤ ਪੱਖਾਂ ਵਿਚ ਹੋਣ ਕਰਕੇ ਸ਼ਲੇਖਾਲੰਕਾਰ ਹੈ।

ਚੰਨਗੀ ਅਰਥ ਸ਼ਲੇਖ

ਕਬਿੱਤ—ਉਚ ਨੀਚ ਰਾਉ ਰੰਕ ਸਭ ਨੂੰ ਸਮਾਇ ਲਏ
ਅਤਿ ਹੀ ਭੂੰਘਾਈ ਭਰੀ ਸਾਗਰ ਕੀ ਅੰਸਣੀ। ਸ਼ਾਨ ਭਰੀ
ਮਾਨ ਭਰੀ ਯੋਬਨ ਦੇ ਤਾਨ ਭਰੀ ਰਮਕ ਰਮਕ ਚਲੀ ਆਵੇ
ਜੈਸੇ ਹੰਸਣੀ। ਕਾਮਾ ਮਿਟੈਣ ਨੂੰ ਜੈ ਆਵਦਾ 'ਦੇਹਰਿ' ਕਵਿ
ਨਰ ਅਣਜਾਣ ਨੂੰ ਨਿਗਲ ਜਾਵੇ ਕੰਸਣੀ। ਇਕਨਾ ਨਿਹਾਲ
ਤੇ ਬਿਹਾਲ ਕਰੇ ਇਕਨਾ ਨੂੰ ਟੇਢ ਟੇਢ ਭਰੀ ਯਮਰਾਜਨ
ਕੀ ਬੰਸਣੀ ॥੧੩੭॥

ਤਿਲਕ—ਨਦੀ ਅਤੇ ਕੂਲਟਾ ਨਾਯਕਾ ਦੇ ਪ੍ਰੇਮ ਵਿਚ
ਸ਼ਬਦ ਬਦਲਨ ਨਾਲ ਭੀ ਅਰਥਾਤ ਅਰਥ ਸ਼ਕਤੀ ਨਾਲ ਭੀ
ਬਹੁਤ ਪੱਖਾਂ ਵਿਚ ਅਰਥ ਲਗਦਾ ਹੈ।

ਬਕ੍ਰੋਕਤਿ ਅਲੰਕਾਰ, ਲੱਛਣ

ਦੋਹਰਾ—

ਕਹੇ ਅਰਥ ਤੋਂ ਹੋਰ ਹੀ ਸੋਤਾ ਕਲਪੇ ਜਾਣਿ।

ਸ਼ਬਦ ਅਰਥ ਦਾ ਬਿੰਗ ਪਾ, ਜੋ ਬਕ੍ਰੋਕਤਿ ਪਛਾਣਿ ॥੧੩੮॥

(੭੬)

ਸ਼ਬਦ ਬਕ੍ਕੋਕਤਿ ਬੰਨਗੀ

ਦੋਹਰਾ—

ਸੁਣਿ ਬਾਲੀ, ਮਨ ਮੋਹਨੀ, ਸੂਰਜ ਮੁਖੀ, ਸੁਨਾਰਿ ।
ਭਲੀ ਭਾਂਤ ਪੂਰਣ ਕਰੈ ਸਫਲ ਸੰਜੋਗ ਸਿੰਗਾਰ ॥੨੩੯॥

ਉਤਰ ਸ੍ਰੋਤਾ ਦਾ

ਦੋਹਰਾ—

ਬਾਲੀ ਕਜੈਂ ਮੈਂ ਨਾਰਿ ਹਾਂ, ਹਨਾਨ ਕਰਾਂ ਨਿਹਾਲ ।
ਸੂਰਜ ਮੁਖੀਆਂ ਵੇਰ ਬਣ, ਹਟ ਸੁਨਿਆਰਾ ਭਾਲ ॥੨੪੦॥

ਤਿਲਕ—ਕਹਿਣ ਵਾਲੇ ਨੇ ਬਾਲੀ, ਮਨ ਮੋਹਨੀ ਆਦੀ
ਆਖਿਆ, ਮਗਰ ਸ੍ਰੋਤਾ ਨੇ ਬਾਲੀ ਆਦੀ ਦੇ ਹੋਰ ਅਰਥ
(ਮੈਂ ਸੁਰਜੀਵ ਦਾ ਭਾਈ ਨਹੀਂ, ਹਨਨ ਕਰਨ ਵਾਲੀ ਨਹੀਂ,
ਫੁਲ ਨਹੀਂ, ਅਤੇ ਸੁਨਿਆਰ ਨਹੀਂ,) ਕਲਪਕੇ ਉਤਰ ਦਿਤਾ ।

ਅਰਥ ਬਕ੍ਕੋਕਤਿ ਬੰਨਗੀ

ਕਬਿੱਤ—ਕਹੋ ਧਰ ਧੀਰ ਚੀਰ ਕਿਥੇ, ਜੋ ਚੁਰਾਏ ਚੋਰ,
ਛੋੜ ਆਏ ਰੁਖ ਕਿਥੇ ਬਾਲੀ ਸੀ ਡਰਾਵਣੇ । ਕਹੋ ਅਜ ਕਲ
ਕੁਲ ਕੌਣ ਸੀ ਵਧਾਇ ਰਹੇ ਲੰਕਾ ਦੇ ਦੁਆਰੇ ਲਗੇ ਬਾਂਦਰ
ਵਧਾਵਣੇ । ਕਿਥੇ ਬਜੇ ਮੁਰਲੀ ਮੋਹਰ ਦੀ 'ਕੋਹਰਿ' ਕਵਿ
੧ ਦੌਲ ਦੀ ਦੰਡੋਲ ਭੁਲੇ ਮੁਰਲੀ ਵਜਾਵਣੇ । ਕੇਝੂ ੨ ਬਨਮਾਲ
ਹੁਣ ਹਾਲ ਬੁਰੇ ਹਾਲ ਹੋਣ ਨਾਰ ਨੂੰ ਤਿਆਗ ਜੈ ਵਿਰਾਗ
ਲਗੇ ਨੁਾਵਣੇ ॥੨੪੧॥

ਤਿਲਕ—ਰਾਮਚੰਦ੍ਰ ਜੀ ਅਤੇ ਕ੍ਰਿਸ਼ਨ ਜੀ ਦੇ ਭਗਤਾਂ ਦੇ
ਪ੍ਰਸਪਰ ਮੋਹਣੇ ਹਨ, ਜੋ ਉਟੰਕਨ ਕ੍ਰਿਸ਼ਨ ਜੀ ਦੇ ਕਰਮਾਂ ਤੇ ਹੈ,

ਉਹੀ ਉਲਟਾਕੇ ਸ੍ਰੋਤਾ ਵਲੋਂ ਰਾਮਚੰਦ੍ਰ ਜੀ ਤੇ ਕੀਤਾ ਗਿਆ ਹੈ।

ਯਥਾ—ਪ੍ਰਸ਼ਨ ਰਾਮ-ਭਗਤ ਦਾ-ਜੋ ਕਪੜੇ ਕ੍ਰਿਸ਼ਨ ਨੇ ਚੁਗਾਏ ਸਨ ਉਹ ਕਿਥੇ ਹਨ ? ਤਾਂ ਕ੍ਰਿਸ਼ਨ ਭਗਤ ਨੇ ਰਾਮਚੰਦ੍ਰ ਜੀ ਦੀ ਕਮਜ਼ੋਰੀ ਨੂੰ ਨਿਸ਼ਾਨਾ ਰੱਖਕੇ ਉੱਤਰ ਦਿੱਤਾ ਕਿ ਕਪੜੇ ਉਨ੍ਹਾਂ ਰੱਖਾਂ ਤੇ ਹਨ ਜਿੱਥੇ ਕਿ ਭਿਆਨਕ ਬਾਲੀ ਰਹਿੰਦਾ ਸੀ। ਏਸੇ ਤਰਾਂ ਪ੍ਰਸ਼ਨ ਹੋਯਾ ਕਿ ਹੁਣ ਕਿਸ ਗੋਪੀ ਵਿਚੋਂ ਉਲਾਦ ਪੈਦਾ ਕਰ ਰਹੇ ਹਨ ? ਉੱਤਰ ਬਾਂਵਰ ਕੁਲ ਪੈਦਾ ਕਰ ਰਹੇ ਹਨ। ਪ੍ਰਸ਼ਨ—ਕਿਹਦੇ ਘਰ ਹੁਣ ਮੁਰਲੀ ਵਜਦੀ ਹੈ ? ਉੱਤਰ—ਆਪਣੀ ਸੁਪਤਨੀ ਦੀ ਖੋਜ ਵਿਚ ਮੁਰਲੀ ਵਜਾਉਂਦੀ ਹੀ ਭੁੱਲ ਗਈ। ਪ੍ਰਸ਼ਨ—ਹੁਣ ਕਿਹੜੇ ਦਰਯਾਉ ਵਿਚ ਕ੍ਰਿਸ਼ਨ ਕੇਲ ਕਰਦਾ ਹੈ ? ਉੱਤਰ—ਸੀਤਾ ਨੂੰ ਬਨਬਾਸ ਦੇਕੇ ਉਸਦੇ ਵੇਰਾਗ ਜਲ ਨਾਲ ਨ੍ਹਾ ਰਹੇ ਹਨ। ਸੋ ਬਕ੍ਰੋਕਤਿ ਹੋਈ।

੩. 'ਮੁੱਦਾਲੰਕਾਰ' ਲੱਛਣ

ਦੋਹਰਾ—

ਲੋੜੀਂਦੇ ਪਰਸੰਗ 'ਚੋਂ ਬਾਂਛਤ ਸੂਚਨ ਹੋਇ।
ਸੋ ਮੁੱਦਾਲੰਕਾਰ ਹੈ ਸ਼ਬਦ ਅਰਥ ਬਿਧ ਦੋਇ ॥੨੪੨॥

ਬੰਨਗੀ ਸ਼ਬਦ ਮੁੱਦਾ

ਜਹਾਨ ਪਾਲਿਕਾ—ਮਹਾ ਮੁਬਾਰਿਕਾ ਕ੍ਰਿਪਾਨ ਧਾਰਿਕਾ।
ਅਨੰਦ ਕਾਰਿਕਾ ਸੁੰਦ ਤਾਰਿਕਾ।
ਕਰੇ ਸੁਘਾਲਿਕਾ ਬਨਾਇ ਬਾਲਿਕਾ।
ਸੁਪ੍ਰਾਣ ਮਾਲਿਕਾ 'ਜਹਾਨ ਪਾਲਿਕਾ' ॥੨੪੩॥

ੴ ਸਤਿਗੁਰੂ । ੨੪੨ਯਾਉ ।

(੭੮)

ਤਿਲਕ-ਛੰਦ ਦਾ ਨਾਮ ਵਿਚੋਂ ਜਣਾਯਾ ।

ਅਰਥ ਮੁੱਦ੍ਰਾ, ਬੰਨਗੀ

ਕਬਿੱਤ—ਰਸ ਕਸ ਤਜਾਗੀ ਤੇ ਵਿਰਾਗੀ ਰੂਪ ਧਾਰਿ
ਕੇਤੇ ਮਾਯਾ ਦੇ ਬਜ਼ਾਰ ਚਿਤ ਆਪਣਾ ਵਿਕਾ ਗਏ । ਤਰਕ
ਖਿੰਡਾਇ ਭਾਉ ਭਗਤ ਉਠਾਇ ਕੇਤੇ ਦਾਰਿਦ ਦ੍ਰਿੜਾਇ ਅੱਤ
ਅੰਤ ਪਛਤਾ ਗਏ । ਕੇਤੇ ਕਵਿ 'ਕੇਹਰਿ' ਅਕਾਰਣ ਕਹਰ ਕਰਿ
ਲੋਕ ਪਰਲੋਕ ਦੋਵੇਂ ਆਪਣਾ ਗਵਾ ਗਏ । ਸਾਂਤ ਬੀਰ ਆਤਮਾ
ਮਹਾਤਮਾ ਸ਼ਰਨ ਵਿਚ ਜੇੜੇ ਜੰਤ ਆ ਗਏ ਨਿਕੰਟ ਰਾਜ
ਪਾ ਗਏ ॥੨੪੩॥

ਤਿਲਕ—ਅਰਥ ਦੁਆਰਾ ਗੱਤਮ, ਬੁੱਧ, ਸ੍ਰਿੰਗੀਰਿਖ,
ਵਿਆਸ, ਜੈਮੁਨੀ, ਅਰੰਤ ਅਤੇ ਐਰੰਗਜੇਬ ਦਾ ਬ੍ਰਿਤਾਂਤ
ਸੂਚਨ ਹੁੰਦਾ ਹੈ ।

ਰਸਵਤ ਆਦੀ ਵਿਚਾਰ

ਦੋਹਰਾ—

ਰਸਵਤ ਆਦਿਕ ਸੱਚ ਹਨ, ਰਸ ਦੇ ਜੋ ਅਪਰੰਗ ।
ਰਸ ਪਰਕਰਣ ਕਿਹਾ ਨਹੀਂ ਤਾਂਤੇ ਤਜੇ ਨਿਸੰਗ ॥੨੪੪॥

ਤਿਲਕ—ਰਸਵਤ, ਭਾਵਉਦਯਵਤ, ਸੰਧਿਵਤ,
ਸਖਲਵਤ, ਪ੍ਰੇਮ, ਉਰਸੀ ਅਤੇ ਸਮਾਹਿਤ ਇਹ ੭ ਅਲੰਕਾਰ
ਰਸਾਂ ਦੇ ਅਪਰੰਗ ਹਨ, ਇਸ ਲਈ ਇਨ੍ਹਾਂ ਦੀ ਵਿਚਾਰ
'ਰਸ' ਵਰਣਨ ਹੋ ਚੁਕਣ ਦੇ ਪਿਛੋਂ ਹੀ ਹੋ ਸਕੇਗੀ ।

‘ਅਲੰਕਾਰ ਦੋਸ਼’ ਵਰਣਨ

੧. ਉਪਮਾਲੰਕਾਰ ਦੋਸ਼

ਗਦਯ—ਕਿਸੇ ਉਪਮੇਯ ਦੇ ‘ਬ੍ਰਿਥਾ’ ਜਾਂ ‘ਘਟੀਆ’ ਉਪਮਾਨ ਕਥਨ ਕਰਨ ਨਾਲ ਉਪਮਾਲੰਕਾਰ ਦੂਸ਼ਤ ਹੁੰਦਾ ਹੈ। ਜੈਸੇ ਹੇ ਰਾਜਾ ! ਆਪਦਾ ਜਸ ਦੀ ਵੇ ਦੀ ਤਰਾਂ ਚਮਕ ਰਿਹਾ ਹੈ ਸੇ ਨਜ਼ੁਨਤਾ ਦੋਸ਼ ਹੈ। ਅਤੇ ‘ਆਪਦਾ ਜਸ ਬ੍ਰਿਛ ਦੀ ਸ਼ਾਖਾ ਦੀ ਤਰਾਂ ਇਸਥਿਰ ਹੈ’ ਇਸ ਵਿਚ ਸ਼ਾਖਾ ਉਪਮਾਨ ਬ੍ਰਿਥਾ ਹੀ ਹੈ।

੨. ਉਤਪ੍ਰੇਖਜਾਲੰਕਾਰ ਦੋਸ਼

ਜੇਕਰ ਜਿਉਂ, ਤਿਉਂ, ਸਮ ਆਦੀ ਸ਼ਬਦ ਉਤਪ੍ਰੇਖਜਾ ਵਿਚ ਵਰਤੇ ਜਾਣ ਤਾਂ ਉਪਮਾ ਅਲੰਕਾਰ ਬਣ ਜਾਣ ਕਰਕੇ ਉਤਪ੍ਰੇਖਿਯਾ ਦੂਸ਼ਤ ਹੋ ਜਾਂਦੀ ਹੈ। ਜੈਸੇ “ਤੇਰਾ ਮੁਖ ਚੰਦ ਸਮ ਹੈ” ਇਹ “ਉਪਮਾ” ਬਣ ਗਈ ਸੋ “ਮਾਨ” ਆਦੀ ਚਾਹੀਏ।

ਏਸੇ ਤਰਾਂ ਹੋਰ ਬਹੁਤ ਵਿਚਾਰ ਹੈ ਮਗਰ ਏਥੇ ਐਤਨਾ ਹੀ ਦਿਖਾਉਣਾ ਠੀਕ ਹੈ।

ਸਮਾਨਯ ਸੂਚਨਾ

ਵੇਹਿਰਾ—

ਲੱਛਣ ਦੇ ਅਨੁਸਾਰ ਹੀ ਮੀਤ ਬੰਨਗੀ ਧਾਰ।
ਪ੍ਰੇਵਕਤੀ ਅਰੁ ਗੁਣ ਰਚੇ ਦਸ਼ਾਦੋਸ਼ ਵਿਚਾਰ॥੨੪੬॥

ਤਿਲਕ—ਲੋਕ ਬਯਵਹਾਰ ਤੋਂ ਭਿੰਨ ਜੋ ਉਚ ਖਿਆਲ ਸੋ ਪ੍ਰੇਵਕਤੀ ਹੈ, ਮਾਧੁਰਯ, ਓਸ ਤੇ ਪ੍ਰਸਾਦ ਗੁਣ ਹਨ, ਇਨ੍ਹਾਂ

(੮੦)

ਦੀ ਵਿਸ਼ੇਸ਼ ਵਰਤੋਂ ਅਤੇ ਦੋਸ਼ਾਂ ਦੋਸ਼ ਦਾ ਧਿਆਨ ਕਰਕੇ ਰਚਨਾ
ਕਰਨੀ ਚਾਹੀਏ ।

ਲੱਛ ਤੇ ਵਯੰਗਜ਼ ਵਰਣਨ—

ਦੋਹਰਾ—

ਅਲੰਕਾਰ ਨਿਰਣਯ ਲਈ ਲੋੜ ਸਮਝ ਕੇ ਮੀਤ ।
ਕਹੇ ਲੱਛ ਤੇ ਵਯੰਗਜ਼ ਦੋ, ਵਰਣਨ 'ਅਧਿਕ' ਕਰੀਤ ॥੨੪੭॥

ਲੱਛ ਅਦਿ ਵਰਣਨ

ਦੋਹਰਾ—

ਵਾਚਯ ਸਬੰਧੋ ਲੱਛਣਾ ਲੱਛ ਪਦਾਰਥ ਜਾਣ ।
ਜੇ ਸ਼ਕਤੀ ਦਾ ਆਸਰਾ ਲੱਛਕ ਸ਼ਬਦ ਪਛਾਣ ॥੨੪੮॥

ਤਿਲਕ—ਵਾਚਯਾਰਥ ਦਾ ਅਪਣੇ ਸੰਬੰਧੀ ਨਾਲ ਜੋ
ਸੰਬੰਧ ਉਹ ਲੱਛਣਾ, ਅਰਥ ਲੱਛ ਅਤੇ ਪਦ ਲੱਛਕ ਹੈ ।

ਲੱਛਣਾ ਤੇ ਉਦਾਹਰਣ

ਦੋਹਰਾ—

ਕਦੇ ਅਧਿਕ ਦਾ ਗ੍ਰਹਿਣ ਹੋ ਕਦੇ ਵਾਚਯ ਹੀ ਤਿਆਗ ।
ਫੇਰ ਫਿਰਨ ਜਲ ਗਾਗਰਾਂ, ਪਰਸੇ ਗੰਗ ਪ੍ਰਯਾਗ ॥੨੪੯॥

ਭਾਵ—ਜਦ ਵਾਚਯਾਰਥ ਦੁਆਰਾ ਤਾਤਪ੍ਰਯ ਨ
ਨਿਕਲੇ ਤਾਂ ਕਦੇ ਵਾਚਯ ਦੇ ਸੰਬੰਧੀ ਦਾ ਭੀ ਨਾਲ ਗ੍ਰਹਿਣ
ਕਰਕੇ ਲੱਛਾਰਥ ਨਿਸ਼ਚਯ ਕਰੀਦਾ ਹੈ । ਕਦੇ ਵਾਚਯ ਦਾ
ਤਿਆਗ ਹੋਕ ਉਹਦੇ ਸੰਬੰਧੀ ਦਾ ਹੀ ਗ੍ਰਹਿਣ ਹੰਦਾ ਹੈ । ਜੈਸੇ
ਜਲ ਦੀਆਂ ਗਾਗਰਾਂ ਹੀ ਗਾਗਰਾਂ ਫਿਰ ਰਹੀਆਂ ਹਨ ਤਾਂ
ਗਾਗਰ ਦਾ ਫਿਰਨਾ ਅਪਣੇ ਆਪ ਨਹੀਂ ਹੰਦਾ, ਕੋਈ ਪੁਰਸ਼

(੮੧)

ਲਈ ਫਿਰਦੇ ਹੋਣ ਕਰਕੇ 'ਪੁਰਸ਼ਾਂ' ਦਾ ਅਧਿਕ ਗ੍ਰਹਿਣ ਭੀ ਹੋਇਆ ਅਰ "ਗਾਨਗਾਂ" ਦਾ ਭੀ ਤਿਆਗ ਨਾ ਹੋਇਆ ਇਸ ਲਈ ਸਾਗਰ ਪਦ ਲੱਛਕ, ਉਹਦੀ ਸ਼ਕਤੀ ਅਜਹਤ-ਸ਼ਾਰਥਾ ਹੈ। ਅਤੇ ਪ੍ਰਯਾਗ ਦਾ ਗੰਗਾ ਨੂੰ ਭੇਟਣਾ ਨਹੀਂ ਬਣਦਾ ਤਾਂਤੇ ਸ਼ਹਿਰ ਦੇ ਸੰਬੰਧੀ ਪੁਰਸ਼ਾਂ ਦਾ ਹੀ ਗ੍ਰਹਿਣ ਹੋਇਆ। ਵਾਚਯ ਦਾ ਹੀ ਤਿਆਗ ਹੋਣ ਕਰਕੇ 'ਪ੍ਰਯਾਗ' ਪਦ ਲੱਛਕ ਪੁਰਸ਼ ਲੱਛ ਅਤੇ ਪ੍ਰਯਾਗ ਦੇ ਆਸ਼੍ਰਿਤ ਬਿਰਤੀ ਦਾ ਨਾਮ 'ਜਹਤ ਸਵਾਰਥਾ' ਲੱਛਣ ਹੈ।

ਵਯੰਗਯ ਵਰਣਨ 'ਵਯੰਜਨਾ' ਲੱਛਣ

ਦੋਹਰਾ—

ਹੋਇ ਸ਼ਕਤਿ ਤੇ ਭਿੰਨ ਜੋ ਸ਼ਕਤਿ ਵਯੰਜਨਾ ਸੋਇ।
ਵਯੰਜਕ ਪਦ ਯਾ ਅਰਥ ਤੋਂ ਵਯੰਗਯ ਦਿਖਾਵੇ ਦੋਇ ॥੨੫੦॥

ਤਿਲਕ-ਜੋ ਸ਼ਕਤੀ ਵਿਅੰਜਕ ਪਦ ਯਾ ਵਿਅੰਜਕ ਅਰਥ ਤੋਂ ਭੀ ਵਿਅੰਗ ਅਰਥ ਕਢੇ ਉਹ ਵਿਯੰਜਨਾ ਹੈ।

ਦੋਹਰਾ—

ਗੂਢ ਅਗੂਢ ਵਯੰਗਯ ਧੁਨਿ ਗੁਣੀ ਭੂਤ ਹਨ ਨਾਮ।
ਦੱਬ ਮਰਨ ਧਨੁ ਧਨੁਯ ਸੋ ਭਲਾ ਨ ਲੋਭ ਪ੍ਰਣਾਮ ॥੨੫੧॥

ਭ ਵ-ਗੂਢ ਵਯੰਗ ਦਾ ਨਾਮ ਹੀ ਪ੍ਰਣੀ ਅਤੇ ਅਗੂਢ ਵਯੰਗਯ ਹੀ ਗੁਣੀ ਭੂਤ ਜਾਂ ਮੱਧਮ ਵਯੰਗਯ ਹੈ। ਉਦਾਹਰਣ "ਜੋ ਧਨ ਨੂੰ ਦੱਬ ਮਰਦੇ ਹਨ ਉਹ ਧੰਨ ਹਨ" ਇਸ ਵਾਚਯ

੧ ਏਸ ਪੱਖ ਉਤੇ ਬਹੁਤ ਵਿਚਾਰ ਬੜਾ ਗੰਭੀਰ ਵਿਚ ਦੇਖੋ।

(੮੨)

ਵਿਚੋਂ ਵਯੰਗਯ ਇਹ ਨਿਕਲਿਆ ਕਿ ਉਨ੍ਹਾਂ ਸ਼ੂਮਾਂ ਦੇ ਧ੍ਰਿਗ
ਹੈ ਜੋ ਦਾਨ ਆਦੀ ਚੰਗੇ ਕਰਮ ਤੇ ਧਨ ਖਰਚ ਨਹੀਂ ਕਰਦੇ
ਧੁਨੀ ਇਹ ਕਿ ਮੇਰੀ ਰੁਚੀ ਤਾਂ ਦਾਨ ਆਦੀ ਸ਼ੁਭ ਕਰਮ
ਕਰਨ ਵਿਚ ਹੈ। ਸੋ ਗੁਢ ਵਯੰਗ। ਅਤੇ “ਲੋਭ ਦਾ ਫਲ
ਅੱਛਾ ਨਹੀਂ” ਇਸ ਵਾਚਯ ਤੋਂ ਇਹ ਵਯੰਗਯ ਨਿਕਲਿਆ
ਕਿ ਲੋਭ ਕਰਕੇ ਜੇਲਖਾਨੇ ਅਤੇ ਮੌਤ ਆਦੀ ਮਿਲਦੇ ਹਨ ਸੋ
ਵਾਚਯ ਦੇ ਬਰਾਬਰ ਹੀ ਹੋਣ ਕਰਕੇ ਗੁਣੀਭੂਤ ਵਯੰਗ ਹੈ।

(ਗੰਥ ਫਲ)

ਦੋਹਰ —

ਵਾਚਯ-ਲੱਛ ਹਨ ਇੰਦ੍ਰਯ ‘ਕੇਹਰਿ’ ਕਵਿ ‘ਧੁਨਿ ਪ੍ਰਾਨ।
ਭਾਵ ਜਾਨ ਜੀਵਾਤਮਾ ਸਬਦ ਦੇਹ ਜਿਉਂ ਮਾਨ ॥੨੫੨॥
ਦੋਹਰਾ—

ਕਾਵਯ ਕਾਮਣੀ ਕਾਂਇ ਦੇ ਭੂਸ਼ਣ ਦਏ ਸਜਾਇ।
ਪੜੇ ਚਤੁਰ ਚਿਤ ਲਾਇ ਜੋ ਚਪਲ ਕਾਵਯ ਵਸ ਆਇ॥੨੫੩॥
ਉਭੇ, ਅਰਥ ਭੂਸ਼ਣ ਸਭੇ, ਅਰਥ ਸਹਾਇਕ ਜਾਨ।
ਮੜਕ ਸਿਖਾਵਣ ‘ਸਬਦ’ ਦੇ ‘ਚਿਤ੍ਰ ਚਾਤੁਰੀ ਖਾਨ ॥੨੫੪॥

ਤਿਲਕ—ਉਭਯਲੰਕਾਰ ਅਤੇ ਅਰਥਾਲੰਕਾਰ ਅਰਥ
ਕੱਢਣ ਲਈ ਸਹਾਈ ਹੁੰਦੇ ਹਨ, ਸ਼ਬਦਾਲੰਕਾਰਾਂ ਨਾਲ
ਬਾਣੀ ਵਿਚ ਮੜਕ ਪੈਦਾ ਹੁੰਦੀ ਹੈ। ਚਿਤ੍ਰ ਕੇਵਲ ਚਤੁਰਾਈ
ਹੀ ਪੈਦਾ ਕਰਦੇ ਹਨ।

(੮੩)

ਦੋਹਿਰਾ—

ਅਲੰਕਾਰ ਨਿਰਣਯ ਪੜ੍ਹੇ ੧ਦਰਸ਼ਨ ਦੀ ਸੁਧ ਹੋਇ।
ਦਰਸ਼ਨ ਪੜ੍ਹ ਗੁਰ ਜਸ ਸੁਣੇ, ਜਸ ਸੁਣ ਮੁਕਤਾ ਹੋਇ॥੨੫੪॥
ਅਲੰਕਾਰ ਨਿਰਣਯ ਲਘੂ ਬੜਾ ਤੇਜ ਦਿਖਲਾਇ।
ਨਵ ਸੂਰਜ ਸੁਤ ਸਿੰਘ ਜਿਉਂ ਗਿਰਗਜ ਬਾਪਣ ਪਾਇ॥੨੫੫॥

ਅਥਵਾ—

ਦੋਹਿਰਾ—

ਕਵਿ ਰੀਝਾਵਣ ਕਾਰਣੇ ਲਿਆ ਬਹਾਨਾ ਟੋਲ।
ਨਹੀਂ ਤਾਂ ਗੁਰ ਦਸਮੇਸ ਦੀ ਮਹਿਮਾ ਅਟਲ ਅਡੋਲ॥੨੫੬॥
ਸਾਲ ਉਟੰਜਾ ਚਾਰ ਸੈ ਪੌਹ ਪ੍ਰਵਿਸ਼ਟਾ ਏਕ।
ਅਲੰਕਾਰ ਨਿਰਣਯ ਕਿਹਾ ਧਾਰ ਗੁਰਾਂ ਗੁਰ ਟੇਕ॥੨੫੭॥

੧‘ਗੁਰੂ ਕਾਵਯ ਦਰਸ਼ਨ’ ਦੀ ਦੂਜੀ ਝਲਕ—
‘ਅਲੰਕਾਰ-ਦਰਸ਼ਨ’ ਤੋਂ ਮੁਰਾਦ ਹੈ।

“ਪੰਜਾਬ ਗਿਆਨੀ ਪ੍ਰੇਸ” ਭਦੌੜ ਹਾਊਸ ਲੁਧਿਆਣਾ
ਵਿਰ ਸਰਦਾਰ ਸੰਤੋਖ ਸਿੰਘ ਸਿੱਧੂ ਦੇ
ਯਤਨ ਨਾਲ ਛਪੀ।

ਅਮੋਲਕ ਅਤੇ ਅਦੁਤੀ ਪੁਸਤਕਾਂ

- | | |
|--|-----|
| ੧. ਜਪੁਜੀ ਸਾਹਿਬ (ਕਾਮਧੇਨੁ ਟੀਕਾ ਸਹਿਤ) | ੧॥) |
| ੨. ਗੁਰਮੁਖੀ ਅਤੇ ਹਿੰਦੀ ਲਿੱਪੀ ਦਾ ਟਾਕਰਾ | ॥) |
| ੩. ਖੜਗ ਖਾਲਸਾ । ਦਯਾਨੰਦੀਆਂ ਦਾ ਖੰਡਨ
ਅਤੇ ਨਿਰੋਲ ਗੁਰਮਤਿ ਮੰਡਨ | ॥॥) |
| ੪. ਸ੍ਰੈਯੇ ਸਟੀਕ (ਅਕਾਲ ਉਸਤਤ) ਵਿਚਲੇ
੨੦ ਸ੍ਰੈਯੇ ਅਤੇ ੧੦ ਦੋਹਰੇ | ॥) |
| ੫. ਅਲੰਕਾਰ ਨਿਰਣਯ | ॥॥) |
| ੬. ਸ੍ਰੀ ਗੁਰੂ ਭੱਟ ਬਾਣੀ ਪ੍ਰਕਾਸ਼ | ॥) |
| ੭. ਗੁਰਮੁਖੀ ਪੰਜਾਬੀ ਦੀ ਵਿਸ਼ੇਸ਼ਤਾ | |
| ੮. ਗੁਰੂ ਪਦਾਰਥ ਨਿਰਣਯ | ੨) |

ਮਿਲਣ ਦਾ ਪਤਾ:—

ਗਿਆਨੀ ਰਘਬੀਰ ਸਿੰਘ

ਦਾਖਾ (ਲੁਧਿਆਣਾ)

‘ਵਿਦਿਆ ਵਤਤ’ ਕਾਰਜਾਲਯ ਦੀਆਂ ਛਪੀਆਂ ਪੁਸਤਕਾਂ

੧. ਹਿੰਦੀ ਤੇ ਗੁਰਮੁਖੀ ਲਿੱਪੀ ਦਾ ਟਾਕਰਾ ॥)
੨. ਸ੍ਰੀ ਗੁਰੂ ਵਿਆਕਰਣ ਪੰਚਾਇਣ (ਪੂਰਬਾਰਧ) ੩)
੩. ਜਪੁਜੀ ਸਾਹਿਬ ਸਟੀਕ (ਕਾਮਧੇਨ ਵਜਾਖਿਆ ਸਹਿਤ) ੧॥)
੪. ਅਲੰਕਾਰ ਨਿਰਣਯ ॥—)

ਛਪ ਰਹੀਆਂ ਪੁਸਤਕਾਂ—

੧. ਨਿੱਤ ਨੇਮ ਸਟੀਕ (ਸਰਲ ਟੀਕਾ) ।
੨. ਪੰਜਾਬੀ ਗੁਰਮੁਖੀ ਦੀ ਵਿਸ਼ੇਸ਼ਤਾ ।
੩. ਕਾਦੰਬਰੀ ਅਨੁਵਾਦ (ਪੂਰਬਾਰਧ)
੪. ਦਰਸ਼ਨ ਪਰਿਭਾਸ਼ਾ
੫. ਨਿਆਇ ਪਰਿਭਾਸ਼ਾ (ਦੂਜਾ ਸੰਸਕਰਣ)
੬. ਖੜਗ ਖਾਲਸਾ ੧॥)
੭. ੨੦ ਦੋਹਰੇ ਤੇ ੨੦ ਸ਼੍ਰੋਤ (ਗਿਆਨ ਪ੍ਰਬੋਧ)
ਦੂਜਾ ਸੰਸਕਰਣ ॥)
੮. ਸ੍ਰੀ ਗੁਰੂ ਭੱਟ ਬਾਣੀ ਪ੍ਰਕਾਸ਼ ॥)
੯. ਪੰਜਾਬੀ ਭਾਸ਼ਾ ਦੀ ਮਹੱਤਤਾ ॥)
੧੦. ਗੁਰੂ ਕਾਵਯ ਦਰਸ਼ਨ ਪਿੰਗਲ
੧੧. ਗੁਰੂ ਪਦਾਰਥ ਨਿਰਣੈ